
രം 
ഗഡ്‌ 
നന്മയുടെ തിരിനാളവുമായി സി 
ഓര്‍ത്തഡോക്‌സ്‌ വിശ്വാസികള്‍ ദേശാധികാരി 
കളോടും ഭരണകൂടത്തോടും ചേര്‍ന്ന്‌ അണിചേ 
രുകയാണ്‌. ആഞ്ഞടിച്ച ഹിമവര്‍ഷം ലബനോന്‍, 
ജോര്‍ദ്ദാന്‍, സിറിയ മുതലായ മദ്ധ്യപാരസ്ത്യ 
ദേശങ്ങളിലെ അഭയാര്‍ത്ഥി കൂടാരങ്ങളില്‍ 
ദുരന്തങ്ങള്‍ വിതച്ചിരിക്കുകയാണ്‌. നാടും വീടും 
ഉപേക്ഷിച്ച്‌ യുദ്ധഭീതിയാല്‍ പുതിയ അഭയ 
കേന്ദ്രങ്ങള്‍ കണ്ടെത്തിയവര്‍ക്കു ഭീഷണിയാ 
യിമാറിയ കൊടുംതണുപ്പും ഹിമവര്‍ഷവും 
കൂനിന്മേല്‍ കുരുവെന്നവിധം ദുരിതത്തിലാക്കി 
യിരിക്കുകയാണ്‌. സ്ത്രീകളും കുഞ്ഞുങ്ങളും 
ഉള്‍പ്പെടുന്ന 35 ലക്ഷത്തിലധികം ആളുകള്‍ 
പട്ടിണിയിലും അതിശൈത്യത്തിലും വിറങ്ങ 
ലിച്ചു നില്‍ക്കുന്നു. 
യു.എ.ഇ. ഭരണതലവന്മാരുടെ പ്രത്യേക നിര്‍ 
ദ്ദേശപ്രകാരം മലങ്കര ഓര്‍ത്തഡോക്സ്‌ സഭ 
യുടെ യു.എ.ഇ. മേഖലയിലെ എല്ലാ ദേവാല 
യങ്ങളും തടുക്കാനാവാത്ത കൊടുംതണു 
പ്പിലും ഹിമവര്‍ഷത്തിലും വിറങ്ങലിച്ച സിറിയന്‍ 
ജനതയ്ക്കുവേണ്ടി സഹായഹസ്തം നീട്ടുകയാ 
ണ്‌. പരിശുദ്ധ കാതോലിക്കാ ബാവാ തിരുമേനി 
യുടെ പ്രത്യേക കല്പന പ്രകാരം യു.എ.ഇ. 
റെഡ്‌ ക്രെസെന്റ്‌ എന്ന സാമൂഹിക സംഘടന 
യുമായി കൈകോര്‍ത്ത്‌ “തറാഹമു' എന്നു 
പേരിട്ട്‌ അടിയന്തിര ദുരിതാശ്വാസ പ്രവര്‍ത്തനം 
സമാരംഭിച്ചിരിക്കുന്നു. 
ഭീകരതയും വംശീയകലാപങ്ങളും കൂട്ട 
കുരുതിയും ലോകമെങ്ങും ഭീകരത ഉളവാ 
ക്കുമ്പോള്‍ കരുണയുടെ കരം അവരിലേക്ക്‌ 





ടയ പ്രത്യേകിച്ച്‌ മലങ്കര ഓര്‍ത്തഡോക്സ്‌ 
സഭയുടെ പ്രവാസലോകത്തുള്ള പ്രിയ 
സഹോദരങ്ങൾക്കു സാധിക്കുന്നത്‌ ക്രിസ്തു 
സ്നേഹത്തിന്റെ വിശാലതയാണ്‌ സൂചി 
പ്പിക്കുന്നത്‌. ജീവകാരുണ്യ പ്രവര്‍ത്തനങ്ങ 
ളിലൂടെ നമ്മുടെ വിശ്വാസികളുടെ ശ്രദ്ധ ദേശ, 
ഭാഷ, വര്‍ണ, വര്‍ഗ, മത സംസ്കാരങ്ങള്‍ക്ക്‌ 
അതീതമായി ക്രിസ്തുവില്‍ നാം ഒന്ന്‌ എന്ന 
വി. പൌലോസിന്റെ പ്രബോധനം അമ്പര്‍ത്ഥ 
മാക്കി പ്രവര്‍ത്തിക്കുവാന്‍ സാധിക്കും. എന്ന 
തിന്റെ ഉത്തമ നിദര്‍ശനമാണ്‌ ഈ വിധ 
പ്രവര്‍ത്തനങ്ങള്‍. മത സങ്കുചിത താല്‍പര്യ 
ങ്ങള്‍ക്കതീതമായ പ്രേഷിത ദത്യം നിര്‍വ 
ഹിക്കുവാന്‍ വിശ്വ സഹോദര്യ കൂട്ടായ്മയുടെ 
ഭാഗമായി തീരാന്‍ പ്രവാസ ലോകത്തുള്ള 
നമ്മുടെ വിശ്വാസികള്‍ക്ക്‌ ഒരു അവസരം കൂടി 
കരഗതമായിരിക്കുന്നു. 


ഈ കര്‍മ്മ നിവൃത്തിയിലൂടെ രണ്ട്‌ ദൌത്യ 
ങ്ങളാണ്‌ നിര്‍വ്വഹിക്കപ്പെടുന്നത്‌. ഒന്ന്‌, ക്രൈസ്‌ 
തവദര്‍ശനങ്ങളും അവയുടെ അന്തഃസത്തയും 
കുറേ കൂടി വിശാലമായ അര്‍ത്ഥത്തില്‍ പങ്കു 
വയ്ക്കപ്പെടുവാന്‍ കഴിയുന്നു. രണ്ട്‌ നമ്മുടെ 
ഉപജീവനത്തിനുള്ള എല്ലാ സാധ്യതകളും അവ 
സരങ്ങളും ഒരുക്കി തരുന്ന ആ മണ്ണിനോടും 
അതിലെ ഭരണകൂടത്തോടും ഭരണാധിപന്മാ 
രോടുമുള്ള പ്രതിബന്ധത നിറവേറ്റുക എന്ന 
ദൌത്യം. അനുകരണീയായ ഈ സല്‍ക്കര്‍മ്മ 
ത്തിനായി പ്രയത്നിക്കുന്ന സുമനസ്സുകളെ 
ദൈവം അനുഗ്രഹിക്കട്ടെ. 


ഫാ. ഏബ്രഹാം കോശി കുന്നുംപുറത്ത്‌ 

ഘര്‍വാപസി 
തോമസ്‌ മാര്‍ അത്താനാസിയോസ്‌ മെത്രാഷോലീത്താ 


അനുസ്മരണം 
പെരിനാടിന്റെ പെരുമ, മലനാടിന്റെ മഹിമ 
ഡോ. എം. കുര്യന്‍ തോമസ്‌ 


ആരാധനാവിജ്ഞാനീയം 
എന്റെ പ്രിയ പുത്രന്‍ 


ഫാ. സഖറിയ പനയ്ക്കാമും 


വചനപരിച്ഛേദം 
അനുഗ്രഹവും ശാപവും വരുന്ന വഴികള്‍ 
ഫാ. പി.വി. ജോണ്‍ 


ലേഖനം 

പൈതല്‍ വളര്‍ന്നു ജനനം നിറഞ്ഞു, ആത്മാവില്‍ 
ബലകെട്ടുഫോന്നു, ദൈവകൃപയും അവന്മേല്‍ 
ഉണ്ടായിരുന്നു 

ജിജി .കെ, പണിക്കര്‍ വൈരമണ്‍ 


വേദപഠനം 
പത്രോസിന്റെ രണ്ടാം ലേഖനം 
ഫാ. മാത്യു വര്‍ഗീസ്‌ പുളിമുട്ടില്‍ 


ഞായര്‍ദിനധ്യാനം 
വചനദീപ്തി 
ഫാ, ഡോ, നൈനാന്‍ വി, ജോര്‍ജ്ജ്‌ 


ചരിത്രം 
ഉദയംപേരൂര്‍ സുന്നഹദോസ്‌ 
അഡ്വ. പി.വി. വര്‍ഗ്ഗീസ്‌ പുവത്തിനാല്‍ 


ഹരിതപത്രിക 28 
ബാലപത്രിക 29 
ഭദ്രാസന വാര്‍ത്തകള്‍ 30 
സണ്ടേസ്കുള്‍ വാര്‍ത്തകള്‍ 32 

വരിന്ധംഖ്യ 


1 വര്‍ഷം ¥ 130 
2 വര്‍ഷം F 260 
5 വര്‍ഷം F 680 
പരസ്യ നിരക്കുകള്‍ 

Cover Back Multy = 6000 
Front Inner Multy = 4000 
Back Inner Multy = 3500 
Inner BW Half = 1500 
Favours received = 500 


matrimonial ¥ 500 


പത്രാധിപസമിതി 

മാനേജിംഗ്‌ എഡിറ്റര്‍ & പബ്ലീഷര്‍ 
അഭിവന്യ തോമസ്‌ മാര്‍ അത്താനാസിയോസ്‌ മെത്രാഷോലിത്താ 
ഫോണ്‍ : 0479 - 2453310, 2451331 
ചിഫ്‌ എഡിറ്റര്‍ 

റവ.ഫാ. ഏബ്രഹാം കോരി കുന്നുംപുറത്ത്‌ 
ഫോണ്‍ : 0479- 2450287, 9447431096 
E-mail: frabrahamkoshy@ gmail.com 
എക്‌സിക്യൂട്ടിവ്‌ എഡിറ്റര്‍ 

റവ.ഫാ. വൈ. തോമസ്‌ 

ഫോണ്‍ : 0479 - 2453551, 9495351959 
എഡിറ്റര്‍ 

ശ്രീ. സജി പട്ടരുമഠം 

ഫോണ്‍ : 9446114346 

അസോസിയേറ്റ്‌ എഡിറ്റര്‍ 

റവ.ഫാ. സുനില്‍ ജോസഫ്‌ ഡാണാംപടിക്കല്‍ 
ഫോണ്‍ : 0479- 2454504, 9947429667 
സര്‍ക്കുലേഷന്‍ മാനേജര്‍ 

റവ.ഫാ. തോമസ്‌ വര്‍ഗിസ്‌ കടവില്‍ 
ഫോണ്‍ : 0479- 2457586, 9447776146 
വെബ്‌ അഡ്മിനിസ്‌ട്രേറ്റര്‍ 

ശ്രീ. ബിനു ചാക്കോ 

ഫോണ്‍ : 0479- 2311692, 9446697328 
E-mail: binu303@ gmail.com 
അംഗങ്ങള്‍ 

റവ.ഫാ. തോമസ്‌ കൊക്കാഷറമ്പില്‍ 
റവ.ഫാ. തോമസ്‌ വര്‍ഗീസ്‌ അമയില്‍ 
റവ.ഫാ. ഐഷ്‌ പി. സാം 

റവ.ഫാ. മാത്യു ഏബ്രഹാം 

റവ.ഫാ. ഷിബു വര്‍ഗ്ഗീസ്‌ 

ശ്രീ. ജോസ്‌ പുതുവന 

ശ്രീ. എബി അലക്സാണ്ടര്‍ 

പ്രൊഫ. ബിന്‍സി റജി 

മതേതരത്വത്തിനു പുകള്‍പെറ്റ ഭാരതീയ സംസ്കാരത്തില്‍ ചില അപശ്രുതികള്‍ ഉയരുന്ന കാല 
ത്താണ്‌ നാം ജീവിക്കുന്നത്‌. ഇന്ത്യന്‍ ദേശീയതയുടെയും ഭരണഘടനയുടെയും ശില്പികള്‍ മതങ്ങ 
ളുടെ സന്തുലിതമായ സഹവര്‍ത്തിത്വത്തെ പറ്റി സ്വപ്നം കാണുകയും അതിനാധാരമായ നിയമ സംഹി 
തകള്‍ ക്രമീകരിക്കുകയും ചെയ്തു. ഒരു മതത്തില്‍ നിന്നും മറ്റൊരു മതത്തിലേക്കുള്ള പരിവര്‍ത്തന 
ങ്ങള്‍ എന്നും വിവാദങ്ങള്‍ക്ക്‌ വഴി മരുന്ന്‌ ഇട്ടിട്ടുണ്ട്‌. താന്‍ ഏതു മതത്തില്‍ വിശ്വസിക്കണം എന്നു 
BBO ഒരു വ്യക്തിയുടെ സ്വാതന്ത്യത്തിന്റെ ഭാഗമാണ്‌. ഇതിനെ ആര്‍ക്കും ചോദ്യം ചെയ്യാന്‍ കഴിയുക 
യില്ല. നിര്‍ബന്ധങ്ങളും പ്രലോഭനങ്ങളും മതപരിവര്‍ത്തത്തിനു ആധാരമാകുന്നു എങ്കില്‍ അത്‌ അതി 
ശക്തമായി പ്രതിരോധിക്കപ്പെടേണ്ടതാണ്‌. 

ഘര്‍വാപസി എന്ന മുദ്രാവാക്യം ഉയര്‍ത്തി ഹിന്ദുസംഘടനകള്‍ തീധ്രതയോടെ പ്രവര്‍ത്തിക്കുമ്പോള്‍ 
തങ്ങളുടെ മതത്തിലേക്ക്‌ കടന്നുവരുന്നവരെ അവര്‍ക്കു സ്വീകരിക്കാനുള്ള സ്വാതന്ത്ര്യത്തെ ആരും 
ചോദ്യം ചെയ്യുന്നില്ല. എന്നാല്‍ ആ സ്വാതന്ത്ര്യം എല്ലാവര്‍ക്കും ഉണ്ടെന്ന്‌ അവരും മറക്കുവാന്‍ പാടില്ല. 
തത്വദീക്ഷയില്ലാത്ത മതപരിവര്‍ത്തനമാണ്‌ ക്രൈസ്തവ മിഷനറിമാര്‍ നടത്തിയത്‌ എന്ന്‌ ആരോപിക്കു 
ന്നത്‌ ചില ചരിത്ര പിന്‍ബലമുണ്ടെങ്കിലും അത്‌ പൂര്‍ണമായും അങ്ങനെയാണ്‌ എന്ന്‌ പറയുവാന്‍ കഴി 
യുകയില്ല. ഇന്ത്യന്‍ ഭരണഘടന ശില്പി ഡോ. ബി. ആര്‍. അംബേക്കര്‍ ഉള്‍പ്പെടെ ബുദ്ധമതത്തിലേക്ക്‌ 
മതം മാറിയത്‌ ജാതിവ്യവസ്ഥയുടെ ഭീകരത മൂലമാണ്‌. 

ഭാരത സംസ്കാരമാണ്‌ ഹിന്ദു എന്ന പദം കൊണ്ട്‌ അര്‍ത്ഥമാക്കുന്നത്‌ എന്നാണ്‌ ചിന്തകന്മാര്‍ പഠി 
പ്പിക്കുന്നത്‌. എന്നാല്‍ അത്‌ ഒരു മതത്തിന്റെ ചട്ടകൂടായി മാത്രം പ്രചരിപ്പിക്കുമ്പോള്‍ ഘര്‍വാപസി നട 
ത്തേണ്ടത്‌ ഒരു മതത്തിലേക്കല്ല, മറിച്ച്‌ സ്വന്തസംസ്കാരത്തിലേക്കാണ്‌ എന്ന വിശാലഅര്‍ത്ഥം സക 
ര്യപൂര്‍വ്വം മറന്നുകളയുന്നത്‌ കൃത്യവിലോപമാണ്‌. 

ഇന്ത്യയിലെ ബഹുപൂരിപക്ഷം വരുന്ന ദലിത്‌ വിഭാഗക്കാരെ ക്രൈസ്തവ മതങ്ങളിലേക്ക്‌ പരിവര്‍ത്തനം 
ചെയ്തു എന്ന്‌ അവകാശപ്പെട്ട്‌ ഫോട്ടോ എടുത്ത്‌, ഫണ്ടുവാങ്ങി പിന്നെ അവരെ തിരിഞ്ഞ്നോക്കാത്ത 
അവസ്ഥയും ഇന്നു നാം കാണുന്ന ഘര്‍വാപസിയുടെ പിന്നിലുണ്ട്‌ എന്നത്‌ സത്യമാണ്‌. ഭാരതത്തിലെ 
ദലിത്‌ ക്രൈസ്തവര്‍ക്കു സംവരണം നല്‍കണമെന്ന്‌ മുറവിളി ആരോക്കൊയോ തമസ്കരിക്കുന്നതും 
ഘര്‍വാപസിക്ക്‌ ശക്തി പകരുന്നതാണ്‌. ഒപ്പം ക്രിസ്തുവില്‍ എല്ലാവരും ഒന്നാണ്‌ എന്ന ക്രൈസ്തവ 
തത്വം അനുഭവവേദ്യമാകാതിരിക്കുന്നത്‌ തിരിച്ച്‌ പോക്കിന്‌ കാരണമാകുന്നുണ്ടോ എന്ന്‌ സംശയിക്കേ 
ണ്ടതാണ്‌. 

മതപരിവര്‍ത്തനമല്ല മനപരിവര്‍ത്തനമാണ്‌ അഭികാമ്യം ഏന്ന ദര്‍ശനം ഉയര്‍ത്തിപ്പിടിച്ചാണ്‌ ഭാരത 
ത്തിലെ മലങ്കര ഓര്‍ത്തഡോക്സ്‌ സഭ പ്രവര്‍ത്തിച്ചു വരുന്നത്‌. അതുകൊണ്ട്‌ അംഗസംഖ്യയില്‍ ഭീമ 
മായ വര്‍ദ്ധനവ്‌ ഉണ്ടാക്കുവാന്‍ സഭയ്ക്ക്‌ കഴിഞ്ഞിട്ടില്ല എങ്കിലും യഥാര്‍ത്ഥ നസ്രാണി പാരമ്പര്യം 
ഉയര്‍ത്തിപ്പിടിച്ച്‌ സഹവര്‍ത്തിത്വത്തോടെ ഭാരതമമണ്ണില്‍ മര്‍ത്തോമ്മയുടെ മാര്‍ഗ്ഗം പിന്‍തുടരുന്ന ഭാരത 
ത്തിലെ ദേശീയസഭയായി മലങ്കര ഓര്‍ത്തഡോക്സ്‌ സഭ ഇന്നും നിലനില്‍ക്കുന്നു. എല്ലാവരെയും 
ഉള്‍കൊള്ളാന്‍ കഴിയുന്ന വിശ്വമാനവികതയുടെ ദര്‍ശനങ്ങളിലേക്ക്‌ മതങ്ങള്‍ നവീകരിക്കപ്പെടുമ്പോള്‍ 
ഘര്‍വാപസിക്കു പ്രസക്തി ഇല്ലാതെയാകും. 


തോമസ്‌ മാര്‍ അത്താനാസിയോസ്‌ മെത്രാപ്പോലീത്താ 

ഡോ. എം. കുര്യന്‍ തോമസ്‌ 


സന്യാസത്തെക്കുറിച്ചുള്ള ഇന്ത്യന്‍ സങ്ക 
ല്‍പ്പം സംര്‍വംഗപരിത്യാഗിയായ പ്രര്‍ത്ഥനാ 
മനുഷ്യന്‍ എന്നു മാത്രമല്ല. അത്തരക്കാരും 
അവരില്‍ ഉണ്ടായിരിക്കുമെന്നുമാത്രം. യഥാര്‍ 
ത്ഥ ഇന്ത്യന്‍ സന്യാസം വിവക്ഷിക്കുന്നത്‌ നിഷ്‌ 
ഠകളോടെ പരമേശ്വരനുമായി നിരന്തര സംസര്‍ഗ 
ത്തില്‍ കഴിയുകയും, അതേസമയം തന്റെ 
സഹായവും സേവനവും സിദ്ധിയും ആവശ്യ 
മായി വരുമ്പോള്‍ ജനങ്ങളുടെ ഇടയിലേയ്ക്ക്‌ 
ഇറങ്ങിച്ചെന്ന്‌ അവരെ സേവിക്കുകയും ചെയ്യു 
MUB എന്നാണ്‌. മാനവസേവ മാധവസേവ 
യെന്നു കണക്കാക്കുന്നവരാണ്‌ യാഥാര്‍ത്ഥ 
29041008, ലോകം ഉണര്‍ന്നിരിക്കുമ്പോള്‍ ലോക 
ത്തിനായി പ്രവര്‍ത്തിക്കുകയും, ലോകം ഉറങ്ങു 
മ്പോള്‍ ലോകത്തിനായി പ്രാര്‍ത്ഥിക്കുകയും 
ചെയ്ത പ. ബസേലിയോസ്‌ മാര്‍ത്തോമ്മാ 
മാത്യൂസ്‌ ദ്വിതീയന്‍ കാതോലിക്കാ ഈ മാനദ 
ണ്ഡമനുസരിച്ച്‌ തികഞ്ഞ ജഷിയാണ്‌. ഇന്ന്‌, 

പ്രയത്നങ്ങളില്‍ നിന്നുള്ള വിശ്രമത്തിനും, യുദ്ധ 
ങ്ങളില്‍നിന്നുള്ള സമാധാനത്തിനും, പരിശുദ്ധ 
ന്മാരോടുകൂടിയുള്ള ആനന്ദത്തിനും വേണ്ടി 
ഇഹലോകം വിട്ട്‌ സ്വര്‍ഗസ്ഥനായ തന്റെ പിതാ 
വിന്റെ സന്നിധിയിലെത്തിയപ്പോള്‍ ആ പ. 
പിതാവ്‌ ഈ ലോകത്തിനുവേണ്ടി പൂര്‍ണസമ 
യവും പ്രാര്‍ത്ഥിക്കുന്നു; ഈ ജനത്തിനുവേണ്ടി 
മദ്ധ്യസ്ഥത യാചിക്കുന്നു എന്നത്‌ നിസംശയ 
മാണ്‌. 

വീട്ടിലെ സാഹചര്യവും സ്വപിതാവിന്റെ 
ആഗ്രഹവുമനുസരിച്ചായിരുന്നെങ്കില്‍ പുതുശ്ശേ 
രിയഴികത്ത്‌ പുത്തന്‍വീട്ടില്‍ ഇടിക്കുളയുടെ 
മൂത്തപുത്രനായ മാത്യൂസ്‌, കൊപ്രാക്കച്ചവടവും 
നെല്‍കൃഷിയുമുള്ള ഒരു കൊച്ചുണ്ണൂണ്ണി മാപ്പി 
ള അല്ലെങ്കില്‍ മാത്യൂസ്‌ മുതലാളി എന്ന ഗൃഹ 
സ്ഥന്‍ മാത്രമായി പെരിനാടിന്റെ നാലതിരു 
കള്‍ക്കു ള്ളില്‍ അവസാനിക്കുമായിരുന്നു. 
എന്നാല്‍ ദൈവാനുഗ്രഹം അദ്ദേഹത്തെ പെരി 











നാട്ടു പള്ളിയോഗതീരുമാനമായി തേടിയെത്തി. 
തങ്ങളുടെ ഇടവകപ്പട്ടക്കാരനായി അവര്‍ മാത്യൂ 
സിനെ തിരഞ്ഞെടുത്തത്‌ അംഗീകരിക്കാന്‍ 
പിതാവ്‌ നിര്‍ബന്ധിതനായി. ആ പരിവര്‍ത്തനം 
മാത്യൂസിനെ എത്തിച്ചത്‌ ഇന്ത്യന്‍ ക്രൈസ്തവ 
രുടെ തലവനായ പൌരസ്ത്യ കാതോലിക്കാ 
എന്ന പ. മാര്‍ത്തോമ്മാ ശ്ലീഹായുടെ സിംഹാ 
സനത്തിലാണ്‌. 

അന്ത്യനിമിഷംവരെയും വിളിച്ചവന്‍ വിശ്വ 
സ്ഥനാണ്‌ എന്ന്‌ OOM പൌരോഹിത്യത്തി 
ലേയ്ക്കും സന്യാസത്തിലേയ്ക്കും വിളിച്ചടു 
പ്പിച്ച അത്യുന്നതനെപ്പറ്റി ഉറച്ചു വിശ്വസിച്ചിരുന്ന 
പ. മാത്യൂസ്‌ ദ്വിതീയന്‍ മലങ്കരസഭയുടെ മഹാ 
ചാര്യനായി - ന്രസാണി ജാത്യാഭിമാനത്തിന്റെ 
കാവല്‍ഭടനായി - വളര്‍ന്നത്‌ അദ്ദേഹത്തിനു 
തിരിച്ചുണ്ടായിരുന്ന ഈ വിശ്വസ്ഥതമൂലമായി 
രുന്നു. വിളിക്കപ്പെട്ട വിളിക്കു യോഗ്യമാകന്ന 
പ്രകാരം ജീവിച്ചതിനാലാണ്‌ തൊണ്ണൂറ്റിഒന്നാം 
വയസിലും വി. കുര്‍ബാന അര്‍പ്പിക്കുവാനും 
മഹാപുരോഹിതനടുത്ത കര്‍മ്മങ്ങള്‍ നിര്‍വ 
ഹിക്കുവാനും സാദ്ധ്യമായത്‌. 

പുത്തന്‍കാവില്‍ കൊച്ചുതിരുമേനിയുടെ 
പരിശീലനം, കല്‍ക്കട്ടാ ബിഷപ്സ്‌ കോളജിലെ 
അഭ്യസനം, പട്ടിണിയുടെ പരിവട്ടമായ ഓതറ 
ദയറായിലെ ജീവിതം, ഇടവക വികാരിത്വം, 
സെമിനാരി അദ്ധ്യാപനം, ധ്യാനപ്രസംഗയാത്ര 
കള്‍, ആറുകാലിപ്പള്ളികളുടെ കേന്ദ്രമായ കൊല്ല 
ത്തിന്റെ സഹായമെത്രാനും മെത്രാപ്പോലീത്താ 
യുമായുള്ള ദീര്‍ഘകാല സേവനം ഇവയെല്ലാം 
പുതുശ്ശേരിയഴികത്ത്‌ പുത്തന്‍വീട്ടില്‍ ഇടിക്കുള 
മകന്‍ കൊച്ചുണ്ണുണ്ണിയെ മലങ്കരയുടെ മഹാചാ 
ര്യനായി വളര്‍ത്തുന്നതില്‍ നിര്‍ണ്ണായക പങ്കുവ 
ഹിച്ച ഘടകങ്ങളാണ്‌. ഈ കഠിന പരീക്ഷണ 
ങ്ങള്‍ കേരളത്തിനു സമ്മാനിച്ചത്‌ ഓര്‍ത്തഡോ 
ക്സ്‌ വിശ്വാസത്തിന്റെ ഉള്‍ക്കരുത്തും, ഭാരതീ 
യ സന്യാസത്തിന്റെ ഓന്നത്യവും, മലയാളിക 
ളുടെ സാര്‍വജനീന സമഭാവനയും, ന്രസാണി 
പൈതൃകത്തിന്റെ ആത്മാഭിമാനവും സമന്വയി 
ച്ച ഒരു വലിയ പിതാവിനെ. കുറേക്കൂടി സൂക്ഷ്മ 
മായി നിരീക്ഷിച്ചാല്‍ ഒരു യഥാര്‍ത്ഥ ജഷിയെ. 

തന്റെ വൈദീക സേവനാരംഭത്തില്‍ ദാരി 


ദ്യവും, അദ്ധ്വാനവും അസുഖങ്ങളും നിറഞ്ഞ 
പത്തുവര്‍ഷത്തെ ഓതറ ദയറാവാസത്തിലാരം 
ഭിച്ച പ്രതികൂലതകളാണ്‌ പ. പിതാവിനെ പ്രവര്‍ 
ത്തിക്കുന്ന സന്യാസിയായി രൂപാന്തരപ്പെടുത്തി 
യത്‌ എന്നു നിര്‍ണയിക്കുന്നതില്‍ അപാകതയി 
ല്ല. ദാവീദു മുഖാന്തിരം പരിശുദ്ധ റൂഹാ പാടി 
എന്നു പറയുന്നതില്‍ പരിശുദ്ധറൂഹായ്ക്ക്‌ ജന 
ങ്ങളില്‍ വ്യാപരിക്കുവാന്‍ ഒരു മാദ്ധ്യമമായി 
ദാവീദുണ്ട്‌. അതുപോലെ, മനുഷ്യന്‍ പ്രവര്‍ത്തി 
ച്ചാലല്ലാതെ അവിടെ ദൈവാത്മാവ്‌ വ്യാപരിക്കു 
കയില്ല എന്നു പ. പിതാവ്‌ മനസിലാക്കിത്തന്നെ 
യാണ്‌ പ്രവര്‍ത്തിക്കുന്ന സന്യാസിയായി സ്വയം 
ക്രമീകരിച്ചത്‌. ഇതിലൂടെ അദ്ദേഹം പൊളിച്ചെ 
ഴുതിയത്‌ ഇരുപതാം നൂറ്റാണ്ടിന്റെ രണ്ടാം പകു 
തിയിൽ മലങ്കരയിലെ ചില കോണുകളില്‍ രൂപ 
പ്പെട്ട ഒരു വരട്ടുസന്യാസ തത്വമാണ്‌. 

ക്രൈസ്തവീകതയും ആദ്ധ്യാത്മീകതയും 
സന്യാസം മാത്രമാണന്നും, സന്യാസി (അതാ 
യത്‌ സര്‍വ്വ ക്രിസ്ത്യനിയും) ചിരിക്കാനോ 
സംസാരിക്കാനോ പാടില്ലെന്നും ജനങ്ങളുമായി 
സഹവസിക്കെരുതെന്നും ചിലര്‍ വിശ്വസിച്ചു. 
ഓര്‍ത്തഡോക്സി അങ്ങാടിയോ പച്ചമരുന്നോ 
എന്നുപോലും അറിയാത്ത ചില യജമാനഭക്തര്‍ 
അതു തട്ടിമൂളിച്ചു നടന്നു. ...(പിതാവേ) ലോക 
ത്തില്‍നിന്ന്‌ അങ്ങ്‌ അവരെ എടുത്തുകൊള്ളേ 
ണമേ എന്നല്ല ഞാന്‍ അപേക്ഷിക്കുന്നത്‌, പിന്ന 
യോ, ദുഷ്ടനില്‍നിന്ന്‌ അവരെ കാത്തുകൊ 
ളേളണമേ എന്നത്രെ ... (യോഹ. 17 - 15 പ്ശീ 
ത്ത) എന്നു കര്‍ത്താവ്‌ തന്റെ മഹാപുരോഹിത 
പ്രാര്‍ത്ഥനയില്‍ അപേക്ഷിച്ചതുപോലും അവര്‍ 
പരിഗണിക്കുന്നില്ല. പക്ഷേ എപ്പോഴും ചിരി 
ക്കുന്ന എയ്ഞ്ചലച്ചന്‌ ഈ വരട്ടുതത്വശാസ്ത്രം 
സ്വീകാര്യമല്ലായിരുന്നു. അദ്ദേഹം ചിരിച്ചു, 
സ്വര്‍ഗസ്ഥനായ പിതാവിനോടും ഭൂമിയിലെ 
തന്റെ ആടുകളോടും ഒരേപോലെ സംവേദി 
ച്ചു. അവിരാമമായി പ്രവര്‍ത്തിച്ചു. പക്ഷേ 
പ്രാര്‍ത്ഥനയ്ക്കു അദ്ദേഹം ഒഴിവുകൊടുത്തില്ല. 
സന്യാസിയും മഹാപുരോഹിതനുമെന്ന നില 
യില്‍ താന്‍ അനുവര്‍ത്തിക്കാന്‍ ബാദ്ധ്യസ്ഥ 
നായ നിഷ്ഠകളില്‍ കടുകിടെ ഭംഗം വരുത്തി 
wag]. 

ഇതുവെറും ഭംഗിവാക്കല്ല. ഭൂരിപക്ഷത്തിനും 
അറിവില്ലാത്ത രണ്ട്‌ ഉദാഹരണങ്ങളിലൂടെ ഇതു 
വ്യക്തമാക്കാം. തന്റെ ഒരു ദീര്‍ഘയാത്രയുടെ 
മദ്ധ്യത്തിലാണ്‌ മലങ്കര മെത്രാപ്പോലീത്താ എന്ന 
നിലയില്‍ വ്യക്തിപരമായി ഇടപെടേണ്ട 
അത്യന്തം അടിയന്തിര സ്വഭാവമുള്ള ഒരു പ്രശ്‌ 
നം ഉടലെടുത്തത്‌. യാത്ര റദ്ദുചെയ്ത്‌ മണിക്കൂ 
റുകള്‍ തിരിച്ചു കാര്‍യാത്രചെയ്ത്‌ ദേവലോക 
ത്ത്‌ എത്തിയത്‌ രാത്രി ഒന്‍പതുമണിക്ക്‌. കലു 
ഷിതമായ പ്രശ്നം ചര്‍ച്ചചെയ്ത്‌ പരിഹരിച്ച്‌ പ. 
പിതാവ്‌ ഉറങ്ങാന്‍ കിടന്നത്‌. വെളുപ്പിന്‌ മൂന്നി 
ന്‌. പ്രശ്നത്തിന്റെയും പ്രശ്നപരിഹാരത്തിന്റെ 
യും കാഠിന്യംമൂലം അതുമായി ബന്ധപ്പെട്ട യുവ 
കോമളര്‍ പോലും തളര്‍ന്നുറങ്ങിപ്പോയി. പക്ഷേ 
തൊണ്ണൂറടുത്ത പ. പിതാവ്‌ പതിവുപോലെ 
കൃത്യം നാലരയ്ക്ക്‌ എഴുന്നേറ്റു. ശെമ്മാശനെ 
വിളിച്ചുണര്‍ത്തി നമസ്ക്കരിച്ചു. ആറുമണിയാ 
യപ്പോള്‍ കല്പന എഴുതിച്ച്‌ റെഡിയാക്കി ഒപ്പി 
ട്ടു. പ്രാര്‍ത്ഥനയ്ക്ക്‌ പ്രവര്‍ത്തനബാഹുല്യം തട 
സമല്ല എന്നു തെളിയിക്കാന്‍ ഇതിലധികം 
എന്തുവേണം! 

രണ്ടാമത്തെ ഉദാഹരണം. ഒരിടത്ത്‌ പള്ളി 
കൂദാശയ്ക്ക്‌ ഇന്ന്‌ അനിവാര്യമാക്കിയ ദീര്‍ഘ 
മായ പൊതുസമ്മേളനം എന്ന അനാവശ്യവും 
പള്ളികൂദാശയുടെ ഒന്നാംഘട്ടവും തീര്‍ന്ന 
പ്പോള്‍ പാതിരാ കഴിഞ്ഞു. പിറ്റേന്ന്‌ വി. കൂര്‍ 
ബാന ഉള്ളതിനാല്‍ പ. പിതാവ്‌ രാത്രി ഭക്ഷണം 
നിരസിച്ചു. അതോടെ കഴിക്കേണ്ട മരുന്നുകളും 
മുടങ്ങി. പിറ്റേന്ന്‌ പള്ളികൂദാശ പൂര്‍ത്തീകരിച്ച്‌ 
വി. കുര്‍ബാനയും ചൊല്ലിയിട്ടാണ്‌ ജലപാനം 
കഴിച്ചത്‌. അതും തൊണ്ണൂറടുത്ത പ്രായത്തില്‍! 

ഇത്രയുമൊക്കെ വിശ്വസ്ഥനായിരുന്നിട്ടും 
മാര്‍ മാത്യൂസ്‌ ദ്വിതീയന്‍ രൂക്ഷമായ വിമര്‍ശന 
ങ്ങള്‍ക്കു വിധേയനായി. മാങ്ങായുള്ള മാവിന്‌ 
ഏറുകിട്ടും എന്ന സാമാന്യ തത്വത്തിനുപരി മല 
ങ്കരസഭാദ്ധ്യക്ഷന്മാരെ പിന്തുടരുന്ന ആറിന്റെ 
ദൌര്‍ഭാഗ്യം മാര്‍ മാത്യൂസ്‌ ദ്വിതീയന്‍ ബാവാ 
യെയും പിടികൂടിയിരുന്നോ? യുക്തിസഹജമായ 
വിശദീകരണമൊന്നുമില്ലെങ്കിലും ആറും നൂറും 
കൊള്ളില്ല എന്നൊരു വിശ്വാസം മലയാളി 
കള്‍ക്കുണ്ട്‌. ഇത്‌ ശരിയാണെന്നു വിശ്വസിക്ക 

ത്തക്കവിധമാണ്‌ മലങ്കരസഭാദ്ധ്യക്ഷന്മാരുടെ 
ഗതി. അതിലെ കണ്ണിയായിരുന്നോ മലങ്കരയിലെ 
ആറാമത്തെ കാതോലിക്കാ ആയിരുന്ന മാര്‍ 
മാത്യൂസ്‌ ദ്വിതീയനും? 

മാര്‍ത്തോമ്മാ മെത്രാന്മാരില്‍ ഏറ്റവും (പഗ 
ല്‍ഭന്‍ വലിയ മാര്‍ ദീവന്നാസ്യോസ്‌ എന്ന 
ആറാം മാര്‍ത്തോമ്മാ ആയിരുന്നു. റോമന്‍ 
കത്തോലിക്കരും തച്ചില്‍ മാത്തുത്തരകനും 
ചേര്‍ന്ന്‌ ആദ്യവും പിന്നീട്‌ വേലുത്തമ്പിയും അഴി 
ച്ചുവിട്ട കഠിനപീഡകളാല്‍ പ്രക്ഷുബ്ദ്ധമായി 
രുന്നു അദ്ദേഹത്തിന്റെ ഭരണകാലം. അന്ത്യകാ 
ലത്ത്‌ ദീയസ്‌കോറോസ്‌ എന്ന അന്ത്യോഖ്യന്‍ 
മെത്രാനും അദ്ദേഹത്തിന്റെ സ്വൈര്യം കെടുത്തി. 

മാര്‍ ദീവന്നാസ്യോസ്‌ ആറാമനെന്ന പ. വട്ട 
ശ്ശേരില്‍ തിരുമേനിയേയും ഈ ദൌര്‍ഭാഗ്യം 
പിന്തുടര്‍ന്നു. ആതീവ പ്രഗല്‍ഭനും പണ്ഡി 
തനും ദൈവപുരുഷനും ആയിട്ടും ജീവിതകാ 
ലത്ത്‌ അദ്ദേഹത്തിനു സ്വസ്ഥത ഉണ്ടായില്ല. 
അബ്ദുള്ളാ പാത്രിയര്‍ക്കീസ്‌, തന്റെ ചിലവില്‍ 
പഠിച്ച്‌ ആളായ ബഥനി മെത്രാന്‍ മാര്‍ ഈവാ 
നിയോസ്‌, മാര്‍ ഏലിയാസ്‌ യൂലിയോസ്‌ എന്ന 
പരദേശി മെത്രാന്‍ എന്നിങ്ങനെ തുടര്‍ച്ചയായി 
അദ്ദേഹത്തെ ശല്യപ്പെടുത്തുവാന്‍ ബാശാന്‍ 
കൂറ്റന്മാര്‍ ഉയര്‍ന്നുവന്നുകൊണ്ടിരുന്നു. 

ആറാം മാര്‍ത്തോമ്മാ, മാര്‍ ദീവന്നാസ്യോസ്‌ 
ആറാമന്‍ എന്നിവര്‍ക്ക്‌ ജീവനുപോലും ഭീഷ 
ണിയുണ്ടായിരുന്നു എന്നു ചരിത്രം. ഓടക്കോ 
ലിയില്‍ വഴിയില്‍ തടയപ്പെട്ടപ്പോള്‍ ആറാം 
കാതോലിക്കായായ മാര്‍ മാത്യൂസ്‌ ദ്വിതീയനും 
മരണനിഴല്‍ താഴ്വരയിലൂടെ കടന്നുപോയി. 
പിതാക്കന്മാരുടെ കാലടികളെ പിന്തുടര്‍ന്ന 
അദ്ദേഹത്തിന്‌ അത്‌ ഒരു വിഷയം അല്ലായിരു 
ന്നെങ്കിലും. 

അല്പത്തില്‍ വിശ്വസ്ഥനായിരുന്നു മാര്‍ 
മാത്യൂസ്‌ ദ്വിതീയന്‍. കൌദാശിക അനുഷ്ഠാന 
ങ്ങളുടെ സൂക്ഷ്മാംശങ്ങളില്‍പോലും അദ്ദേഹം 
ശ്രദ്ധാലുവായിരുന്നു. ഒരു ഉദാഹരണം മാത്രം 
ചൂണ്ടിക്കാട്ടാം. ഈസ്റ്ററിനു ശേഷം പ. പിതാവ്‌ 
ഒരു പള്ളിയിലെത്തി. വി. മദ്ബഹായില്‍ പ്രവേ 
ശിച്ച അദ്ദേഹം പതിവുപോലെ മ്ര്‍നോര്‍ത്താ 
മുത്തി. സ്ലീബായില്‍ ഈറാറാ കെട്ടാതെയാണ്‌ 








ചുവന്ന ശോശപ്പാകൊണ്ട്‌ മൂടിയിരിക്കുന്ന 
തെന്നും, ഈറാറാ വെറുതെ മ്രനോര്‍ത്തായില്‍ 
വളച്ചിട്ടിരിക്കുകയാണെന്നും ഒറ്റനോട്ടത്തില്‍ 
കണ്ടു. വികാരിയെ വിളിച്ചു വിശദീകരണം 
ചോദിച്ചു. അങ്ങിനെ ചെയ്യാന്‍ പാടില്ലന്നും ക്യം 
ന്തായ്ക്ക്‌ ഈറാറാ കെട്ടിയശേഷം മാത്രമേ ശോ 
ശപ്പാകൊണ്ട്‌ മൂടാവു എന്നും കല്പിച്ചു. ഉടനെ 
ശോശപ്പാമാറ്റി ഈറാറാകെട്ടാന്‍ തുടങ്ങിയ വൈ 
ദീകനോട്‌ ക്യംന്തായ്ക്ക്‌ മൂടിയാല്‍ പിന്നെ സ്ത്രീ 
ബായില്‍നിന്ന്‌ ശോശപ്പാ മാറ്റാന്‍ പാടില്ലന്നും, 
അതിനാല്‍ ഇപ്പോള്‍ കെട്ടേണ്ടെന്നും, മേലാല്‍ 
ഇത്‌ ആവര്‍ത്തിക്കരുതെന്നും കല്പിച്ചു. 
പ്രായോഗികവാദിയായ സന്യാസിയായിരുന്ന 
അദ്ദേഹത്തിന്‌ അനുഷ്ഠാനങ്ങളിലുണ്ടായിരുന്ന 
നിഷ്ഠ വ്യക്തമാക്കാനാണ്‌ അധികമാരും അറി 
യാത്ത ഈ സംഭവം ഇവിടെ പരാമര്‍ശിച്ചത്‌. 
പക്ഷേ അല്പത്തില്‍ വിശ്വസ്ഥനായിരുന്ന 
വനെ യജമാനന്‍ അധികത്തിന്റെ അധികാരിയാ 
ക്കി. അത്യുന്നത മഹാപുരോഹിതനടുത്ത 
സര്‍വചുമതലകളും പൂര്‍ത്തിയാക്കിയ പ. 
പിതാവ്‌ സ്ഥാനത്യാഗം ചെയ്തു. അതിലുമുപരി 
സ്ഥാനാരോഹണ ശുശ്രൂഷ നടക്കുന്ന പരുമല 
യിലെത്തി പിന്‍ഗാമിയെ സ്ഥാനചിഹ്നങ്ങള്‍ 
അണിയിച്ച്‌, അഹറോന്റെ തളിര്‍ത്തവടി പിടി 
പ്പിച്ച്‌, പ. മാര്‍ത്തോമ്മാശ്ലീഹായുടെ സിംഹാസ 
നത്തിലാരൂഡനാക്കി അനുഗ്രഹിച്ചു. മലങ്കര 
യിലെ കാതോലിക്കേറ്റിന്റെ ചരിത്രത്തിലാദ്യ 
മായി സംഭവിച്ച വിസ്മയ മുഹൂര്‍ത്തം. സ്വന്ത 
നിര്‍ബന്ധത്താല്‍ പരുമലയിലേക്കുപോയ പ. 
പിതാവ്‌ - അവിടെയെത്തുന്നതുവരെ ക്ഷീണി 
തനായി കാണപ്പെട്ട പ. പിതാവ്‌ - വി. മദ്ബഹ 
യില്‍ കയറിയതോടെ ഈര്‍ജ്ജസ്വലനായി. 
തന്റെ സ്ഥാനം സര്‍വാത്മനാ പിന്‍ഗാമിയെ 
ഏല്‍പ്പിച്ച്‌ കൃതഹസ്തനായി പിന്‍വാങ്ങി. തങ്ങ 
ളുടെ ന്രസാണി സിംഹത്തിന്റെ വിശ്വരൂപം 
കണ്ട ജനസഹസ്രങ്ങള്‍ രോമാഞ്ചപുളകിത 
രായി. ആ സുര്യതേജസ്സ്‌ വീണ്ടും ജ്വലിച്ചു. 
തങ്ങളുടെ ജീവിതകാലത്ത്‌ പിന്‍ഗാമിയെ 
വാഴിക്കുക എന്നതായിരുന്നു പത്തൊമ്പതാം 
നൂറ്റാണ്ടിന്റെ ആദ്യപാദം വരെ മലങ്കരസഭയുടെ 
പാരമ്പര്യം. സഭയുടെ അഖണ്ഡതയ്ക്ക്‌ ഇത്‌ 





അത്യന്താപേക്ഷിതമാണെന്ന്‌ 1873-ല്‍ പരുമല 
യില്‍ ചേര്‍ന്ന മലങ്കരപള്ളിയോഗം നിഷ്കര്‍ഷി 
ച്ചു. മാര്‍ ദീവന്നാസ്യോസ്‌ അഞ്ചാമന്‍ അതു 
നടപ്പിലാക്കി. മൂന്നാമത്തെ കാതോലിക്കായുടെ 
കാലംമുതല്‍ പിന്‍ഗാമിയെ മുന്‍ഗാമിയുടെ 
കാലത്ത്‌ തിരഞ്ഞെടുക്കുക എന്നത്‌ കീഴ്വഴക്ക 
മായി. നാലും അഞ്ചും കാതോലിക്കാമാര്‍ 
സ്ഥാനത്യാഗം ചെയ്ത്‌ പിന്‍ഗാമിക്ക്‌ അധികാരം 
ഏല്‍പ്പിച്ചുകൊടുത്തു. ആറാമത്തെ കാതോലി 
ക്കായാകട്ടെ ഇവയുടെയെല്ലാം പൂര്‍ത്തീകരണ 
മായി ഏഴാം കാതോലിക്കായ്ക്ക്‌ അധികാരമൊ 
ഴിഞ്ഞു കൊടുക്കുക മാത്രമല്ല, അദ്ദേഹത്തെ 
സ്വയം സ്ഥാനചിഹ്നങ്ങള്‍ അണിയിക്കുകയും 
ചെയ്തു. യഥാര്‍ത്ഥ സന്യാസ പാരമ്പര്യം. 

സമ്മര്‍ദ്ദം ഏറെയുണ്ടായിട്ടും തന്റെ പിതാ 
ക്കന്മാരെപ്പോലെ ദേവലോകം അരമനയില്‍ 
അന്ത്യദിനങ്ങള്‍ കഴിച്ചുകൂട്ടുവാന്‍ തീരുമാനിച്ചു 
ശിഷ്ടകാലം അവിടെ കഴിച്ചുകൂട്ടി കാലംചെ 
യ്ത പ. പിതാവ്‌ ഇന്ത്യന്‍ സന്യാസ പാരമ്പര്യ 
പ്രകാരം യോഗികള്‍ക്കുമാത്രം വിധിക്കപ്പെട്ടിരി 
ക്കുന്ന സ്വേശ്ചമൃത്യുവാണ്‌ വരിച്ചത്‌. നമ്മുടെ 
കര്‍ത്താവിനെ ദേവാലയത്തില്‍ സമര്‍പ്പിക്കാന്‍ 
കൊണ്ടുചെന്നപ്പോള്‍ വൃദ്ധനായ ശെമവൂന്‍,... 
നാഥാ! നിന്റെ മഹാകരുണയെ ഞാന്‍ കണ്ടിരി 
ക്കുകയാല്‍, ഇനി എന്നെ പിരിച്ചയക്കേണമേ; 
ഞാന്‍ ചെന്നു ആശ്വസിക്കട്ടെ... (യല്‍ദോ 
സന്ധ്യ - സെദറാ) എന്നു പ്രാര്‍ത്ഥിച്ചതുപോലെ 
അത്യുന്നത മഹാപുരോഹിതനടുത്ത തന്റെ കര്‍ 
ത്തവ്യങ്ങള്‍ എല്ലാം പൂര്‍ത്തീകരിച്ച്‌, പുത്രനെ 
സിംഹാസനത്തിലിരുത്തി, വിടവാങ്ങല്‍ പ്രാര്‍ 
ത്ഥന നടത്തിയാണ്‌ പ. പിതാവ്‌ ഇഹലോകം 
വിട്ടത്‌. ഇതിനെ ഭാഗ്യം എന്നല്ലാതെ എന്തു 
പറയും? 

വാക്കുപറഞ്ഞവന്‍ വിശ്വസ്ഥനാണ്‌ എന്നു 
സ്വന്തം യജമാനനെ വിശ്വസിച്ച്‌ അപ്രകാരം 
പ്രവര്‍ത്തിച്ചവനെ അതേ യജമാനന്‍, അധികാര 
ത്തിന്റെ മേലധികാരിയാക്കി. മോറാന്‍ മാര്‍ 
ബസേലിയോസ്‌ മാര്‍ത്തോമ്മാ മാത്യൂസ്‌ ദ്വിതീ 
യന്‍ കാതോലിക്കായുടെ ജീവിതം ലക്ഷീകരി 
ക്കുന്നത്‌ അതാണ്‌. അതു മാത്രമാണ്‌. 

ആരാധനാ വിജ്ഞാനീയം 


എന്റെ പ്രിയ പുത്രന്‍ 


ഫാദര്‍ സഖറിയ പനയ്ക്കാമറ്റം 


“സ്നാനത്തി-ന്നെത്തി-നാഥന്‍ 
സാക്ഷിപ്പാന്‍ യോഹന്നാനും 
വാ-ത്സലന-ന്ദനാണിവനെ 
ന്നാര്‍-ത്താന്‍ വാ-നത്തില്‍-താതന്‍” 
“നമ്മുടെ കര്‍ത്താവ്‌ മാമോദീസായ്ക്കും 
യോഹന്നാനും പിതാവും സാക്ഷ്യത്തിനായും 
വന്നു.” പിതാവ്‌ “ഇവന്‍ എന്റെ 
പുത്രനാകുന്നു ഇവന്‍ എന്റെ വാത്സല്യ 
ദാസനുമാകുന്നുവെന്ന്‌ ഉയരത്തില്‍ നിന്നും 
വിളിച്ചു പറഞ്ഞു” 
(വിശുദ്ധ മാമോദീസാ ക്രമം) 
ക്രിസ്തുവിന്റെ മാമോദീസ:- 
യോഹന്നാന്‍ സ്നാപകന്റെ സമീപം MIMI 
നത്തിനായി വന്നവരോടൊപ്പം ക്രിസ്തുവും 
വന്ന്‌ സ്നാനമേറ്റു. പുതിയ യുഗത്തിന്റെ വലിയ 

പ്രസ്ഥാനവും ആയി ക്രിസ്തു ഐക്യപ്പെടു 
കയായിരുന്നു. പാപം ഒഴികെ എല്ലാറ്റിലും താന്‍ 
ഉള്‍പ്പെട്ട സമൂഹവുമായി ഐക്യമത്യപ്പെട്ടു 
കൊണ്ടാണ്‌ ക്രിസ്തു തന്റെ മനുഷ്യാവതാര 
ദാത്യം നിറവേറ്റിയത്‌. വിശുദ്ധ ത്രിത്വം വെളി 
പ്പെട്ട സമയം യോര്‍ദ്ദാന്‍ നദിയിലെ സ്നാനത്തി 
ന്റെ സമയമായിരുന്നുവെന്ന്‌ മാത്രമല്ല ഈദ്യോ 
ഗികമായി മശിഹായായി താന്‍ അഭിഷേകം 
ചെയ്യപ്പെട്ട സന്ദര്‍ഭം കൂടിയായിരുന്നു അത്‌. 
നീ എന്റെ പ്രിയ പുത്രന്‍ എന്നത്‌ മശിഹാ 
യെക്കുറിച്ചുള്ള പഴയനിയമ പ്രസ്താവന 
കളിലൊന്നാണ്‌ (സങ്കീ: 2:7) “നിന്നില്‍ ഞാന്‍ 
പ്രസാദിച്ചിരിക്കുന്നു. എന്നതിന്‌ യെശയ്യാ 
പ്രവചനവുമായി അഭേദ്യമായ ബന്ധം ഉണ്ട്‌. 
(യെശയ്യ 4-2:1) ആദ്യത്തെ പ്രസ്‌താവന 
രാജകീയമായ സ്ഥാനത്തെയും അവകാശ 
ത്തെയും സൂചിപ്പിക്കുന്നുവെങ്കില്‍ രണ്ടാമ 
ത്തേത്‌ കഷ്ടതയനുഭവിക്കുന്ന യഹോവയുടെ 
ദാസനെ സൂചിപ്പിക്കുന്നു. കഷ്ടതയുടെ 
പശ്ചാത്തലത്തിലുള്ള ഉദയത്തിന്‌ ഉജ്ജ്വല 
പ്രകാശമാണുള്ളത്‌. 
ക്രിസ്തുവിനോട്‌ ചേര്‍ന്നുള്ള സഹോദര 
പദവി:- 

“മനുഷ്യ പുത്രന്മാരെ ദൈവപുത്രന്മാരാക്കി 
ത്തീര്‍ക്കുവാന്‍ ദൈവപുത്രന്‍ മനുഷ്യപുത്ര 
നായി എന്ന്‌ പരിശുദ്ധനായ അത്താനാസ്യോ 
സ്‌ മൂന്നാം നൂറ്റാണ്ടില്‍ മനുഷ്യാവതാര മര്‍മ്മം 
വ്യാഖ്യാനിക്കുമ്പോള്‍ രേഖപ്പെടുത്തി. ഏതൊ 
രു ദൈവീക ദത്യവും ഏറ്റെടുക്കുന്നവര്‍ക്ക്‌ 
ആ വിളി ശ്രേഷ്ഠമാണെങ്കിലും കഷ്ടതയുടെ 
കുരിശ്‌ ചുമക്കുവാനുള്ളതാണെന്നും ധ്യാനി 
ക്കേണ്ടതായിട്ടുണ്ട്‌. ദൈവപുത്രന്റെ മഹത്വ 
ത്തിന്‌ പങ്കാളി ആകണമെങ്കില്‍ കഷ്ടതയുടെ 
പാതയില്‍ സ്വയം സമര്‍പ്പിക്കുവാനുള്ള മനഃശ 
ക്തിയും പ്രാപിക്കേണ്ടതായിട്ടുണ്ട്‌. 
മനുഷ്യാവതാരം- ഏറ്റവും വലിയ കൂദാശ:- 

വിശുദ്ധ കൂദാശകള്‍ നിഗൂഡ രഹസ്യങ്ങള്‍ 
ഉള്‍ക്കൊള്ളുന്ന സുപ്രധാന മര്‍മ്മങ്ങളാണ്‌ 
ഏറ്റവും വലിയ നിഗൂഡ രഹസ്യവും വലിയ 
കൂദാശയും യേശുക്രിസ്തു തന്നെയാണ്‌. 
ക്രിസ്തുവിന്റെ ശരീരമായി നിലകൊണ്ട്‌, തന്നെ 
വെളിപ്പെടുത്തുന്ന മാദ്ധ്യമം എന്നതിനാല്‍ പരി 








ശുദ്ധ സഭയും, നിത്യമായ അടിസ്ഥാന കൂദാശ 
യാകുന്നു. 

“കര്‍ത്താവേ നിന്റെ കൃപയ്ക്കു മക്കളും 
നിന്റെ ഏകജാതന്‍ സഹോദരങ്ങളും ആയിത്തീ 
രുവാന്‍ ഞങ്ങള്‍ക്ക്‌ ഇടയാക്കിയ പരിശുദ്ധ 
പിതാക്കന്മാരോടുള്ള ബന്ധത്തില്‍ നിന്ന്‌ ഞങ്ങ 
ളെ ദൂരത്താക്കരുതേ” എന്ന്‌ വി. കുര്‍ബ്ബാന തക്‌ 
സായിലെ ഒരു പ്രാര്‍ത്ഥനയായി ചേര്‍ത്തിരി 
ക്കുന്നു. മനുഷ്യാവതാരം ദൈവമക്കള്‍ക്കു നല്‍ 
കിയിരിക്കുന്നത്‌ പുത്രത്വ പദവിയെത്തന്നെ 
യാണ്‌. 

വിശുദ്ധ കുമ്പസാരം- വിശുദ്ധിയില്‍ 
വളരുവാനുള്ള ഉപാധി:- 

യോശുവാ ആഖാനോടു പറഞ്ഞതു തന്നെ 
യാണ്‌ ഒരു കുമ്പസാര പിതാവ്‌ അനുതാപി 
യോടു പറയുന്നത്‌. അതായത്‌ “ദൈവത്തോട്‌ 
ഏറ്റു പറയുക എന്നോട്‌ ഒന്നും മറച്ചു വയ്ക്കു 
കയും അരുത്‌ (യോശുവാ .7:19) നിങ്ങള്‍ ആരു 
ടെ പാപം മോചിപ്പിക്കുന്നുവോ, അവര്‍ക്കു മോ 
ചിയ്ക്കപ്പെട്ടിരിക്കും എന്ന്‌ വളരെ വ്യക്തമായി 
ക്രിസ്തു കല്പിച്ച്‌ നിയമിച്ചിരിക്കുന്നു. “നിങ്ങ 
ള്‍ക്ക്‌ രോഗശാന്തി വരേണ്ടതിന്‌ തമ്മില്‍ പാപ 
ങ്ങളെ ഏറ്റുപറഞ്ഞ്‌ ഒരുവനുവേണ്ടി മറ്റൊരു 
വന്‍ പ്രാര്‍ത്ഥിപ്പിന്‍” എന്ന്‌ തിരുവചനം ഓര്‍മ്മി 
പ്പിക്കുന്നു. (വിശുദ്ധ യാക്കോബ്‌ 5:16) പട്ടക്കാ 
രുടെ മുമ്പാകെ ഏറ്റു പറയാതെ നേരിട്ട്‌ 
ദൈവത്തോടു പാപങ്ങള്‍ പറഞ്ഞാല്‍ പോരെ 
എന്ന ചിന്താഗതി സ്വാര്‍ത്ഥതയില്‍ സ്വയം അക 
പ്പെടുന്നതുകൊണ്ടും ആണ്‌. മാത്രമല്ല തുറന്ന 
മനസ്സോടെ എല്ലാ കാര്യങ്ങളും ഏറ്റുപറയുവാ 
നുള്ള സന്നദ്ധത പലപ്പോഴും മൂന്നു വര്‍ഷം 
കൂടിയിരിക്കുമ്പോള്‍ സ്ഥലം മാറിപ്പോകുന്ന 
വൈദികരോടുള്ള ചെറിയ ആത്മബന്ധത്തില്‍ 
ഉണ്ടാകണമെന്നുമില്ല. ഉത്തമരായ വൈദികര്‍ 
ദീര്‍ഘകാലം ഒരിടവകയില്‍ ആയിരുന്നപ്പോള്‍ 
ഉണ്ടായിരുന്ന ആദരവും ബഹുമാനവും 
വിശ്വാസവും താരതമ്യേന ഇന്നു കുറഞ്ഞിട്ടുണ്ട്‌ 
എന്നുള്ളതും ചരിത്രം തെളിയിക്കുന്ന വസ്തു 
തയാണ്‌. കാനോനിക പ്രാര്‍ത്ഥനകളും രഹസ്യ 
(പാര്‍ത്ഥനകളും ശ്വാസോച്ഛ്വാസം പോലെ 
അത്യന്താപേക്ഷിതമായി വൈദീക ഗണത്തിന്‌ 
അനുഭവപ്പെട്ട കാലഘട്ടവും ആയിരുന്നു അത്‌. 











പട്ടക്കാരുടെയും മേല്പട്ടക്കാരുടെയും നിയ 
മനവും സ്ഥലമാറ്റവും ഇന്നൊരു വിവാദ വിഷ 
യം ആയിട്ടുള്ളതിനാല്‍ ആയതിലേക്കു പ്രവേ 
ശിക്കുന്നില്ല. പ്രൊട്ടസ്റ്റന്റ്‌ സഭകളില്‍ നിന്നുള്ള 
പ്രേരണ നമ്മുടെ പരമ്പരാഗതമായ പലനട 
പടികളെയും ബാധിച്ചിട്ടുണ്ട്‌. വൈദികരുടെയും 
മേല്പട്ടക്കാരുടെയും സ്ഥലമാറ്റം പല പരാ 
ണിക ഓര്‍ത്തഡോക്സ്‌ സഭകള്‍ക്കും പരിച 
യമുള്ള കാര്യം അല്ല എന്നതാണ്‌ പരമാര്‍ത്ഥം. 
ആട്ടിന്‍ പറ്റത്തിന്റെ ഇടയന്മാര്‍ക്ക്‌ സ്ഥലമാറ്റം 
നല്‍കുന്ന രീതി ഗ്രീക്ക്‌, റഷ്യന്‍, ഏത്യോപ്യന്‍ 
സഭകളിലൊന്നും ഇന്നും ആരംഭിച്ചിട്ടില്ല. സത്യ 
കുമ്പസാരത്തിനു പകരം നിമിഷങ്ങൾകൊണ്ട്‌ 
ഹൂസോയോ കൊടുക്കുന്ന രീതിയും ഈ സഭ 
കളില്‍ പരിചയമില്ല. 
ദൈവം പ്രസാദിക്കുന്ന മനുഷ്യജീവിതം 

ഒരു മനുഷ്യന്റെ ജീവിത മൂല്യം നിര്‍ണ്ണയി 
ക്കുന്നത്‌ അവന്‍ ഏതൊന്നിനെയാണോ വില 
മതിക്കുന്നത്‌ അതിനെ ആശ്രയിച്ചു മാത്രമാണ്‌. 
അനുതാപമുള്ള ഹൃദയത്തില്‍ നിറഞ്ഞു 
കവിയുന്നത്‌ ആര്‍ദ്രതയും പാഴായിപ്പോകാ 
ത്തതും വിലയുള്ളതുമായ വാക്കുകള്‍ മാത്രമാ 
യിരിക്കും. സൂര്യപ്രകാശം തട്ടി വെണ്ണ ഉരുകു 
മ്പോള്‍ ചെളി കൂടുതല്‍ കട്ടിപിടിക്കുകയാണ്‌. 
ദൈവീകരണം പ്രാപിച്ചവര്‍ അവരുടെ Men 
ഹം കൊണ്ട്‌ വ്യക്തികള്‍ക്കും സമൂഹത്തിനും 
വിശുദ്ധീകരണമാണ്‌ നല്‍കുന്നത്‌. സാധാരണ 
സഭയുടെ ഉള്ളിലെ ധാര്‍മ്മിക അധഃപതനം, 
അധികാര ദുര്‍വിനിയോഗം, നിര്‍ദ്ദോഷികളെ 
കൂട്ടുപിടിച്ച്‌ അവകാശങ്ങള്‍ നേടിയെടുക്കല്‍ 
തുടങ്ങിയ തിന്മകള്‍ നമ്മുടെ ഹൃദയ കാഠിന്യം 
ആണ്‌ വെളിപ്പെടുത്തുന്നത്‌. 

യോഹന്നാന്‍ മാംദാനയുടെ പ്രസംഗം എല്ലാ 
ക്കാലത്തേയ്ക്കും അനുതാപം ഘോഷിക്കുന്ന 
ഇടിനാദമായിരുന്നു അതിന്റെ ഗാംഭീര്യം ഓരോ 
രുത്തരും അവരവരുടെ ഉത്തരവാദിത്വം സത്യ 
സന്ധമായി നിര്‍വ്വഹിക്കണമെന്നുളളതായിരു 
ന്നു. ഒപ്പം “എന്റെ കര്‍ത്താവും എന്റെ ദൈവ 
വുമെ” എന്ന ഭാരത അപ്പോസ്തോലന്റെ സമ 
ര്‍പ്പണ പ്രാര്‍ത്ഥന നമ്മുടെ ഹൃദയങ്ങളിലും 
ഭവനാന്തരീക്ഷത്തിലും ദേവാലയ പരിസരങ്ങ 
ളിലും മാറ്റൊലിക്കൊള്ളട്ടെ. 

വചന പരിടച്ച ദം 
pee) 


അനുഗ്രഹവും ശാപവും 


വരുന്ന വഴികള്‍! 


ഫാ. പി.വി. ജോണ്‍ 


2 ശമു:6:23 “എന്നാല്‍ ശാലിന്റെ മകളായ 
മീഖളിന്‌ ജീവപര്യന്തം കുട്ടികളുണ്ടായില്ല.” 

യിസ്രായേലിന്റെ ഒന്നാമത്തെ രാജാവായ 
ശാലിന്റെ മകളും യിസ്രായേലിന്റെ കിന്നരം 
എന്നു വാഴ്ത്തുന്ന ദാവീദുരാജാവിന്റെ പ്രഥമ 
ഭാര്യയുമായ മീഖളിന്റെ ജീവിതത്തിലേക്ക്‌ 
ശാപം കടന്നു വന്ന വഴിയാണ്‌ ഈ വാക്യത്തി 
ലൂടെ നമുക്ക്‌ ദര്‍ശിക്കുവാന്‍ കഴിയുന്നത്‌. 
അനേകായിരങ്ങള്‍ അല്ല ഒരു രാജ്യം മുഴുവനു 
മായി യഹോവയുടെ അനുഗ്രഹങ്ങളും കൃപ 
കളും ആഹ്ലാദത്തോടെ സ്വീകരിച്ച അനര്‍ഘ 
നിമിഷങ്ങളില്‍ തന്നെയാണ്‌ ഇവിടെ മീഖള്‍ 
ശാപത്തിലേക്ക്‌ വഴുതി വീഴുന്നത്‌. ദൈവത്തി 
ന്റെ അനുഗ്രഹങ്ങള്‍ എല്ലാവര്‍ക്കും ഒരുപോലെ 
വര്‍ഷിക്കുന്നു. എന്നാല്‍ അതു സ്വീകരിക്കുന്ന 
മനുഷ്യന്റെ മനോഭാവവും വിശ്വാസവും അനു 
സരിച്ചാണ്‌ അത്‌ അനുഗ്രഹമോ ശാപമോ 
ആയിത്തീരുന്നത്‌. എന്ന വലിയ സത്യം ഈ 
ഭാഗം വ്യക്തമാക്കുന്നു. അനുഗ്രഹങ്ങള്‍ പ്രാപി 
ക്കുന്ന മാര്‍ഗ്ഗങ്ങള്‍ ഏതാണെന്നും ശാപം 
കടന്നു വരുന്ന വഴികള്‍ ഏതാണെന്നും ഈ 
സംഭവത്തിലൂടെ നമുക്ക്‌ വായിച്ചെടുക്കാന്‍ 
കഴിയുന്നു. ദൈവം ആരെയും ശപിക്കു 

ന്നില്ലെന്നും ശാപം നാം സ്വയം ഏറ്റുവാങ്ങുന്ന 
താണെന്നും മീഖള്‍ നമ്മെ പഠിപ്പിക്കുന്നു. 
അതിന്‌ മീഖളിനെക്കുറിച്ചു ചില കാര്യങള്‍ നാം 
മനസ്സിലാക്കേണ്ടത്‌ അനുപേക്ഷണീയമാണ്‌. 
മീഖള്‍ ശാലിന്റെ മകളായിരുന്നുവെന്ന്‌ 
ആദ്യമെ സൂചിപ്പിച്ചിട്ടുണ്ടല്ലോ മീഖള്‍ ദാവീ 
ദിന്റെ ഭാര്യയായിത്തീര്‍ന്ന സംഭവം 1 ശമു: 
18:17-30 ഭാഗത്ത്‌ രേഖപ്പെടുത്തിയിരിക്കുന്നു. 
യിസ്രായേലിനെ മുഴുവന്‍ ഭീതിയുടെ മുള്‍മുന 
യില്‍ നിര്‍ത്തിയ ഫെലിസ്ത്യ മല്ലനായ ഗോല്യാ 
ത്തിനെ കല്ലും കവണിയുമായി ചെന്ന്‌ ദാവീദു 
എറിഞ്ഞുവീഴ്ത്തി. യിസ്രായേലിലെ സ്ത്രീകള്‍ 
ശൌല്‍ ആയിരത്തെ കൊന്നു, ദാവീദോ പതി 
നായിരത്തെ കൊന്നു എന്ന്‌ വാദ്യഘോഷ 
ത്തോടെ ഗാനപ്രിതിഗാനമായി പാടി ദാവീദിനെ 
പുകഴ്ത്തി. ഇത്‌ ശ്രവിച്ച ശാലിന്‌ ദാവീദിനോട്‌ 
അസൂയയും കോപവും വിദ്വേഷവും ഭയവും 
ആണു തോന്നിയത്‌. ദൈവാത്മാവിന്റെ സ്ഥാ 
നത്ത്‌ ദുരാത്മാവ്‌ ബാധിച്ച ശൌല്‍ രാജാവ്‌ BI 
ദിനെ ഇല്ലാതാക്കാനുള്ള വഴികള്‍ ചിന്തിച്ചു 
തുടങ്ങി. മൂന്നാമത്തെ മകള്‍ മേരബിനെ ഭാര്യ 
യായി കൊടുത്ത്‌ ദാവീദിനെ ഇല്ലാതാക്കാന്‍ 
കഴിയുമെന്ന ചിന്ത ദാവീദിനെ ഭരിച്ചു. തനി 








ക്കുവേണ്ടി യഹോവയുടെ നടത്തിയാല്‍ മതി 
എന്നതു മാത്രമായിരുന്നു ശല്‍ അതിനുവേ 
ണ്ടി ആവശ്യപ്പെട്ടത്‌. ശ്രതുക്കളുടെ കൈയ്യാല്‍ 
അവന്‍ ഇല്ലാതാകുമെന്ന്‌ അവന്‍ കരുതി. 
എന്നാല്‍ തന്റെ നിസ്സാരതയെ ചൂണ്ടിക്കാണിച്ച്‌ 
താന്‍ രാജാവിന്റെ മരുമകനായിരിക്കുവാന്‍ 
യോഗ്യനല്ലായെന്ന്‌ പറഞ്ഞു ദാവീദു പിന്മാറി. 
മേരബിനെ ദാവീദിനു കൊടുക്കാന്‍ നിശ്ചയിച്ചി 
രുന്ന സമയത്തു തന്നെ ശാല്‍ അവളെ മെഹോ 
ലാന്യനായ അദ്രിയേലിനു ഭാര്യയായി കൊ 
ടുത്തു. എന്നാല്‍ ശാലിന്റെ മകളായ മീഖളിന്‌ 
ദാവീദിനോടു പ്രേമമായി. രാജാവ്‌ അതറിഞ്ഞു 
അതു മുതലാക്കാനുള്ള മാര്‍ഗ്ഗം ശാലിന്റെ 
മനസ്സില്‍ തെളിഞ്ഞു. ഫെലിസ്ത്യരുടെ നൂറു 
അഗ്ര ചര്‍മ്മമല്ലാതെ മറ്റൊന്നും ശല്‍ കന്യാ 
ധനമായി ആവശ്യപ്പെട്ടില്ല. ദാവീദ്‌ അത്‌ ഒരു 
വെല്ലുവിളിയായി സ്വീകരിച്ചു. ഫെലിസ്ത്യർ 
അവനെ ഇല്ലാതാക്കികൊള്ളുമെന്ന ശാലിന്റെ 
ചിന്ത അസ്ഥാനത്താക്കി കൊണ്ട്‌ ദാവീദ്‌ 
ഫെലിസ്ത്യരെ കൊന്ന്‌ അവരുടെ അഗ്ര ചര്‍മ്മം 
കൊണ്ട്‌ ചെന്ന്‌ രാജാവിന്‌ എണ്ണം കൊടുത്തു. 
അങ്ങനെ മീഖള്‍ ദാവീദിന്റെ ഭാര്യയായിത്തീര്‍ 
ന്നു. എന്നാല്‍ അതിന്റെ പരിണിതഫലമായി 
ശാലിനു ദാവീദിനോടുള്ള ശത്രുത വര്‍ദ്ധിച്ചു. 

ശൌല്‍ ദാവീദിനെ കൊല്ലുവാന്‍ മാര്‍ഗ്ഗം 
ആലോചിച്ചുകൊണ്ടിരുന്നു. ശാലിന്റെ മേല്‍ 
ദുരാത്മാവ്‌ വരുമ്പോള്‍ ദാവീദു കിന്നരം വായി 
ച്ച്‌ ശാലിനെ ആശ്വസിപ്പിക്കുക പതിവായിത്തീര്‍ 
ന്നു. ഒരിക്കല്‍ കിന്നരം വായിച്ചുകൊണ്ടിരിക്കു 
മ്പോള്‍ ശാല്‍ ദാവീദിനെ കുന്തം കൊണ്ട്‌ ചുവ 
രിനോട്‌ ചേര്‍ത്ത്‌ കുത്തുവാന്‍ ഭാവിച്ചു. 
ദാവീദു അവിടെ നിന്ന്‌ മാറി രക്ഷപെട്ട്‌ രാത്രി 
യില്‍ തന്നെ ഓടിപ്പോയി ദാവീദിനെ കൊല്ലു 
വാന്‍ രാജാവ്‌ ദൃത്യന്മാരെ അയച്ചു. അതു മന 
സ്സിലാക്കിയ മീഖള്‍ ദാവീദിനെ കിളിവാതി 
ലിലൂടെ ഇറക്കിവിട്ട്‌ രക്ഷപ്പെടുത്തി. തന്റെ 
ജീവനെ രക്ഷപെടുത്തിയതിനാല്‍ ദാവീദ്‌ 
എന്നാളും മീഖളിനോടു കടപ്പെട്ടിരുന്നു. കോപാ 
കുലനായ ശൌല്‍ മീഖളിനെ ഗല്ലീമ്യനായ ലയീ 
ശിന്റെ മകന്‍ ഫല്തിയേലിന്റെ ഭാര്യയായി നല്‍ 
കുകയും ചെയ്തു. ദാവീദു യിസ്രായേലിന്റെ 
രാജാവായി കഴിഞ്ഞ്‌ ആദ്യം ചെയ്ത പ്രവൃത്തി 








ദര്‍ശിക്കുമ്പോള്‍ മീഖളിനോടുള്ള സ്നേഹവും 
കടപ്പാടും വ്യക്തമാകും 2 ശമു 3:6-16 ഭാഗ 
ങ്ങളില്‍ മീഖളിനെ വീണ്ടെടുത്ത സംഭവം നാം 
വായിക്കുന്നു. തനിക്കു വിരോധമായിത്തീര്‍ന്ന 
ശാലിന്റെ മകന്‍ ഈശ്‌ ബോശേത്തുമായി 
ഉടമ്പടി ചെയ്തപ്പോള്‍ ദാവീദ്‌ ഒരു കാര്യം മാത്ര 
മെ അവനോടു ആവശ്യപ്പെട്ടുള്ള. താന്‍ ഫെലി 
സ്ത്യരുടെ നൂറു അഗ്ര ചര്‍മ്മം കൊടുത്ത്‌ 
വാങ്ങിയ എന്റെ ഭാര്യയായ മീഖളിനെ ഏല്പിച്ചു 
തരണം. ഈശ്ബോശേത്ത്‌ ഫല്തിയേലിന്റെ 
അടുക്കല്‍ നിന്ന്‌ മീഖളിനെ വരുത്തി ദാവീദിനു 
നല്‍കി ആറു ഭാര്യമാരും അതില്‍ ആറു മക്ക 
ളും (2ശമു.3:3-5) ഉള്ള ദാവീദ്‌ മീഖളിനെ മടക്കി 
കൊണ്ടുവന്നത്‌ മോഹം കൊണ്ടല്ല മീഖളിനോ 
ടുള്ള സ്നേഹവും കടപ്പാടും മാത്രമാണ്‌ അതിന്‌ 
കാരണം. അതുകൊണ്ട്‌ തന്നെ മീഖള്‍ അല്പം 
അഹന്തയുള്ളവളായി ഭവിച്ചിരിക്കാം. മറ്റ്‌ ഭാര്യ 
മാരെക്കാള്‍ ദാവീദിന്‌ തന്നോടാണ്‌ കൂടുതല്‍ 
സ്നേഹം എന്ന തിരിച്ചറിവ്‌ ഒരു പക്ഷെ ദാവീ 
ദിനെ ഉപദേശിക്കുവാനും നിയന്ത്രിക്കുവാനും 
പ്രേരിപ്പിച്ചിരുന്നിരിക്കാം. ഒരു കാര്യം വ്യക്ത 
മാണ്‌ മീഖളിന്റെ ഈ മനോഭാവമാണ്‌ എല്ലാ 
വര്‍ക്കും അനുഗ്രഹകരമായി ഭവിച്ച സംഭവം, 
അവര്‍ക്ക്‌ ശാപത്തിന്റെ വഴിയായി മാറുവാന്‍ 
കാരണമായത്‌. 

മീഖളിന്റെ ചെയ്തിയുടെ ആഴം മനസ്സിലാ 
ക്കണമെങ്കില്‍ ആ സന്ദര്‍ഭം ശ്രദ്ധിച്ചേ മതി 
യാകൂ. തന്റെ കാലത്ത്‌ ഫെലിസ്ത്യർ യഹോ 
വയുടെ പെട്ടകം പിടിച്ചെടുത്തു. അതു അവ 
ര്‍ക്കു വളരെയധികം കഷ്ടത ഉളവാക്കിയതി 
നാല്‍ അത്‌ അവര്‍ ചില പ്രായശ്ചിത്തങ്ങളോടെ 
തിരിച്ചയച്ചു. കിര്യത്ത്‌ യെയാരീം നിവാസികള്‍ 
അത്‌ അബീനാദാബിന്റെ വീട്ടില്‍ കൊണ്ടു 
പോയി അവന്റെ മകന്‍ ഏലെയാസറിനെ 
ഏല്പിച്ചു. ദാവീദു മുപ്പതിനായിരം പേരുമായി 
ബാലേ യഹുദയില്‍ ചെന്ന്‌ അബീനാദാബിന്റെ 
വീട്ടില്‍ ചെന്ന്‌ കെരുബുകളുടെ മീതെ വസി 
ക്കുന്നവനായ ദൈവമായ യഹോവയുടെ നാമ 
ത്തില്‍ വിളിക്കപ്പെട്ടിരിക്കുന്ന ദൈവത്തിന്റെ 
പെട്ടകം കൊണ്ടു വന്നു. പുതിയ വണ്ടിയില്‍ 
കയറ്റികൊണ്ടു പോരുമ്പോള്‍ അബീനാദാബി 
ന്റെ പുത്രന്മാരായ ഉസ്സമും അഹ്യോവും ആയി 

രുന്നു വണ്ടി തെളിയിച്ചിരുന്നത്‌. കുന്നിമേല്‍ 
നിന്ന്‌ പെട്ടകവുമായി ഇറങ്ങിവരു മ്പോള്‍ 
ദാവീദും കൂടെയുള്ളവരും കിന്നരം, വീണ, തപ്പ്‌, 
മുരജം കൈത്താളം തുടങ്ങിയവയോടുകൂടെ 
നൃത്തം ചെയ്തു. നാഖോന്റെ കളത്തിങ്കല്‍ 
എത്തിയപ്പോള്‍ കാള വിരണ്ടു. അപ്പോള്‍ ഉസ്സാ 
കൈ നീട്ടി യഹോവയുടെ പെട്ടകം പിടിച്ചു. 
അപ്പോള്‍ യഹോവയുടെ കോപം ജ്വലിച്ചു. 
അവന്റെ അവിവേകം നിമിത്തം ദൈവം അവിടെ 
വച്ചു തന്നെ അവനെ സംഹരിച്ചു. അത്‌ ദാവീ 
ദില്‍ ഭയം ഉളവാക്കി. പെട്ടകം ദാവീദിന്റെ പട്ടണ 
ത്തില്‍ കൊണ്ടുവരുവാന്‍ മനസ്സില്ലാതെ നിത്യ 
നായ ഓബേദ്‌ ഏദോമിന്റെ വീട്ടില്‍ വച്ചു. മൂന്നു 
മാസം അവിടെ ഇരുന്നു. യഹോവ ഓബേദ്‌ 
ഏദോമിനെയും അവന്റെ കുടുംബത്തെയും 
അനുഗ്രഹിച്ചു. അതറിഞ്ഞ്‌ ദാവീദു അവിടെ 
നിന്ന്‌ പെട്ടകം ദാവീദിന്റെ നഗരത്തിലേക്ക്‌ 
സന്തോഷത്തോടെ കൊണ്ടു വന്നു. യഹോവ 
യുടെ പെട്ടകം ചുമന്നവന്‍ ആറുചുവടു നടന്ന 
ശേഷം അവന്‍ ഒരു കാളയെയും തടിച്ചി കിടാ 
വിനെയും യാഗം കഴിച്ചു. ദാവീദും യിസ്രായേല്‍ 
ഗൃഹമൊക്കെയും അപ്പോഴും കാഹളനാദത്തോ 
ടു കൂടെ പെട്ടകം കൊണ്ടുപോരു മ്പോള്‍ 
ദാവീദു പഞ്ഞിനൂലങ്കി ധരിച്ചുകൊണ്ട്‌ പൂര്‍ണ്ണ 
ശക്തിയോടെ യഹോവയുടെ മുമ്പാകെ 
നൃത്തം ചെയ്തു. യഹോവയുടെ പെട്ടകം നഗര 
ത്തില്‍ കടന്നപ്പോള്‍ ശാലിന്റെ മകള്‍ മീഖള്‍ 
കിളിവാതിലിലൂടെ നോക്കി ദാവീദു നൃത്തം 
ചെയ്യുന്നതു കണ്ടു തന്റെ ഹൃദയത്തില്‍ ദാവീദി 
നെ നിന്ദിച്ചു. ദാവീദു പെട്ടകത്തിനായി പ്രത്യേ 
കം അടച്ചിരുന്ന കൂടാരത്തിന്റെ നടുവില്‍ അതി 
ന്റെ സ്ഥാനത്ത്‌ പെട്ടകം വച്ചു. സമാധാന 
യാഗങ്ങളും ഹോമയാഗങ്ങളും അര്‍പ്പിച്ചു തീര്‍ 
ന്നശേഷം ദാവീദും ജനത്തെ അനുഗ്രഹിച്ചു. 
വന്നു ചേര്‍ന്ന സര്‍വ്വ ജനത്തിനും ആളൊന്നിന്‌ 
ഒരു അപ്പവും ഒരു കഷണം മാംസവും ഒരു 
മുന്തിരിയുടെയും വീതം പങ്കിട്ടു കൊടുത്തു. 
പെരുന്നാളുകള്‍ക്ക്‌ നേര്‍ച്ചയപ്പം കൊടുക്കുന്ന 
തിന്റെ പ്രാഗ്രൂപം ഇവിടെ നമുക്ക്‌ ദര്‍ശിക്കാം. 
അനന്തരം ദാവീദു സ്വന്തം കുടുംബത്തെ അനു 
ഗ്രഹിക്കേണ്ടതിന്‌ മടങ്ങി വന്നപ്പോള്‍ ശാലിന്റെ 
മകളായ മീഖള്‍ എതിരെ ചെന്ന്‌ നിസ്സാരന്മാരില്‍ 
ഒരുത്തന്‍ തന്നെത്താന്‍ അനാവൃതനാക്കുന്ന 

തുപോലെ ഇന്ന്‌ തന്റെ ദാസന്മാരുടെ ദാസികള്‍ 
കാണ്‍കെ തന്നെത്താന്‍ അനാവൃതനാക്കിയ 
യിസ്രായേല്‍ രാജാവ്‌ ഇന്ന്‌ എത്ര മഹത്വമു 
ളളവന്‍ എന്ന്‌ പറഞ്ഞു. ദാവീദു മീഖളിനോട്‌ 
യഹോവുടെ ജനമായ യിസ്രായേലിന്ന്‌ പ്രഭുവാ 
യിരിപ്പാന്‍ തക്കവണ്ണം നിന്റെ അപ്പനിലും 
അവന്റെ സകല ഗൃഹത്തിലും ഉപരിയായി 
എന്നെ തെരഞ്ഞെടുത്തിരിക്കുന്ന യഹോവ 
യുടെ മുന്‍പാകെ ഞാന്‍ നൃത്തം ചെയ്യും. 
ഞാന്‍ ഇനിയും ഇതിലധികം ഹീനനും എന്റെ 
കാഴ്ചയ്ക്ക്‌ എളിയവനും ആയിരിക്കും, നീ 
പറഞ്ഞ ദാസികളെയോ എനിക്ക്‌ മഹത്വമുണ്ടാ 
ക്കും എന്നു പറഞ്ഞു. കുടുംബത്തെ അനുഗ്രഹി 
പ്പാന്‍ അനുഗ്രഹത്തോടെ എത്തിയ ദാവീദ്‌ മീഖ 
ളിന്റെ ഈ പ്രതികരണത്തിന്റെ മുന്‍പില്‍ അനു 
ഗ്രഹിപ്പാന്‍ കഴിയാതെ നിന്നുപോയി. ശാപ 
വാക്കുകള്‍ ഒന്നും ദാവീദിന്റെ നാവില്‍ നിന്ന്‌ 
ഉതിര്‍ന്നു വീണില്ലെങ്കിലും അനുഗ്രഹത്തിനു 
തടസ്സമായി നിന്ന മീഖള്‍ ശാപം പേറുന്നവളായി 
പരിണമിക്കുന്നു. 

യഹോവയുടെ പെട്ടകത്തില്‍ നിന്നു പ്രവ 
ഹിച്ച അനുഗ്രഹങ്ങള്‍ മീഖളിനു മാത്രം ശാപ 
മായി തീരുന്നു. അവള്‍ക്ക്‌ ജീവിതാന്ത്യം വരെ 
ഒരു കുട്ടിയും ഉണ്ടായില്ല. മീഖളിന്‌ മക്കള്‍ ഉണ്ടാ 
യിരുന്നില്ല എന്നല്ല അതിനര്‍ത്ഥം. യിസ്രായേ 
ലിന്റെ രാജാവായ ദാവീദില്‍ നിന്ന്‌ അവള്‍ക്ക്‌ 
സന്തതി ലഭിച്ചില്ല എന്നുമാത്രമാണ്‌ ഇവിടെ 
ഉദ്ദേശിച്ചിരിക്കുന്നത്‌. മീഖളിന്‌ ഫല്ത്തിയേലില്‍ 
നിന്ന്‌ അഞ്ചുമക്കളുണ്ടായിട്ടുണ്ട്‌. അഭ്യര്‍ത്ഥന 
പ്രകാരം ശാലിന്റെ കുടുംബത്തില്‍ പെട്ടവരാ 
യി നല്‍കിയ ഏഴുപേരില്‍ അഞ്ചുപേര്‍ മീഖളി 
ന്റെ മക്കളായിരുന്നുവെന്ന്‌ രേഖപ്പെടുത്തിയി 
ട്ടുണ്ട്‌. പിന്നെ ജീവപര്യന്തം മീഖളിന്‌ മക്കളു 
ണ്ടായില്ല എന്ന പ്രസ്താവത്തിന്‌ എന്താണ്‌ അര്‍ 
ത്ഥം. എങ്ങനെ അതൊക്കെ ശാപമാകും? 
മീഖള്‍ ദാവീദിന്റെ ആദ്യഭാര്യയാണ്‌. ദാവീദില്‍ 
നിന്ന്‌ മീഖളിന്‌ ഉണ്ടാകുന്ന സന്തതിക്ക്‌ ആണ്‌ 
രാജ്യാവകാശം ലഭിക്കേണ്ടത്‌. ആ വലിയ 
ഭാഗ്യം മീഖളിന്‌ നഷ്ടപ്പെട്ടുവെന്നാണ്‌ ഇവിടെ 
ഉദ്ദേശിക്കുന്നത്‌. ശലോമോന്‍ രാജാവായി തീര 
ണമെന്ന ദൈവനിശ്ചയം നടപ്പാക്കുവാന്‍ ഇവ 


സംഭവിച്ചേ മതിയാകു. ടാ 
O... 


YW 


an റ) 


ഉണ്ടായിരുന്നു. 





'പോന്നു/ദൈവക്യപയും 


ജിജി കെ. പണിക്കര്‍, വൈരമണ്‍ 


ലോകരക്ഷിതാവായ യേശുക്രിതുവിന്റെ 
ജനനം ലോകമെമ്പാടുമുള്ള ക്രിസ്ത്യാനികളും 
വിശ്വാസികളും സന്തോഷപൂര്‍വ്വം ആഘോഷി 
ച്ചുവല്ലോ. ഈ പുണ്യമാസത്തില്‍ ക്രൈസ്തവര്‍ 
മനസ്സിരുത്തി ധ്യാനിക്കേണ്ടുന്ന വേദവാ 
കൃമാണ്‌ മുകളില്‍ വായിച്ചത്‌ (വി. ലൂക്കോസ്‌ 
2:40). പാപത്തില്‍ നിന്നും വേര്‍തിരിച്ച്‌ നമ്മെ 
വീണ്ടെടുക്കുവാനായി മനുഷ്യപുത്രനായി 
ഭൂമിയില്‍ അവതരിച്ച യേശുക്രിസ്തു 
തന്നെയാണ്‌ ഈ വാക്യത്തിലെ പൈതല്‍. 

ഇതുപോലെ പുതിയ നിയമത്തില്‍ തന്നെ 
മറ്റൊരു പൈതലിനെ നമുക്ക്‌ ദര്‍ശിക്കാം 
“പൈതല്‍ വളര്‍ന്ന്‌ -ആത്മാവില്‍ ബലപ്പെട്ടു” 
(വി. ലൂക്കോസ്‌ 1:80). ഇവിടെ ലോകരക്ഷിതാ 
വിന്റെ ആഗമനം വിളിച്ചോതിയ പാപജാതിയെ 
മാനസാന്തരപ്പെട്ട്‌ സുവിശേഷത്തില്‍ വിശ്വസി 
ക്കാന്‍ ഉദ്ബോധിപ്പിച്ച സ്നാപക യോഹന്നാ 
നെന്ന പൈതലിനെയാണ്‌ പരാമര്‍ശിക്കുന്നത്‌. 
ഈ രണ്ട്‌ പൈതലുകളുടെയും ഭൂമിയിലെ 
ജീവിതം ദൈവ നിയോഗ പ്രകാരവും ദൈവാ 
ത്മ നിയന്ത്രിതവുമായിരുന്നു. ഈ പൈതലുകള്‍ 


ആത്മാവില്‍ ബലപ്പെട്ട്‌ ജ്ഞാനം നിറഞ്ഞ്‌ 
വളര്‍ന്നു, വലിയ ജനവിഭാഗത്തിന്‌ ഉപദേശവും 
മാര്‍ഗ്ഗദീപവും ആയി രൂപാന്തരീഭവിച്ചു. ഈ 
കുഞ്ഞുങ്ങളില്‍ ദൈവകൃപയുടെ വ്യാപാരം 
സദാവര്‍ത്തിച്ചു. 

ഇവിടെ ഈ രണ്ട്‌ ദിവ്യ ജനനത്തിലും ശ്രദ്ധേ 
യമായ കാര്യം ഇവരുടെ മാതാപിതാക്കളും 
ദൈവസന്നിധിയില്‍ നീതിമാന്മാരും ദൈവക്യ 
പയ്ക്ക്‌ യോഗ്യതയുള്ളവരും ആയിരുന്നുവെ 
ന്നതാണ്‌. ഇന്നത്തെ ലോകവും മുകളില്‍ സൂ 
ചിപ്പിക്കുന്ന കാര്യങ്ങളും തമ്മിലെന്തു ബന്ധം 
ഇന്ന്‌ എവിടെയും അരക്ഷിതാവസ്ഥ എപ്പോള്‍ 
വേണമെണമെങ്കിലും ഉടലെടുക്കാം എന്ന 
താണ്‌ സാമൂഹികസ്ഥിതി. അനീതി അഴിമതി, 
അക്രമം സ്ത്രീകള്‍ക്കും കുട്ടികള്‍ക്കുമെതിരെ 
യുള്ള പീഡനം, ഭീകരത ഇവയെല്ലാം ഏത്‌ 
പരിഷ്കൃത സമൂഹത്തിലും അലിഞ്ഞു ചേര്‍ന്ന്‌ 
കഴിഞ്ഞു. അനുകൂലസാഹചര്യങ്ങളില്‍ അവ 
ഭീകരരൂപികളായി മാറുന്നു. ദൈവത്തിന്റെ 
സ്വന്തം നാടെന്നു അഭിമാനിക്കുന്ന നമ്മുടെ 
നാട്ടിലും എന്തിനേറെ ഇതൊക്കെ പാപവും 

www.bethelpatrika.org | 15 











പാപ സ്വഭാവവുമാണെന്നു വിശ്വസിക്കുന്ന 
ക്രൈസ്തവസമൂഹത്തിലും ഇവ നടക്കുന്നതും 
നടുക്കുന്ന സംഭവങ്ങളാകുന്നു. ഈ പശ്ചാത്ത 
ലത്തിലാണ്‌ ആദ്യം പ്രസ്താവിച്ച പൈതങ്ങ 
ളെക്കുറിച്ചുളള സുവിശേഷ ഭാഗങ്ങള്‍ പ്രസ 
ക്തമാകുന്നത്‌. “ഇന്നത്തെ കുട്ടികള്‍ നാളത്തെ 
ഉത്തമ പരന്മാരാണെന്ന്‌” ബോധമുള്ള ജനത 
കുട്ടികളുടെ സ്വഭാവരൂപീകരണത്തില്‍ ഉദാസീ 
നത കാണിക്കരുത്‌. 

ഇന്ന്‌ സമൂഹത്തിലുണ്ടായി ക്കൊണ്ടിരി 
ക്കുന്ന പ്രശ്നങ്ങള്‍ക്ക്‌ കടിഞ്ഞാണിടണമെങ്കില്‍ 
ആത്മാവില്‍ ബലപ്പെട്ട്‌ ജ്ഞാനം നിറഞ്ഞ്‌ 
ദൈവകൃപയില്‍ വളരുന്ന കുട്ടികള്‍ സമൂഹ 
ത്തില്‍ ഉണ്ടാകണം. അവരെ ആ ദിശയില്‍ 
നയിക്കുന്ന മാതാപിതാക്കളും സഭയും ഉണ്ടാ 
കണം. വി. ലൂക്കോസ്‌ 2:21-24 വരെ വായിച്ചാല്‍ 
നമുക്ക്‌ മനസ്സിലാക്കാം കര്‍ത്താവിന്റെ മാതാപി 
താക്കള്‍ അവരുടെ യഹൂദാ മതാനുക്രമവും 
ന്യായപ്രമാണമനുസരിച്ചുള്ള കര്‍മ്മങ്ങള്‍ 
യേശുകുഞ്ഞിന്റെ കാര്യത്തില്‍ കിറുകൃത്യമായി 
അനുഷ്ഠിച്ചതായി ഇന്നത്തെ മാതാപിതാക്കളും 
“യൌസേഫും മറിയമു മാകണം. 

ക്രൈസ്തവ മൂല്യങ്ങളും ഉപദേശങ്ങളും 
വഴിവക്കിലും പാറനിലത്തും മുള്‍ച്ചെടിക്കിടയി 
ലും വീഴാതെ നല്ലനിലത്ത്‌ വീഴുന്ന നൂറുമേനി 
ഫലം കായ്ക്കുന്ന വിത്തുകളായി പരിണമിക്കു 
വാന്‍ (വി. മത്തായി 13:18-23). ആ നല്ല നിലം” 
ഒരുക്കി കൊടുക്കുന്ന ഉത്തരവാദിത്വം നമുക്കോ 
രുത്തര്‍ക്കുമുണ്ട്‌ എന്ന്‌ ഓര്‍ക്കണം. പൈത 
ങ്ങളുടെ വ്യക്തിവികാസത്തിനും ആത്മാവില്‍ 
ബലപ്പെടുവാനുള്ള സാഹചര്യങ്ങളും അവസ 
രങ്ങളും നമ്മുടെ സഭയിലുമുണ്ടെങ്കിലും അവ 
എത്രമാത്രം ഫലം പ്രദാനം ചെയ്യുന്നു. ബാലസ 
മാജം, സണ്ടേസ്‌കൂള്‍, യുവജനപ്രസ്ഥാനം, 
MGOCSM തുടങ്ങിയ ആത്മീയ പ്രസ്ഥാനങ്ങള്‍ 
ഈ ദിശയില്‍ പ്രവര്‍ത്തിക്കുന്നുണ്ടെങ്കിലും 
കുട്ടികള്‍ ജ്ഞാനം നിറഞ്ഞ്‌ സഭയ്ക്കും 
സമൂഹത്തിനും കരുത്താകണം. 

കര്‍ത്താവ്‌ കുട്ടികളെ സ്നേഹിച്ചു അവരുടെ 
പാപമില്ലാത്ത അവസ്ഥ മുതിര്‍ന്നവര്‍ക്ക്‌ മാതൃ 
കയാക്കി. പഴയനിയമപുസ്തകങ്ങളിലും ദൈ 
വാത്മ നിയോഗിതമായി ജീവിച്ച്‌, കൃപലഭിച്ച്‌ പില്‍ 
ക്കാലത്ത്‌ നേതൃനിരയിലെത്തിയ ബാലന്മാരെ 


16 | www.bethelpatrika.org 


നമുക്ക്‌ ദര്‍ശിക്കാം. യസേഫ്‌, ശമുവേല്‍ ദാനി 
യേല്‍ തുടങ്ങിയവരുടെ ശ്രേഷ്ഠമായ ജീവിതം 
നമുക്ക്‌ പാഠ്യവിഷയങ്ങളായിരുന്നു. 

ഇന്നത്തെ സാഹചര്യങ്ങളില്‍ കുട്ടികള്‍ക്ക്‌ 
അനുകരണീയ മാതൃകകള്‍ സമൂഹത്തില്‍ 
കുറഞ്ഞു വരുന്നു. പകരം ശാസ്ത്രസാങ്കേതിക 
വിദ്യയുടെ വ്യാപനത്താലും വികസനത്താലും 
ലഭ്യമായ നല്ല അവസരങ്ങള്‍ വേണ്ട വിധം 
മുതലാക്കാതെ അനഭിലഷണീയമായ പ്രവണത 
കളിലേക്ക്‌ തിരിയുന്ന ഇളം തലമുറ മാതാപി 
താക്കള്‍ക്കും സമൂഹത്തിനും കൂടുതല്‍ ജാഗ്ര 
താ സന്ദേശങ്ങളാണ്‌ നല്‍കുന്നത്‌. ഇവരെ 
നേര്‍വഴിക്ക്‌ നടത്തുവാന്‍ ക്രൈസ്തവ ദര്‍ശന 
ങ്ങള്‍ ഉപയുക്തമാക്കാം. പ്രാര്‍ത്ഥനാജീവിത 
ത്തിലൂടെയും ക്രൈസ്‌ തവമൂല്യങ്ങളുടെ 
്രാധാന്യത്തിലുളള ബോധവല്‍ക്കരണത്തി 
ലൂടെയും മാതാപിതാക്കളുടെ ഉത്തമമാതൃകക 
ളിലൂടെയും കുട്ടികളെ ജ്ഞാനത്താല്‍ Mlow 
ക്കാനും സമൂഹത്തിലെ തിന്മകളില്‍ നിന്നകറ്റി 
നിര്‍ത്താനും ഒരു പരിധിവരെ സാധിക്കും. 

“യഹോവ ഭക്തി ജ്ഞാനത്തിന്റെ അനുഭവ 
മാകുന്നു” (സങ്കീ. 11: 11) എന്ന മർമ്മവും 
“ബാലന്‍ നടക്കേണ്ടുന്ന വഴി അവനെ അഭ്യസി 
പ്പിക്കുക; അവന്‍ വൃദ്ധനായാലും അത്‌ വിട്ടുമാ 
റുകയില്ല”എന്ന സദൃശവാക്യവും (22:6) മറക്കു 
ന്നതാണ്‌ ഇന്നത്തെ പ്രതിസന്ധികളുടെയും 
പ്രശ്നങ്ങളുടെയും കാരണങ്ങളില്‍ പ്രമുഖം. 

സുരക്ഷിതമായി ലോകത്തിലേക്ക്‌ പിറന്ന്‌ 
വീഴേണ്ട പല മനുഷ്യജന്മങ്ങളും ഇന്ന്‌ അരക്ഷി 
തമായ അന്തരീക്ഷത്തില്‍ ഉപേക്ഷിക്കപ്പെടുന്ന 
അവസ്ഥയ്ക്കുത്തരവാദികള്‍ ആര്‍? ശിശുക്ക 
ളുടെ ജനനവും പരിപാലനവും യാവനകാല 
സംരക്ഷണവും ജീവിതവും ക്രൈസ്തവമൂല്യ 
ങ്ങളിലധിഷ്ഠിതമായില്ലെങ്കില്‍ ഇനി വരുന്ന 
തലമുറ കൂടുതല്‍ അരക്ഷിതാവസ്ഥയിലേക്ക്‌ 
തള്ളപ്പെടുമെന്ന യാഥാര്‍ത്ഥ്യം ഉള്‍ക്കൊണ്ടു 
കൊണ്ട്‌ മാതാപിതാക്കളും സഭയ്ക്ക്‌ സഭാം 
ഗങ്ങളും കൂടുതല്‍ ജാഗ്രതയുള്ളവരാകുമെന്ന്‌ 
പ്രത്യാശിക്കാം. ലോകരക്ഷിതാവിന്റെ ജനനവും 
ജീവിതവും അദ്ദേഹത്തിന്റെ ശിഷ്യഗണങ്ങ 
ളുടെ ഉപദേശവും അതിലൂടെ ഉടലെടുത്ത 
വിശുദ്ധരുടെ ജീവിതങ്ങളും നമുക്കു മാര്‍ഗ്ഗൃദര്‍ 
ശകമാകട്ടെ. 


ടധ്വധപഠനം 

പത്രോസിന്റെ! 
ഫാ. മാത്യു വറുഗീസ്‌ പുളിമുട്ടില്‍ 


കര്‍ത്താവിന്റെ അപ്പോസ്തല സമൂഹത്തില്‍ 
മൂപ്പനായ പത്രോസ്‌ സഭകള്‍ക്ക്‌ പൊതുവെ 
എഴുതുന്ന ലേഖനമാണ്‌. ഈ ലേഖനം പ 
ത്രോസ്‌ അപോസ്തലന്‍െ മരണത്തിന്‌ അല്പ 
കാലം മുമ്പ്‌ റോമില്‍ നിന്നുമാണ്‌ എഴുതിയത്‌ 
(1:4) പത്രോസിന്റെ രക്തസാക്ഷിമരണം എ.ഡി. 
64 നും 66 നും ഇടയിലാണ്‌ 

പത്രോസിന്റെ കാലം എണ്ണപ്പെട്ടു കഴിഞ്ഞു 
വെന്ന്‌ മനസ്സിലായപ്പോള്‍ (1:13,14), തന്റെ കാല 
ശേഷം എന്തു സംഭവിക്കുമെന്ന്‌ എഴുതുന്നു. 
സുവിശേഷത്തിന്റെ മാറ്റമില്ലാത്ത സത്യസ്ഥിതി 
യെക്കുറിച്ചും, കള്ള ഉപദേഷ്ടാക്കന്മാരെക്കു 
റിച്ചും എഴുതുന്നു. പത്രോസിന്റെ ഒന്നാം 
ലേഖനം ജീവന്റെ വചനം മൂലമുള്ള പുതിയ 
ജനനത്തെ ഈന്നിപ്പറയു മ്പോള്‍, രണ്ടാം 
ലേഖനം കൃപയിലും ക്രിസ്തുവിന്റെ പരിജ്ഞാ 
നത്തിലുമുളള വളര്‍ച്ചയ്ക്ക്‌ പ്രാധാന്യം നല്‍കു 
ന്നു. 

പത്രോസിന്റെ ഒന്നാം ലേഖനം സഭയ്ക്കു 
പുറമെ നിന്നുള്ള പ്രശ്നങ്ങളെ കൈകാര്യം 
ചെയ്യുമ്പോള്‍ രണ്ടാം ലേഖനം ഉള്ളില്‍ നിന്നു 
വരുന്ന പ്രശ്നങ്ങളെയാണ്‌ നേരിടുന്നത്‌. വ്യക്തി 
ജീവിതങ്ങളെ വിശുദ്ധമായി സൂക്ഷിക്കുവാനും, 
വിനാശകരമായ ദുരുപദേശങ്ങള്‍ പ്രചരിപ്പി 
ക്കുന്ന ഉപദേഷ്ടാക്കന്മാരെ സൂക്ഷിക്കുവാനു 
മുള്ള മുന്നറിയിപ്പ്‌ നല്‍കുന്നു. വിശ്വാസം, നന്മ 
(Goodness), പരിഞ്ജാനം, ഇന്ദ്രിയജയം, സ്ഥിര 
ത, ഭക്തി, സഹോദരപ്രീതി, സ്നേഹം എന്നിവ 
പിന്‍തുടരുവാനും ലോകത്തില്‍ മോഹത്താ 
ലുള്ള നാശം വിട്ടൊഴിഞ്ഞ്‌ ദിവ്യസ്വഭാവത്തിന്‌ 
കൂട്ടാളിയാകുവാനുള്ള ആഹ്വാനമാണ്‌ ഈ 
ലേഖനം. ഓരോ വ്യക്തിയുടെയും വിളിയും 
തെരഞ്ഞെടുപ്പും അനുസരിച്ച്‌ ജീവിക്കണ 


രണ്ടാം; 





മെന്നും ഓര്‍മ്മിപ്പിക്കുന്നു. ദുരുപദേഷ്ടാക്ക 
ന്മാരില്‍ കാണുന്ന ജഡ്ദമോഹം, നിഗളം, അത്യാ 
ഗ്രഹം, സ്വാര്‍ത്ഥത എന്നിവ വിട്ടൊഴിയണം. 
ഇപ്പോള്‍ കാണുന്നതാണ്‌ ഭാവിയുടെ മാതൃക 
യെന്നും ഭാവിയില്‍ നേരിടേണ്ടി വരുന്ന ന്യായ 
വിധി ഇല്ലായെന്നുമുളള പഠിപ്പിക്കലാണ്‌ ദുരുപ 
ദേഷ്ടാക്കന്മാര്‍ പഠിപ്പിക്കുന്നത്‌. ദൈവീക ന്യായ 
വിധിയെപ്പറ്റി ഓര്‍മ്മപ്പെടുത്തിക്കൊണ്ട്‌ അതിന്റെ 
വെളിച്ചത്തില്‍ വിശുദ്ധവും അനിന്ത്യവുമായ 
ജീവിതം നയിക്കുവാന്‍ പത്രോസ്‌ അപ്പോസ്ത 
ലന്‍ ആഹ്വാനം ചെയ്യുന്നു. 
മൂന്നു പ്രത്യേക ഭാഗങ്ങള്‍ ഈ ലേഖന 
ത്തില്‍ ഉള്‍പ്പെടുന്നു. ക്രിസ്തീയ സ്വഭാവ 
ത്തിന്റെ രൂപവല്‍ക്കരണം (1-90 അദ്ധ്യായം) 
ദുരുപദേഷ്ടാക്കന്മാരുടെ ശിക്ഷാവിധി (2-90 
അദ്ധ്യായം) ക്രിസ്തുവിന്റെ വരവിനെപ്പറ്റിയുള്ള 
വിശ്വാസം (3-90 അദ്ധ്യായം) 
ചോദ്യങ്ങള്‍ & ഉത്തരങ്ങള്‍ 
1. ദിവ്യസ്വഭാവത്തിന്‌ കൂട്ടാളിയാകുവാന്‍ അനു 
വര്‍ത്തിക്കേണ്ട നല്ല ഗുണങ്ങള്‍ ഏവ? 1:5,6 
2. പാപം ചെയ്ത ദൂതന്മാരെ (മാലാഖമാരെ) 
ദൈവം എന്തു ചെയ്തു? 2:4 
3. ബലിയാമിന്റെ വഴി തെരഞ്ഞെടുക്കുന്നവ 
രുടെ പ്രത്യേകതകള്‍ ഏവ? 2:14,16 
4. ദുഷ്പ്രവര്‍ത്തിക്കാര്‍ എങ്ങനെയുള്ളവ 
രാണ്‌? തത്തുല്യമായ വേറൊരു വേദഭാഗ 
മേത്‌? 2:17,യൂദാ. 12 
5. കര്‍ത്താവിന്റെ രണ്ടാംവരവിനുള്ള താമസ 
മെന്താണ്‌? 3:9 
6. “പുതിയ ആകാശവും ഭൂമിയും” കര്‍ത്താവി 
നല്‍കുന്ന വാഗ്ദാനം എന്ത്‌? 3:13 (നീതി 
വസിക്കുന്ന ഭവനം) 
7. പുതുജീവനായി നാം എങ്ങനെ ഒരുങ്ങണം? 
3:14 


t 


t 

ദനഹാ പെരുന്നാളിനുശേഷമുള്ള രണ്ടാം 
ഞായര്‍ ജനുവരി 18 വി. യോഹന്നാന്‍ 1:43-51 

ദനഹായ്ക്കുശേഷമുള്ള നാളുകള്‍ യേശു 
നാഥന്റെ പരസ്യജീവിതത്തിന്റെ പൊതുവായ 
അനുസ്മരണയുടെ കാലമാണ്‌. നേരിട്ടോ അ 
ല്ലാതെയോ യേശുവിനെ അനുഗമിക്കുന്ന ആദ്യ 
ശിഷ്യന്മാരുടെ അനുഭവം ഗുരുവിനോടൊത്ത്‌ 
വസിച്ച്‌ സ്വന്തമാക്കിയ തിരിച്ചറിവ്‌ അതിനോട്‌ 
ചേര്‍ത്ത്‌ വായ്ക്കുമ്പോഴാണ്‌ ഇന്നത്തെ സു 
വിശേഷം മനസ്സിലാക്കുവാന്‍ സാധിക്കുക വഴി 
മദ്ധ്യേയുള്ള യേശു ഫീലിപ്പോസിനെ വിളിക്കു 
കയാണ്‌. ക്ഷണം ലഭിച്ചുടന്‍ ഫീലിപ്പോസ്‌ 
യേശുവിനെ അനുഗമിക്കുന്നു. വാഗ്ദത്ത മശി 
ഹായെ കണ്ടെത്തിയ ഫിലിപ്പോസ്‌ തന്റെ 
സ്നേഹിതനായ നഥാനിയേലിന്‌ പരിചയപ്പെടു 
ത്തുകയും അവന്റെ സത്യാന്വേഷണ ജീലിത 
ത്തിന്‌ ദിശാബോധം നല്‍കുകയും ചെയ്യുന്നു. 
ഇതാണ്‌ ഇന്നത്തെ ചിന്തയ്ക്ക്‌ ആസ്പദമായ 
വിഷയം. ആഴങ്ങളെ ആരാഞ്ഞറിയുന്ന 
കര്‍ത്താവ്‌ നഥാനിയേലിന്റെ പരമാര്‍ത്ഥത പരി 
ശോധിച്ചറിയുന്നു. 
1 വിളിയും തെരഞ്ഞെടുപ്പും ദൈവനിയോഗ 
മാണ്‌ 

കര്‍ത്തൃശിഷ്യന്മാര്‍ മിക്കവരും മുക്കുവരും 
സാധാരണക്കാരുമായിരുന്ന ഗലീലക്കാര്‍ ആയി 
രുന്നു. പര. ശ്ലീഹന്മാരെ വിളിച്ചെഴുന്നേല്പിച്ച്‌ 
സ്വർഗ്ഗരാജ്യ പ്രവര്‍ത്തനങ്ങള്‍ അവരെ LOCA 
ല്പ്പിക്കുന്നത്‌ അവരുടെ യോഗ്യതയുടെ മാന 

ദണ്ഡത്തിലായിരുന്നില്ല മറിച്ച്‌ അതൊരു നിയോ 
ഗമായിരുന്നു. ദൈവീക പദ്ധതി നിര്‍വ്വഹണത്തി 
നായി ദൈവം മനുഷ്യരെ വിളിച്ചേല്പിക്കുക 
മാത്രമല്ല അവര്‍ക്ക്‌ വേണ്ട ശക്തീകരണമാകുന്ന 
പരിശുദ്ധാത്മ കൃപകൾ നല്‍കുകയും ചെയ്യു 
ന്നു. കൃപകളും വരങ്ങളും നല്‍കുന്ന ദാതാവ്‌ 
ദൈവമാണെങ്കിലും കൃപകൾ നിര്‍ലോഭമായി 
തന്നോട്‌ യാചിക്കുന്നവര്‍ക്ക്‌ ദാനം ചെയ്യു 
മ്പോള്‍ വരങ്ങള്‍ ദൈവീക പ്രവര്‍ത്തനങ്ങള്‍ക്ക്‌ 
നിയുക്തരായവര്‍ക്ക്‌ വേണ്ട അളവില്‍ മാത്രം 
കൊടുക്കുകയുള്ളൂ, അല്ലാത്തവര്‍ അത്‌ MI 
ത്ഥ മഹിമയ്ക്ക്‌ കാരണമാകും. ദൈവത്തോട്‌ 
ഒട്ടിച്ചേര്‍ന്നു നില്ക്കാന്‍ അംഗീകാരത്തേക്കാള്‍ 
അവഗണനയും ബഹുമാനത്തേക്കാള്‍ അവമ 
തിയും സ്വീകരണത്തേക്കാള്‍ തിരസ്കരണവും 
ആണ്‌ ഏറെ നല്ലത്‌. 
2. ഉള്ള്‌ അറിയുന്ന ഉടയവന്‍ 

സ്വഭാവത്താല്‍ മനുഷ്യന്‍ എപ്പോഴും നന്മ 
ആഗ്രഹിക്കുന്നവനാണ്‌. സമാധാനം എല്ലാവരും 
എപ്പോഴും ആഗ്രഹിക്കുന്ന ഒരു നന്മയാണ്‌ 
എന്നാല്‍ പലരിലും കാണുവാന്‍ കഴിയാത്തതു 
മാണ്‌. നന്മ അന്വേഷിച്ച്‌ യേശുതമ്പുരാനെ 
പിന്‍പറ്റുന്ന മുഖം മൂടിയില്ലാത്ത നഥാനിയേ 
ലിനെ കണ്ടിട്ട്‌ യേശുതമ്പുരാന്‍ പറകയാണ്‌ 
ഇതാ സാക്ഷാല്‍ യിസ്രായേല്യന്‍ ഇവനില്‍ 
കപടം ഇല്ല (ജോണ്‍ 1:47) മനുഷ്യന്‍ ബാഹ്യമാ 
യതു മാത്രം കാണുകയും വിലയിരുത്തുകയും 
ചെയ്യുന്നു കാരണം അവന്റെ കണ്ണുകള്‍ക്ക്‌ പരി 





മിതിയുണ്ട്‌ ദൈവത്തിന്റെ കണ്ണുകള്‍ ഹൃദയ 
ത്തിന്റെ ഉള്ളറയിലേക്ക്‌ കടന്നുചെന്ന്‌ രഹസ്യ 
ആലോചനകളേയും നേരിയ ചലനങ്ങളെ 
പ്പോലും വിവേചിച്ചറിയുന്നവനാണ്‌. അത്തിമര 
ത്തിന്റെ ചുവട്ടില്‍ ഇരുന്നത്‌ കണ്ടുവെന്നു പറ 
യുന്ന കര്‍ത്താവ്‌ നാഥാനിയേലിന്‌ തന്റെ 
മുന്‍കാലവും വര്‍ത്തമാനകാലവും ഭാവികാ 
ലവും വെളിപ്പെടുത്തുന്നു. വി. യോഹ. 1:51 ഈ 
കൂടിക്കാഴ്ചയിലൂടെ നഥാനിയേല്‍ യേശുവിലെ 
ദൈവസാന്നിദ്ധ്യം തിരിച്ചറിഞ്ഞ്‌ ദൈവപുത്രനാ 
ണെന്ന്‌ ഏറ്റുപറയുന്നു. ആവശ്യബോധത്തോടെ 
യേശുവിനെ അന്വേഷിക്കുന്നവര്‍ക്ക്‌ താനിന്നും 
സമീപസ്ഥനാണ്‌. നമ്മുടെ ജീവിതം 
മനുഷ്യമുമ്പാകെ സുതാര്യമായ തുറന്ന പുസ്ത 
കമാക്കാന്‍ സാധിച്ചിട്ടില്ലെങ്കിലും ദൈവതിരുമു 
മ്പാകെ ജീവിതം കപടരഹിതവും സുതാര്യവു 
മാകണം. നഥാലിയേലിനെ മാതൃകയാക്കി 
ദൈവമനുഷ്യബന്ധങ്ങള്‍ സ്വാര്‍ത്ഥത വെടിഞ്ഞ്‌ 
ജീവിതം സുതാര്യമാക്കണം. 

മനുഷ്യന്‍ ആഗ്രഹിക്കുന്ന നന്മയായ സമാ 
ധാനം ലഭിക്കണമെങ്കില്‍ നാം ദൈവത്തില്‍ 
വസിക്കുകയും അവിടുത്തെ കല്പനകള്‍ 
പാലിച്ച്‌ ജീവിക്കുകയും ചെയ്യണം. കാരണം 
ദൈവമാണ്‌ നമ്മുടെ സമാധാനം (യെശ 26:12) 
നസ്രേത്തിലും നൂറുശതമാനം നന്മ ഉത്ഭവിപ്പി 
ക്കാന്‍ അരുമനാഥന്‍ കഴിയും എല്ലാറ്റിലും നന്മ 
ദര്‍ശിക്കുന്ന അകക്കണ്ണ്‌ നമ്മില്‍ തുറക്കാന്‍ 
പ്രാര്‍ത്ഥിക്കാം. 

ദനഹാ പെരുന്നാളിന്‌ ശേഷം മുന്നാം ഞായ 
റാഴ്ച ജനുവരി 25 (വി. യോഹ 3:1-12) 

വിശ്വാസജീവിതത്തെ ക്രേന്രീകൃതമാക്കി 
യുള്ള വേദഭാഗങ്ങളില്‍ രഹസ്യത്തില്‍ യേശു 
വിന്റെ ശിഷ്യത്വം സ്വയം സ്വീകരിച്ചിരുന്ന (വി. 
യോഹ 7:50, 19:39) നിക്കോദിമോസ്‌ എന്ന 
പണ്ഡിത പരീശപ്രമാണിയുമായി നമ്മുടെ 
കര്‍ത്താവ്‌ വളരെ ഗൌരവമായി നടത്തിയ സംഭാ 
ഷണത്തിലുടനീളം സത്യവിശ്വാസ ജീവിതത്തെ 
പറ്റിയാണ്‌ പ്രദിപാദിക്കുന്നത്‌. ബാഹ്യമായ 
നേകം അടയാളങ്ങള്‍ കണ്ട്‌ യേശുവില്‍ 





വിശ്വസിച്ച അനേകം യഹൂദന്മാരുടെ പ്രതി 
നിധിയാണ്‌ നിക്കോദിമോസ്‌ യഥാര്‍ത്ഥമായ 
വിശ്വാസത്തിലേക്ക്‌ കടന്നുവരുവാന്‍ ജല 
ത്താലും ആത്മാവിനാലും ഉള്ള സ്നാനത്തേ 
ക്കുറിച്ചുള്ള യേശുക്രിസ്തുവിന്റെ പഠിപ്പിക്കല്‍ 
വളരെ വ്യക്തമായി ഈ സംഭാഷണത്തിലൂടെ 
വി. യോഹന്നാന്‍ ശ്ലീഹാ കാട്ടിത്തരുന്നു. 


1. സത്യാന്വേഷിയായി തീര്‍ത്ഥാടകന്‍ 
യഥാസ്ഥിതികന്മാരായിരുന്ന പരിശന്മാരില്‍ 
നിന്ന്‌ വ്യത്യസ്ഥനായി അതുള്‍ക്കൊള്ളുകയും 
ചെയ്യുന്ന തീര്‍ത്ഥാടകനായ ഒരു യഹൂദ പ്രമാ 
ണിയെയാണ്‌ നിക്കോദിമോസിലൂടെ നാം പരി 
ചയപ്പെടുത്തുന്നത്‌. അന്നത്തെ കാലത്തില്‍ 
തികച്ചും അപ്രസക്തനും അസ്വീകാരനുമായി 
രുന്ന കര്‍ത്താവിനെ ദൈവപുരുഷനായി അംഗീ 
കരിക്കുവാനും ആ ദിവ്യ ഗുരുവില്‍ നിന്ന്‌ 
ജ്ഞാനവചനം സ്വീകരിക്കുവാനും തയ്യാറാ 
വുന്ന നിക്കോദിമോസ്‌ നേരായ മനസ്സിന്റെ ഉട 
മയാണെങ്കിലും സമൂഹത്തിലുള്ള തന്റെ 
സ്ഥാനം നഷ്ടപ്പെട്ടു പോകുമോ എന്നു ഭയ 
ന്നാണ്‌ രഹസ്യമായി യേശുതമ്പുരാന്റെ സന്നി 
ധിയില്‍ എത്തിയത്‌. പരപ്രേരണ കൂടാതെ 
യേശുവിന്റെ ശിഷ്യത്വത്തില്‍ രഹസ്യജീവി 
തത്തിലെങ്കിലും നിലനില്‍ക്കുവാനും സന്നിദ്രി 
സംഘത്തില്‍ യേശുവിനെ തുണച്ചു സംസാരി 
പ്ലാനും (വി. യോഹന്നാന്‍ 7:50) അരിമത്യക്കാ 
രന്‍ യാസേഫിനോടൊപ്പം കര്‍ത്താവിനെ 
സംസ്കരിക്കുന്നതിന്‌ പങ്കാളിയാകുന്നതിന്‌ 
നിക്കോദിമോസിനെ പ്രേരിപ്പിച്ചത്‌ മനുഷ്യപുത്ര 
നിലുള്ള വിശ്വാസം ഒന്നു മാത്രമായിരുന്നു 
സത്യാന്വേഷണ പാതയിലും സഭാജീവിത സര 
ണികളിലും നന്മയെ എവിടെ നിന്നും ജീവിത 
ത്തില്‍ സ്വാംശീകരിപ്പാന്‍ ഒരു ദൈവ പൈത 
ലിനു കഴിയണം. 
2. വീണ്ടും ജനനവും പുതിയ സൃഷ്ടിയും 
സുപ്രധാനവും സത്യവും എന്ന സൂചന 
യാല്‍ ആമേന്‍ ആമേന്‍ എന്ന പദപ്രയോഗത്തി 
ലൂടെ യേശുതമ്പുരാന്‍ വ്യക്തമാക്കുന്നു. 

വെള്ളത്താലും ആത്മാവാലും വീണ്ടും ജനി 
ക്കാതെയിരുന്നാല്‍ സ്വര്‍ഗ്ഗരാജ്യത്തില്‍ കടപ്പാന്‍ 
ആര്‍ക്കും കഴിയുകയില്ല. വെള്ളത്തില്‍ നിന്നും 
ആത്മാവില്‍ നിന്നുമുള്ള ആത്മീക ജനനമായ 
മാമോദീസയാണെന്നു കര്‍ത്തൃ പഠിപ്പിക്കാന്‍ 
കഴുകിക്കളയാന്‍ പ്രയാസമേറിയ പാപത്തെ 
ജലം മൂലം ശരീരത്തില്‍ നിന്നും ആത്മാവു 
മൂലം ഹൃദയത്തില്‍ നിന്നും കഴുകുവാന്‍ പര്യാ 
പ്തമായ ദൈവീക രഹസ്യമത്രെ ഇത്‌. നമ്മുടെ 
നിഷ്കളങ്കമായ പൂര്‍വ്വാവസ്ഥയിലേക്ക്‌ നമ്മെ 
പ്രതിഷ്ഠിക്കുന്ന കര്‍മ്മവുമാണ്‌ മാമോദീസാ. 
ഇതുമൂലം (1) നമ്മുടെ പേരിലുള്ള കടത്തിന്റെ 
കണക്കില്‍ വിടുതലും ഇളവും (2) പൈശാചിക 
അടിമത്വത്തില്‍ നിന്നുള്ള വിടുതലും (3) ദൈവ 
ത്തോടടുത്തു ബന്ധപ്പെടുവാനുള്ള സാധ്യത 
യും (4) ദൈവത്തോടു സംസാരിക്കാനുള്ള 
സര്‍വ്വസ്വാതന്ത്ര്യവും (5) വിശുദ്ധ മാലാഖമാ 
രോടും വിശുദ്ധരോടുമുള്ള സഹവാസസാധ്യ 
തയുമാണ്‌ ലഭിക്കുന്നത്‌. പൌരസ്ത്യ പിതാക്ക 
ന്മാര്‍ രണ്ടു അര്‍ത്ഥതലങ്ങളാണീ വീണ്ടും ജന 
നത്തിനു നല്‍കുന്നത്‌. (1) പിതൃമാറ്റം മരണമുളള 
ആദാമൃവംശപാമ്പര്യത്തില്‍ നിന്ന്‌ മരണമി 
ല്ലാത്ത ക്രിസ്തുവിന്റെ പുതിയ നിയമ വംശപാ 
രമ്പരൃത്തില്‍ നിന്ന്‌ മരണത്തിലേക്കുള്ള 
പറിച്ചുനടീല്‍ (transplantation) സംഭവിക്കു 
ന്നു. (2) പരിശുദ്ധാത്മാവിന്റെ ഗകിയാത്മക 
സാന്നിദ്ധ്യവും സജീവിതത്വവും കേവലം മൂകത 
നിറഞ്ഞ സ്മാരക മന്ദിരങ്ങളായല്ല മറിച്ച്‌ സജീ 
വാരാധനയുടെ ദേവാലയങ്ങളായി വ്യക്തികള്‍ 
രൂപപ്പെടുകയാണ്‌ വീണ്ടും ജനനത്തിലൂടെ. 
ആദിയില്‍ ദൈവസാദൃശ്യത്താല്‍ മനു 
ഷ്യനെ സൃഷ്ടിച്ചു പുതുസൃഷ്ടിയില്‍ ദൈവ 
ത്തോടു ചേര്‍ത്തു മനുഷ്യനെ സൃഷ്ടിക്കുന്നു. 
We are in Christ എന്ന അനുഭവം. ആദി ജനന 
ത്തിനു ജീവജാലങ്ങളുടെ മേല്‍ വാഴുവാനുള്ള 
അധികാരം കൊടുത്തു വീണ്ടും ജനനത്തില്‍ 
സ്വര്‍ഗ്ഗത്തിലെ ആദ്യജാതന്മാരോടു ചേരു 
വാനും വിശുദ്ധ സംസര്‍ഗ്ഗത്തിനുമുളള അവ 

കാശം ലഭിക്കുന്നു. ആദിയില്‍ ഒരു തോട്ടം മുഴു 
വന്‍ വിട്ടു കൊടുത്തു പുതിയസൃഷ്ടിയില്‍ 
ഭരതികമായതിനൊപ്പം സ്വര്‍ഗ്ഗവും തുറന്നു 
കൊടുത്തിരിക്കുന്നു. ഇങ്ങനെ ആത്മാവില്‍ 
ജനിച്ചവന്റെ അവസ്ഥ പഴയമനുഷ്യന്റെ അവ 
സ്ഥയില്‍ നിന്നും വ്യത്യസ്ഥമാണ്‌. വീണ്ടും ജന 
നമാകുന്ന മാമോദീസാ ഏല്‍ക്കാത്തവന്‌ 
ക്രിസ്തുവാകുന്ന തലയോ സഭയാകുന്ന ശരീ 
രമോ ഇല്ല ഇപ്രകാരം ദൈവസാന്നിദ്ധ്യത്തില്‍ 
ആയിരിക്കുന്ന അവസ്ഥയാണ്‌ വീണ്ടും ജനന 
ത്തിന്റെ അവസ്ഥ. അതുകൊണ്ടത്രെ വെള്ള 
ത്തില്‍ നിന്നും ആത്മാവില്‍ നിന്നും ഒരുവന്‍ 
ജനിച്ചില്ലെങ്കില്‍ സ്വര്‍ഗ്ഗരാജ്യത്തില്‍ കടക്കുക 
യില്ല എന്നു യേശു തമ്പുരാന്‍ പറഞ്ഞത്‌. 
വാങ്ങിപ്പോയ വൈദീകരുടെ ഓര്‍മ്മയുടെ 
ഞായറാഴ്ച ഫെ[ബുവരി 1 വി. മത്തായി 
24:42-51 

വാങ്ങിപ്പോയ സകല വൈദീകരുടെയും 
ഓര്‍മ്മ ആചരിക്കുന്ന ഈ ദിവസത്തില്‍ദൈവം 
ഭരമേല്പിച്ച വരദാനങ്ങള്‍ പൂര്‍ണ്ണമായി പ്രയോ 
ജനപ്പെടുത്തുന്നതിന്റെ ആവശ്യകത ഉദ്ബോ 
ധിപ്പിക്കുന്ന വേദഭാഗമാണിത്‌. കര്‍ത്താവിന്റെ 
രണ്ടാം വരവിനും അന്ത്യവിധിക്കും മുമ്പായി 
എപ്രകാരം നാം ജീവിക്കേണ്ടിയിരിക്കുന്നു 
എന്ന്‌ താലന്തുകളുടെ ഉപമ നമ്മെ പഠിപ്പിക്കുന്നു 
ആരാധ്‌ നകളിലൂടെ കൂദാശനു ഷ്ഠാനങ്ങ 
ളിലൂടെയും ആത്മീയ പോഷണം തന്റെ 
വീട്ടുകാരായ വിശ്വാസികള്‍ക്ക്‌ നിറപിടായായി 
നല്‍കി പോഷിപ്പിക്കുവാന്‍ കര്‍ത്താവിനാല്‍ 
തെരഞ്ഞെടുക്കപ്പെട്ട്‌ അഭിഷിക്തരായ പുരോ 
ഹിതന്മാരുടെ വ്യക്തമായ സൂചന നല്‍കുന്ന 
ഉപമയാണിത്‌. 
1. പുരോഹിതന്റെ വിളിയും ദൌത്യവും 

പുരോഹിതന്‍ യേശുവിനെപ്പോലെ നല്ല 
ഇടയനും അനുകരണീയമായ വിശ്വാസമുള്ള 
നേതാവും ശൂന്യവത്ക്കരിപ്പെട്ട ക്രിസ്തുവിന്റെ 
സഹനത്തിന്റെ പാതയിലൂടെ നടക്കുന്നവനും 
ആയിരിക്കണം. പുരോഹിത ശുശ്രൂഷ ദൈവ 








ത്തിന്റെ പ്രത്യേകവിളിയും തെരഞ്ഞെടുപ്പുമാ 
ണ്‌. മൂന്നു പ്രധാന ധര്‍മ്മങ്ങള്‍ക്കായി പുരോ 
ഹിതന്മാര്‍ അഭിഷിക്തരായി നിയോഗിക്ക 
പ്പെട്ടിരിക്കുന്നു. (1) രാജധര്‍മ്മം ദൈവത്തിന്റെ 
പ്രതിനിധിയായി നിന്നുകൊണ്ട്‌ സകലരേയും 
കരുതുവാന്‍ ശുശ്രൂഷിക്കുവാനും പരിപാലിക്കു 
വാനുമുള്ള ചുമതല നിര്‍വ്വഹിക്കുന്നു. (മ) 
പരവാചകധര്‍മ്മം ഉപദേശം പഠിപ്പിക്കാന്‍, 
ശാസന എന്നിവ നടത്തുന്നു. തിരുത്തേണ്ട 
വയെയും തിരുത്തപ്പെടേണ്ടവരെയും ഉപദേശ 
ശാസനകില്‍ കൂടി തിരുത്തി നയിക്കേണ്ട 
ആളാണു പുരോഹിതന്‍ (3) ആചര്യധര്‍മ്മം 
വിശ്വാസ പാഠങ്ങള്‍ സ്വജീവിതത്തില്‍ ആചരി 
ക്കുകയും വിശ്വാസികള്‍ക്ക്‌ മുമ്പേ നടന്ന്‌ അവ 
ര്‍ക്ക്‌ മാതൃക ആകുന്നതോടൊപ്പം കൂദാശാനു 
ഷ്ഠാനത്തിലൂടെ അവരെ ദൈവസന്നിധിയണച്ച്‌ 
അനുഗ്രഹങ്ങളെ പകര്‍ന്നു കൊടുക്കുകയും 
ചെയ്യുന്നു ചുമതലകള്‍ ആചാര്യന്റേതാണ്‌. 
മാമോദീസായില്‍ ജനിപ്പിക്കുന്ന വചനമാകുന്ന 
പാലും വി. കുര്‍ബ്ബാനയാകുന്ന ആത്മീകാഹാ 
രവും നല്‍കുന്ന, വിവാഹത്തില്‍ സംയോജിപ്പി 
ക്കുന്ന ഉപദേശത്തിലും ശാസനയിലും 
ആത്മീക മക്കളെ വളര്‍ത്തുന്ന, മക്കള്‍ക്കുവേ 
ണ്ടി പ്രാര്‍ത്ഥിക്കുന്ന പിതാക്കളാണ്‌ ആചാര്യ 
ന്മാര്‍ 
2. വിശ്വാസികളുടെ പൌരോഹിത്യ ദൌത്യം 
പൌരോഹിത്യം സഭയുടെ സത്താപരമായ 
സ്ഥാനവും അവകാശവും ആണ്‌. വി. മാ 
മോദീസാ മൂലം സഭാംഗങ്ങളാകുന്നവര്‍, വി. 
മൂറോനഭിഷേകം എന്ന പ്രകടമായ പരോ 
ഹിത്യമുദ്രയിലൂടെ ക്രിസ്തുവിന്റെ രാജകീയ 
പൌരോഹിത്യവംശത്തില്‍ അംഗങ്ങളായി 
ത്തീരുന്നു. (1 പത്രോ2:9) കൂദാശാപരമായ 
ശുശ്രൂഷകളുടെ കാര്‍മ്മികത്വം പുരോഹിത 
സ്ഥര്‍ക്കായി സംവരണം ചെയ്തതാണെങ്കിലും 
പൊതുവായ പുരോഹിത ദൌത്യങ്ങള്‍ ലഭ്യമായ 
സാദ്ധ്യതകളിലും ആയിരിക്കുന്ന ജീവിത 
സാഹചര്യങ്ങളിലും വിശ്വാസികളിലും 


പങ്കുകാരായി പുരോഹിതവൃത്തിയും ധര്‍മ്മവും 
അനുഷ്ഠിക്കേണം. 


ഭൂമിയിലെ ജനനാവസ്ഥ തൊട്ട്‌ സ്വര്‍ഗ്ഗ 
രാജ്യത്തിലെ നിത്യവിശ്രമത്തിനു വരെ ഒരു 
വ്യക്തിയുടെ ജീവിതത്തെ സ്വാധീനിക്കുന്ന 
വൈദീകരെപ്പോലെയുള്ള മറ്റൊരു ആത്മീക 
വ്യക്തിയെ നമുക്ക്‌ കണ്ടെത്താന്‍ സാധിക്കയില്ല. 
എബ്രായര്‍ 13:7-0 പറയുന്നു നിങ്ങളോടു 
ദൈവവചനം പ്രസംഗിച്ചു “നിങ്ങളെ നടത്തി 
യവരെ ഓര്‍ത്തുകൊള്‍വീന്‍, അവരുടെ ജീവാ 
വസാനം ഓര്‍ത്ത്‌ അവരുടെ വിശ്വാസം അനു 
കരിപ്പിന്‍”. ആകയാല്‍ വാങ്ങിപ്പോയ പുരോഹി 
തന്മാരെ ആദരവോടെ സ്മരിക്കേണ്ടതും അവ 
ര്‍ക്കുവേണ്ടി വി. കുര്‍ബ്ബാന അര്‍പ്പിക്കേണ്ടതും 
വിശ്വാസികളുടെ കടമയും ഉത്തരവാദിത്വവും 
എന്നു മാത്രമല്ല, ആത്മീയ ജീവിതത്തിന്റെ അവി 
ഭാജ്യ ഘടകം കൂടിയാണ്‌ കാരണം അവര്‍ 
നമ്മെ ആത്മീയമായി ജനിപ്പിച്ചവരും പോഷിപ്പി 
ച്ചവരുമാണ്‌. വാങ്ങിപ്പോയ പുരോഹിതന്മാരെ 
സ്മരിക്കുന്നതോടൊപ്പം പുരോഹിത ശ്രേണി 
യിലുള്ളവരും സന്യസ്ഥരും മറ്റുവിശ്വാസികളും 
തങ്ങള്‍ക്ക്‌ ലഭിച്ചിരിക്കുന്ന താലന്തുകളുടെ വ്യാ 
പാരത്തെക്കുറിച്ച്‌ ധ്യാനിക്കുകയും ഈ 
ദൃശ്യമായ ജീവിതാനുഭവങ്ങള്‍ വരും തലമുറ 
യെ അഭ്യസിപ്പിക്കയും വേണം. 
സകല വാങ്ങിപ്പോയവരുടെയും ഓര്‍മ്മയുടെ 
ഞായര്‍ (ആനിദേ ഞായര്‍) ഫെബ്രുവരി 8 
വി. ലൂക്കോസ്‌ 12:32-48 

വിശ്വാസികളായ സകല വാങ്ങിപ്പോയവരെ 
യും സ്മരിക്കുന്ന ഈ ദിവസം സുറിയാനിയില്‍ 
ആനിദെ എന്നറിയപ്പെടുന്നു. ഒരു ക്രൈസ്തവ 
വിശ്വാസിയുടെ ജീവിതം മരണത്തോടെ അവ 
സാനിക്കുന്നില്ല. പ്രത്യുത ഈ ലോകജീവിതം 
നിതൃതയിലേക്കുള്ള ചവിട്ടുപടിയാണ്‌ ഒരു 
വിശ്വാസി എശ്രമാര്രം വിശ്വസ്തതയും 
ഉത്തരവാദിത്വവും ജാഗ്രതയും ജീവിത 
മേഖലകളില്‍ പുലര്‍ത്തണം ഈ ഭാഗത്ത്‌ 
കാണാം. അതിന്‌ 1) ഉറക്കം തൂങ്ങാതെ ഉണര്‍ 

വ്വോടെ 2) വിളക്ക്‌ തെളിയിച്ച്‌ 3) അരകെട്ടി 
യജമാനന്റെ വരവിനായി ജാഗരൂകനായി 
കാത്തുനില്‍ക്കുന്ന വാതില്‍ കാവല്‍ക്കാര 
നോടാണ്‌ ഉപമിച്ചിരിക്കുന്നത്‌. നാം നിനച്ചിരി 
ക്കാത്ത സമയത്ത്‌ ഈ ലോകത്തില്‍ നിന്ന്‌ മാറ്റ 
പ്പെടാം ആകയാല്‍ ദൈവകരങ്ങളില്‍ നിദ്രപ്രാ 
പിക്കുവാനും സന്നദ്ധരാകണം. 


1. വാങ്ങിപ്പോയവര്‍ സജീവരാണ്‌ 
വിശ്വാസികള്‍ മരിക്കുന്നില്ല മറിച്ച്‌ വാങ്ങി 
പ്പോകുക മാത്രമാണ്‌ ചെയ്യുന്നത്‌. സ്ഥലകാല 
പരിധികള്‍ക്ക്‌ വിധേയമായതും കര്‍ത്തൃ 
സംസര്‍ഗ്ഗത്തിന്‌ പരിമിതിയുള്ളതുമായ ഭാതിക 
തലത്തില്‍ നിന്ന്‌ ശാരീരിക പരിധികള്‍ക്ക 
തീതവും ദൈവസംസര്‍ഗ്ഗത്തിന്‌ സാദ്ധ്യതയു 
ളളതുമായ ആത്മ തലത്തിലേക്കുള്ള ശാശ്വത 
മാറ്റം ലഭിച്ചവരാണ്‌ കടന്നുപോയ വിശ്വാസി 
കള്‍. അവര്‍ക്ക്‌ ദൈവപുത്രന്റെ ശബ്ദം കേള്‍ 
ക്കുവാനും പ്രതികരിക്കുവാനും സാധിക്കും. 
(വി. യോഹ 5:25) വിശ്വാസികളായ നാം എന്നും 
യഹോവയെ സ്തുതിക്കുന്നവര്‍ ആണ്‌ (സങ്കീ. 
115:18) ദൈവത്തില്‍ പ്രത്യാശയുള്ളവര്‍ ശാരീ 
രികമായി മരിച്ചാലും ആത്മാവില്‍ ജീവനു 
ളളവരായിരിക്കും. അവര്‍ എപ്പോഴും ദൈവ 
ത്തെ സ്തുതിക്കുകയും ചെയ്യും മരണം മനു 
ഷ്യന്റെ ഭാതീകതീര്‍ത്ഥാടനത്തിന്റെ അവസാ 
നമാണ്‌. ദൈവീക പദ്ധതിക്കനുസൃതമായി 
തന്റെ ഭൌതികജീവിതം നയിക്കുവാനും തന്റെ 
പരമായ ഭാഗധേയത്തെ നിശ്ചയിക്കുവാനുമായി 
ദൈവം നല്‍കുന്ന കൃപാവരത്തിന്റെയും കാരു 
ണൃത്തിന്റെയും സമയത്തിന്റെ അവസാനമാണ്‌ 
മരണം ക്രൈസ്തവന്റെ മരണത്തിന്‌ ക്രിസ്‌ 
തുവിന്റെ മരണം മൂലം അര്‍ത്ഥം ക്രൈസ്തവി 
ച്ചിരിക്കുന്നു. എന്തെന്നാല്‍ എനിക്ക്‌ ജീവിക്കു 
ന്നത്‌ ക്രിസ്തുവും മരിക്കുന്നത്‌ ലാഭവും 
ആകുന്നു. (ഫിലി1:21) എന്ന്‌ പൌലോസ്‌ ശ്ലീഹാ 
പറയുന്നത്‌ ഓര്‍ക്കാം. ക്രിസ്തുവിനോട്‌ കൂടി 
ഉയര്‍ക്കണമെങ്കില്‍ ക്രിസ്തുവിനോട്‌ കൂടി നാം 
മരിക്കണം. ജനിക്കുന്നവന്‍ ഒരു വാങ്ങിപ്പോകല്‍ 

അനിവാര്യമാണ്‌. 
2. വാങ്ങിപ്പോയവരുടെ ഓര്‍മ്മ സഭയുടെ 
കാതലായ വിശ്വാസം 

“മരിച്ചവര്‍ ദൈവപുത്രന്റെ ശബ്ദം കേള്‍ 
ക്കും” (യോഹ ട:25) കര്‍ത്താവിന്റെ ശബ്ദം 
കേള്‍ക്കാനുള്ള കഴിവ്‌ മരിച്ചവര്‍ക്കുണ്ടെന്നു 
യായിറോസിന്റെ മകളെ ഉയര്‍പ്പിച്ചതില്‍നിന്നും 
മരിച്ച്‌ അടക്കി നാറ്റം വച്ച ലാസറിനെ ഉയര്‍പ്പി 
ച്ചതില്‍ നിന്നും മറ്റും മനസ്സിലാക്കാന്‍ സാധി 
ക്കും. വിശുദ്ധ പത്രോസ്‌ ശ്ലീഹാ പറയുകയാണ്‌ 
ഇതിനായിട്ടല്ലോ മരിച്ചവരോടും സുവിശേഷം 
അറിയിച്ചത്‌. (1 പത്രോ 4:5) മരിച്ചവര്‍ക്ക്‌ കേട്ടും 
കണ്ടും ഗ്രഹിപ്പാനുള്ള ശക്തിയില്ലെങ്കില്‍ 
നമ്മുടെ കര്‍ത്താവിന്റെ പാതാള പ്രവേശനവും 
സുവിശേഷം അറിയിക്കലും വെറും നിരര്‍ത്ഥ 
AACA? മറുരൂപമലയില്‍ മോശയും ഏലിയാവും 
കര്‍ത്താവുമായുള്ള സംഭാഷണം പത്രോസും 
യാക്കോബും യോഹന്നാനും ദൃക്സാക്ഷി 
കളാകുന്നു. സഭയ്ക്ക്‌ 2 തലങ്ങളുണ്ട്‌. ന്യൂന 
പക്ഷദൃശ്യസഭയും ഭൂരിപക്ഷസാക്ഷി സമൂഹ 
ത്തിന്റെ അദൃശ്യസഭയും അബ്രഹാമിന്റെയും 
ഇസഹാക്കിന്റെയും യാക്കോബിന്റെയും മടി 
യില്‍ വാങ്ങിപ്പോയവരെ വസിപ്പിക്കണമെ 
എന്നു നാം പ്രാര്‍ത്ഥിക്കുന്നു. വാങ്ങിപ്പോയവ 
രും സഭാഗാത്രത്തിന്റെ അംഗങ്ങളായതിനാല്‍ 
സഭയുടെ കൂട്ടായ ആരാധനകളിലും പരസ്പര 
പ്രാര്‍ത്ഥനാ കൂട്ടായ്മകളിലും സജീവരായിത്ത 
ന്നെ നിലനില്‍ക്കുയും ചെയ്യും. കര്‍ത്താവിന്റെ 
രണ്ടാമത്തെ വരവില്‍ മഹത്വീകരിക്കപ്പെട്ട 
ശരീരത്തോടെ അവര്‍ ഉത്ഥിതരാകും. അവര്‍ 
അനുഭവിച്ചു തിരുശരീര രക്തങ്ങള്‍ അവരുടെ 
അവയവങ്ങളില്‍ സംഗ്രഹിതമായിരിക്കുന്നു 
എന്നതാണ്‌ ഉയര്‍പ്പിന്റെ ഉറപ്പും അടിസ്ഥാനവും 
വാങ്ങിപ്പോയ ആത്മാക്കള്‍ നാം അര്‍പ്പിക്കുന്ന 
ബലികളും (്ാര്‍ത്ഥനകളുമാഗ്രഹിക്കുന്നു. 
കാരണം അത്‌ അവരുടെ വിശുദ്ധിയിലേക്കുള്ള 
വളര്‍ച്ചയ്ക്കും അറിവില്ലാതെയും അശ്രദ്ധ 
യോടും അവര്‍ ചെയ്ത പിഴ പരിഹാരത്തിനും, 








വിശുദ്ധന്മാരോട്‌ കലര്‍ത്തപ്പെടുന്നതിനും 
ദൈവസന്നിധിയിലുള്ള യോഗ്യമായ നിലനില്‍ 
പ്പിനും ആശ്വാസത്തിനും ആവശ്യമാണ്‌. (1 
തീയോ 5:4, മക്കബി 12) 

കൊത്ത്നെ ഞായറാഴ്ച 

ഫെബ്രുവരി 15 വി. യോഹന്നാന്‍ 2:1-11 

പാപത്തിന്റെ രഷര ഭൂമിയില്‍ കഠിന നോവ 
നുഭവിക്കു മ്പോള്‍ നിന്റെ ജീവന്‌ സ്വരക്ത 
ത്തിന്റെ വില നല്‍കിയ ദൈവത്തിന്റെ കരു 
ണയെ ഓര്‍ക്കാനും അനുതപിക്കുവാനും ഈ 
50 നോമ്പിന്റെ കാലയളവിലേക്ക്‌ നമുക്ക്‌ പ്രവേ 
ശിക്കാം. ഈ വേദഭാഗത്ത്‌ വിവരിക്കുന്നത്‌ 
യേശുതമ്പുരാന്റെ പരസ്യ ശുശ്രൂഷയിലെ 
ആദ്യത്തെ അടയാളം ആണ്‌. ജീവിതത്തിന്റെ 
നല്ല കാലങ്ങളില്‍ ക്രിസ്തുവിനെ അറിയുന്നവ 
നാണ്‌ പന്തിയറിഞ്ഞ്‌ വീഞ്ഞ്‌ വിളമ്പാല്‍ കഴി 
യുന്നത്‌. നമ്മുടെ ജീവിതത്തിന്റെ നല്ലകാലങ്ങ 
ളില്‍ എപ്പോള്‍ വേണമെങ്കിലും വീഞ്ഞു തീരാം. 
എന്ന്‌ ചിന്തിക്കുവാനും കര്‍ത്താവ്‌ നമ്മെ 
ഓര്‍മ്മിപ്പിക്കുന്നു. 
ദൈവമഹത്വം വെളിപ്പെടുത്തുന്നു. 

യേശു തന്റെ മഹത്വം വെളിപ്പെടുത്തുന്ന 
തിനു പ്രവര്‍ത്തിച്ചു അടയാളങ്ങളുടെ ആരംഭ 
മാണ്‌ ഗലീലയിലെ കാനായിൽ ചെയ്ത ഈ 
അത്ഭുതം. കാനാവിലെ വിവാഹാഘോഷ മദ്ധ്യേ 
ഉണ്ടായ മധുരിക്കുന്ന വീഞ്ഞിന്റെ കുറവ്‌ 
ഗാര്‍ഹിക സന്തോഷം ഹനിക്കുന്ന ഒരു വലിയ 
പ്രശ്നമായി മാറി പലപ്പോഴും നമ്മുടെ സമൃ 
ദ്ധിയും ഭൌതിക ശക്തികളിലും ഈന്നി ആശ്ര 
യിച്ചുകൊണ്ട്‌ പ്രശ്നപരിഹാരം നാം ഏറ്റെടു 
ക്കുമ്പോള്‍ അത്‌ എങ്ങും എത്തി ചേരുകയില്ല 
. ഇങ്ങനെയുള്ള സന്ദര്‍ഭത്തിലാണ്‌ വി. ദൈവ 
മാതാവിന്റെയും വിശുദ്ധരുടെയും പങ്ക്‌ വെളി 
പ്പെടുന്നത്‌. അവര്‍ നമ്മുടെ കുറവുകള്‍ മനസ്സി 
ലാക്കി യേശുതമ്പുരാന്റെ അടുക്കല്‍ ഉപാധി 
കള്‍ക്കതീതമായി നമുക്ക്‌ വേണ്ടി മദ്ധ്യസ്ഥരാ 
കുന്നത്‌ ഇവിടെ വി. ദൈവമാതാവ്‌ പുത്രസ 
മക്ഷം വിവാഹവിരുദ്ധത്തിലെ വീഞ്ഞിന്റെ കുറ 


വിനെ സമര്‍പ്പിക്കുകയാണ്‌. യേശു പറഞ്ഞത്‌ 
അനുസരിച്ചപ്പോള്‍ സമൃദ്ധമായി വീഞ്ഞ്‌ ലഭി 
ക്കുന്ന ഗലീലയിലെ കാനായിൽ സന്നിഹിത 
രായി അവരെ ധന്യരാക്കിയ ഐവം സ്നേഹ 
ത്തിന്റെ കൂട്ടായ്മയിലൂടെ ഓരോ വ്യക്തിയു 
ടെയും ജീവിതത്തിലേക്ക്‌ കടന്നുവരുമ്പോള്‍ 
നമ്മുടെ ജീവിതത്തില്‍ അര്‍ത്ഥം ഉണ്ടാകുന്നത്‌ 
ദൈവം തന്റെ മഹത്വത്തെ പലരീതിയില്‍ വെളി 
പ്പെടുത്തുന്നു. ഈ വെളിപാട്‌ പൂര്‍ണ്ണമായി സ്വീക 
ണമെങ്കില്‍ നമുക്ക്‌ അടിയുറച്ച വിശ്വാസവും 
പ്രതികരണവും ഉണ്ടാകണം. 
രൂപാന്തരപ്പെടുത്തുന്ന ദൈവകരുതല്‍ 
യേശുതമ്പുരാന്റെ വാക്ക്‌ കല്പാത്രങ്ങളായ 
വെള്ളത്തില്‍ വന്നപ്പോള്‍ അതിന്‌ പരിവര്‍ത്തനം 
സംഭവിക്കുന്നു. അത്‌ മേല്‍ത്തരം വീഞ്ഞായി 
രൂപാന്തരപ്പെടുന്നു. പ്രപഞ്ചസൃ ഷ്ടിയില്‍ 
വെള്ളത്തിന്റെ സ്ഥാനം വളരെ വലുതാണ്‌. 
ദൈവത്തിന്റെ ആത്മാവ്‌ വെള്ളത്തിന്മീതെ പരി 
വര്‍ത്തിച്ചു കൊണ്ടിരിക്കുന്നു. (ഉല്പത്തി 1:2) 
കൂടാതെ യേശുതമ്പുരാന്‍ സ്വയം ജീവന്റെ ജല 
മായി അവതരിച്ചത്‌. പ്രതീകാത്മകമാണ്‌. ഞാന്‍ 
കൊടുക്കുന്ന വെള്ളം കുടിക്കുന്നവനോ ഒരു 
നാളും ദാഹിക്കയില്ല ഞാന്‍ കൊടുക്കുന്ന 
വെള്ളം അവനില്‍ നിത്യജീവങ്കലേക്കു പൊങ്ങി 
വരുന്ന നീരുറവകളായിത്തീരും (വി. യോഹ. 
4:14) പ്രതീകാത്മകമായ ഒരു രൂപാന്തരണം 
ശിഷ്യന്മാരിലും കാനായില്‍ കുടിയിരുന്ന ജന 
ത്തിലും ഉണ്ടായി. വെള്ളം അതിന്റെ ഉടയവനെ 
കണ്ടപ്പോള്‍ തമ്പുരാന്റെ ആജ്ഞാശക്തിയാല്‍ 
വീഞ്ഞായി രൂപാന്തരപ്പെട്ടു. യേശു കല്പിച്ചത്‌ 
പൂര്‍ണ്ണതയോടെ അനുസരിച്ച ഭൃത്യന്മാരാണ്‌ 
വീഞ്ഞായിത്തീര്‍ന്ന വെള്ളത്തിന്‌ ദൃക്സാക്ഷി 
കള്‍. ദൈവകല്പനകള്‍ സന്തോഷത്തോടെ 
ആചരിക്കുന്നതില്‍ നമ്മുടെ ഭവനങ്ങള്‍ ഉത്സു 
കരാകണം. ഈ വേദഭാഗത്തിന്റെ അവസാനം 
ഇപ്രകാരം കാണാം. അവന്റെ ശിഷ്യന്മാര്‍അവ 
നില്‍ വിശ്വസിച്ചു. അവരുടെ മുമ്പോട്ടുള്ള ജീവി 
തത്തില്‍ അര്‍ത്ഥവും വ്യാപ്തിയും ഉണ്ടാവു 

ന്നതായി നാം കാണുന്നു. ശിഷ്യന്മാരും അവി 
ടെയുള്ള മുഴുവന്‍ കുടുംബങ്ങളും ക്രിസ്തു 
വില്‍ വിശ്വസിക്കുകയും അവരെല്ലാവരും 
പ്രത്യാശകൊണ്ട്‌ നിറഞ്ഞ്‌ രൂപാന്തരം പ്രാപി 
ക്കുകയും ചെയ്യുന്നു. നാമും നമ്മുടെ ഭവന 
ങ്ങളും സ്വര്‍ഗ്ഗത്തിലെ കൊച്ചുപതിപ്പാകണമെ 
ങ്കിൽ ആരാധന ശബ്ദത്തില്‍ നിറയുന്ന യേശു 
വിന്റെയും വിശുദ്ധന്മാരുടെയും ദൈവമാതാ 
വിന്റെയും സജീവസാന്നിദ്ധ്യത്തില്‍ ശോഭി 
ക്കുന്ന ഉള്ളത്‌ സംതൃപ്തിയോടെ പങ്കുവെ 
ക്കുന്ന ഒരു അവസ്ഥയും വ്യവസ്ഥിതിയും 
നമ്മില്‍ ആരംഭിച്ച്‌ ഭവനങ്ങളില്‍ നിറഞ്ഞ്‌ സഭ 
യായി സമൂഹമായി വളര്‍ന്ന്‌ പന്തലിക്കണം. 


മാര്‍ത്തോമ്മന്‍ അവാര്‍ഡ്‌ 


പ, ഗീവര്‍ഗീസ്‌ ദ്വിതീയന്‍ , 
ബാവായുടെ അന്തര്‍ദ്ദേശീയ എക്യൂ। . 
മെനിക്കല്‍ ദര്‍ശനം എന്ന ഗവേ 
ഷണ പ്രബന്ധത്തിനുള്ള മാര്‍ത്തോ 
OAT അവാര്‍ഡ്‌ ഡോ. എം. കുര്യന്‍ 
തോമസിനു ലഭിച്ചു. പ. കതോലിക്കാ ബാവാ 
പുരസ്കാരവും മുപ്പതിനായിരം രൂപയുടെ 
ക്യാഷ്‌ അവാര്‍ഡും സമ്മാനിച്ചു. 

വാഷിംഗ്ടണ്‍ സെന്റ്‌ തോമസ്‌ പള്ളി 
സുവര്‍ണ്ണ ജൂബിലിയോടനുബന്ധിച്ച്‌ 
നടത്തിയ പ. ഗീവര്‍ഗീസ്‌ ദ്വിതീയന്‍ ബാവാ 


യുടെ അന്തര്‍ദേശീയ എക്യുമെനിക്കല്‍ 
ദര്‍ശനം എന്ന ഈ പ്രബന്ധ മത്സരത്തില്‍ 
വിന്നി കെ. കോശി രണ്ടാം സ്ഥാനം നേടി. 


അനുമോദനം 


ഇടവങ്കാട്‌ : സെന്റ്‌ മേരീസ്‌ 
ഓര്‍ത്തഡോക്‌സ്‌ പള്ളിയിലെ 
എം.പി.എം. യുവജനപ്രസ്ഥാന ൂ 
അംഗമായ റ്റിജോ വര്‍ഗീസ്‌ | hele 
സ്‌കൂള്‍തല ജില്ലാ കായികമേള ൦ 
യില്‍ 1500 മീറ്റര്‍, 3000 മീറ്റര്‍ എന്നീ ഇനങ്ങ 
ളില്‍ ഒന്നാം സ്ഥാനവും ജില്ലാതല ചാമ്പ്യ 
ന്‍ഷിപ്പും കരസ്ഥമാക്കി. 

അനുമോദനം 


സണ്ടേസ്കൂള്‍ സോണല്‍തല 
സഹപാഠ്യ മത്സരത്തില്‍ സീനിയര്‍ 
പ്രസംഗത്തില്‍ രണ്ടാംസ്ഥാനം 
കരസ്ഥമാക്കിയ നവ്യാ ബിനു 
മാത്യു പന്തളം അറത്തില്‍ സെന്റ്‌ ജോര്‍ജ്‌ 
മഹാ ഇടവക അംഗവും അടൂര്‍ ഗവ. പോളി 
ടെക്നിക്ക്‌ കോളജ്‌ അദ്ധ്യാപകന്‍ വര്‍ഗീസ്‌ 
മാത്യുവിന്റെയും തുമ്പമണ്‍ എം.ജി.യുപി.എ 
സ്‌. ഹെഡ്മിസ്ട്രസ്‌ ബിനാ കെ. തോമസി 
ന്റെയും മകളാണ്‌. 


മലങ്കര എമിനന്റ്‌ യുത്ത്‌ അവാര്‍ഡ്‌ 


കോന്നി താഴം കണ്‍വന്‍ഷന്‍ 
ചാരിറ്റബിള്‍ സൊസൈറ്റിയുടെ z 
ആഭിമുഖ്യത്തിലുള്ള മലങ്കര എമി। Ws 
നന്റ്‌ യൂത്ത്‌ അവാര്‍ഡ്‌ കല്ലുങ്കല്‍ 
സെന്റ്‌ ഇഗ്നേഷ്യസ്‌ ഓര്‍ത്ത 
ഡോക്‌സ്‌ ഇടവകാംഗം മൂലയില്‍ 
പള്ളത്തു മനോജ്‌ തോമസ്‌ (ദുബായ്‌) ലഭി 
ച്ചു. 25000 രൂപയുടെ ക്യാഷ്‌ അവാര്‍ഡും മെമ 
ന്റോയും, പ്രശസ്തി പത്രവും അടങ്ങുന്ന 
താണ്‌ അവാര്‍ഡ്‌. 

രക്ഷാധികാരി ഫാ. ജോണ്‍ കെ. സാമുവ 
ലിന്റെ അദ്ധ്യക്ഷതയില്‍ കൂടിയ സമ്മേളന 
ത്തില്‍ സിനിമാതാരം സ്ഫടികം ജോര്‍ജ്ജ്‌ 
അവാര്‍ഡ്‌ പ്രഖ്യാപിച്ചു. സമ്മേളനം അഭിവന്ദ്യ 
ഡോ. ഗീവര്‍ഗീസ്‌ മാര്‍ യൂലിയോസ്‌ മെത്രാ 
പ്പോലീത്താ ഉദ്ഘാടനം ചെയ്തു. 


wa 


അനുമോദനം 


അണ്ണാ യൂണിവേഴ്‌സിറ്റിയുടെ 
ബി.ടെക്‌ (കെമിക്കല്‍) പരീക്ഷ 
യില്‍ ഒന്നാം റാങ്കും സ്വര്‍ണ്ണ 
മെഡലും നേടിയ മോനാ മേരി 
വര്‍ഗീസ്‌ (സെന്റ്‌ മൈക്കിള്‍ എഞ്ചിനീയറിംഗ്‌ 
കോളജ്‌, കലയാര്‍ കോവില്‍) തോട്ടപ്പുഴ മാര്‍ 
്രീഗോറിയോസ്‌ ഇടവക amlaga 
നീലങ്കേരില്‍ മത്തായി വര്‍ഗീസിന്റെയും 
ലിസിയുടെയും മകളാണ്‌. 








í loe AA 


P കഴിഞ്ഞല്െതുടര്‍ച്ച 


ഒരു നഞ്ഞ അദ്യം 


അഡ്വ. പി.വി. വര്‍ഗീസ്‌ പുവത്തിനാല്‍, ഉമയാറ്റുകര 


ജൂണ്‍ 24-00 തീയതിയായ അഞ്ചാം ദിവസം 
വിശ്വാസത്തെക്കുറിച്ചുള്ള ചര്‍ച്ചയാണ്‌ നടന്നത്‌. 
ചര്‍ച്ച ചെയ്യപ്പെട്ട (പധാന വിഷയങ്ങള്‍ ത്രിത്വം, 
തിരുവവതാരം, കന്യകമറിയത്തിന്റെ ദിവ്യമാതൃ 
ത്വം, ആദിപാപം, ശുദ്ധീകരണസ്ഥലം, വിശുദ്ധ 
രുടെ മദ്ധ്യസ്ഥം, വിഗ്രഹങ്ങളുടെ വണക്കം, 
സഭയും അതിന്റെ സംഘടനകളും, വേദപുസ്ത 
കത്തിലെ അംഗീകൃത ഗ്രന്ഥങ്ങള്‍ എന്നിവ 
യായിരുന്നു. ഈ അവസരത്തിലാണ്‌ നെസ്‌ 
തോറിയന്‍ വിശ്വാസത്തെ ശപിച്ചുതളളുന്ന 
പ്രഖ്യാപനം കത്തനാര്‍മാരും അല്‍മായരും 
നടത്തിയത്‌. കൂടാതെ മലബാറിനെ സംബന്ധി 
ക്കുന്ന ചില പ്രത്യേക വിഷയങ്ങളും ചര്‍ച്ചചെ 
യ്യപ്പെട്ടു. വൈകിട്ടു നടന്ന സമ്മേളനത്തില്‍ 
പാപസങ്കീര്‍ത്തനം, രോഗിലേപനം, എന്നീ കൂദാ 
ശകളെക്കുറിച്ചായിരുന്നു ചര്‍ച്ച. പാപസങ്കീര്‍ത്ത 
നം ചെയ്യുന്ന പതിവ്‌ കേരളത്തിലെ ന്രസാണി 
കളുടെയിടയില്‍ ഉണ്ടായിരുന്നില്ല. അതുപോലെ 
രോഗീലേപനത്തെക്കുറിച്ചും അവര്‍ക്കു അറി 
യാമായിരുന്നില്ല. ഈ കൂദാശകളെപ്പറ്റിയുള്ള 
എല്ലാ തീരുമാനങ്ങളും പതിനഞ്ചു ഡിക്രികളാ 
യി സംഗ്രഹിക്കപ്പെട്ടു. ജൂണ്‍ 26-00 തീയതി 
ആറാം ദിവസം ചര്‍ച്ച ചെയ്യപ്പെട്ട വിഷയങ്ങള്‍ 
തിരുപ്പട്ടവും വിവാഹവും എന്ന കൂദാശകളാ 


യിരുന്നു. വൈദികന്‍ വിവാഹം കഴിക്കരുതെ 
ന്നും വിവാഹം കഴിച്ചവര്‍ ഭാര്യയോടും മക്ക 
ളോടുമുള്ള ബന്ധം വിടര്‍ത്തണമെന്നും സുന്ന 
ഹദോസ്‌ അനുശാസിച്ചു. 
ജൂണ്‍ 27-00 തീയതി ഏഴാംദിവസം അങ്ക 
മാലി അതിരൂപതയെ പല ഇടവകകളായി 
വിഭജിക്കാനുള്ള തീരുമാനമെടുത്തു. അതോ 
ടൊപ്പം എല്ലാ ജാതിയിലും പെട്ട അക്ര 
സ്തവരുടെ മാനസാന്തരത്തിനായി പ്രവര്‍ത്തി 
ക്കുവാന്‍ കത്തനാര്‍മാരോടു ആവശ്യപ്പെടു 
കയും ചെയ്തു. കേരളത്തിലെ പ്രത്യേക 
പരിസ്ഥിതി കണക്കിലെടുത്തുകൊണ്ട്‌ താഴ്ന്ന 
ജാതിയില്‍ നിന്നു മതപരിവര്‍ത്തനം ചെയ്തു 
വരുന്നവര്‍ക്കായി പ്രത്യേകം പള്ളികളും 
പട്ടക്കാരും വേണമെന്നു ശുപാര്‍ശ ചെയ്തു. 
അതുണ്ടാകുന്നതുവരെ അവര്‍ പള്ളിയങ്കണ 
ത്തില്‍ നിന്നു കുര്‍ബാനയില്‍ പങ്കെടുക്കണമെ 
ന്നായിരുന്നു നിര്‍ദ്ദേശം. 
അവസാനദിവസം സാന്മാര്‍ഗ്ഗികാചാരങ്ങളാ 
യിരുന്നു ചര്‍ച്ചാവിഷയം. അതോടൊപ്പം 
മതേതര വിഷയങ്ങളും പ്രതിപാദിക്കപ്പെട്ടു. 
ഉദാഹരണത്തിന്‌ പാരമ്പര്യസ്വത്തവകാശം, 
ദത്തെടുക്കല്‍, അക്രൈസ്തവരുമായുള്ള ഇട 
auso, വസ്ത്രധാരണരീതി, ജാതിവ്യവസ്ഥ 

മുതാലയവ. ഇതിനും പുറമെ മന്ത്രവാദം, ജ്യോ 
തിഷം അയിത്താചാരണം അമിതപലിശ 


ഈടാക്കല്‍ മുതലായവ നിഷിദ്ധമാക്കി. രാത്രി 
കാലങ്ങളില്‍ കൊച്ചി, കൊടുങ്ങല്ലൂര്‍, വൈപ്പി 
ക്കോട്ട എന്നിവിടങ്ങളിലെ ജെസ്ധിറ്റ്‌ കോളേജു 
കളില്‍ നിന്നും വന്ന വിദ്യാര്‍ത്ഥികള്‍ നടത്തിയ 
കലാപരിപാടികള്‍ ഉണ്ടായിരുന്നു. ബൈബിള്‍ 
കഥകളായിരുന്നു മിക്കതും. അബ്രഹാമിന്റെ 
ബലി, സ്നാപക യോഹന്നാന്റെ ശിരച്ഛേദം 
ധൂര്‍ത്തപുത്രന്റെ കഥ എന്നിവയുമായിരുന്നു 
പ്രധാനപ്പെട്ടവ. കാറന്‍മാന്‍ ചവിട്ടുനാടകവും 
ഏഴാംദിവസം തോമാശ്ലീഹായുടെ മൈലാ 
പ്പൂരിലെ രക്തസാക്ഷിത്വവും ഉണ്ടായിരുന്നു. 
സുന്നഹദോസ്‌ ഫലം ചുരുക്കത്തില്‍ ഇവ 
യാണ്‌. മുന്‍കൂട്ടി തയ്യാര്‍ ചെയ്തിരുന്ന 267 
നിശ്ചയങ്ങള്‍ വാദ്രപതിവാദങ്ങള്‍ക്കോ , 
സൂക്ഷ്മ വിചിന്തനത്തിനോ വിധേയമാകാതെ 
പെട്ടെന്നു സുന്നഹദോസിനെക്കൊണ്ടു അംഗീ 
കരിപ്പിച്ചു. തന്റെ അതിശക്തമായ വ്യക്തിപ്രഭാ 
വത്തിന്റെ സ്വാധീനത്താല്‍ പഴയ ആരാധനാ 
ഗ്രന്ഥങ്ങളുടെ ഉള്ളടക്കം പലഭാഗങ്ങളിലും 
ഭേദഗതി ചെയ്യിക്കുന്നതിനോ അഥവാ പ്രസ്‌ 
തുത ഗ്രന്ഥങ്ങള്‍ നിശ്ശേഷം നശിപ്പിക്കുന്നതി 
നോ മെനസ്സിസ്സിനു കഴിഞ്ഞു. എന്നാല്‍ തങ്ങ 
ളുടെ സുറിയാനി തക്സാ ലത്തീന്‍ കൂര്‍ബ്ബാ 
നയ്ക്കനുസൃതമായി ഭേദഗതി മെനസ്സിസ്‌ 
അനുവദിച്ചു. കേരള ക്രൈസ്തവസഭയും 
ബാബിലോണിലെ പാത്രിയാര്‍ക്കീസും തമ്മിലു 
ണ്ടായ ബന്ധം വിച്ഛേദിച്ചു. പകരം റോമന്‍ 
പാപ്പായുടെ ആധിപത്യം സ്ഥാപിച്ചു. ബസ്പൂര്‍ 
ഖാന തുടങ്ങിയ റോമന്‍ വിശ്വാസങ്ങള്‍ അന്ധ 
മായി സ്വീകരിക്കുവാനും പള്ളികളില്‍ വിഗ്രഹം 
വയ്ക്കുന്നതിനും സുറിയാനിക്കാര്‍ നിര്‍ബന്ധി 
തരായി. പട്ടക്കാര്‍ക്കു വിവാഹം നിഷേധിക്ക 
പ്പെട്ടു. വിവാഹം കഴിച്ചിരുന്നവര്‍ തങ്ങളുടെ 
ഭാര്യമാരെ ഉപേക്ഷിക്കുവാന്‍ നിര്‍ബന്ധിത 
രായി. നോമ്പ്‌, കൂദാശാനുഷ്ഠാനം എന്നീകാര്യ 
ങ്ങളില്‍ പല നൂതനാചാരങ്ങള്‍ നടപ്പിലാ 
ക്കുകയും ചെയ്തു. ലത്തീന്‍ ആരാധനയും 
വിശ്വാസവും സ്വീകരിച്ചവര്‍ കൊച്ചി രൂപത 
യിലും സുറിയാനി ആരാധനയിലും വിശ്വാ 

സത്തിലും ഉറച്ചു നിന്നവര്‍ അങ്കമാലിയിലെ 
പഴയ സുറിയാനി രൂപതയിലും ഉള്‍പ്പെടുകയു 
ണ്ടായി. കേരള സംസ്കാരത്തിന്റെ ഭാഗമായി 
മലങ്കര അനുഷ്ഠിച്ചുപോന്ന ദേശീയ ജീവിത 
ചര്യകളെ നിഷേധിക്കുവാനും തല്‍സ്ഥാനത്ത്‌ 
റോമന്‍ ശൈലികള്‍ ആവിഷ്കരിക്കുവാനും 
കാനോനോകള്‍ പ്രകാരം അവ തിരുത്തുവോ 
തിരുത്തുവാന്‍ സാധിക്കുന്നില്ലെങ്കില്‍ ദഹിപ്പിച്ചു 
കളയുകയോ ചെയ്യുവാന്‍ കാനോനുകളില്‍ 
വ്യവസ്ഥയുണ്ടാക്കി. വികാരി എന്ന സ്ഥാന 
നാമം പ്രതിഷ്ഠിക്കുകയും വികാരിമാര്‍ക്ക്‌ അതു 
ല്യമായ ആത്മീയ-ലാകീക ഭരണാധികാരങ്ങള്‍ 
വിഭാവനം ചെയ്യുകയും ചെയ്തു. വൈദീകരു 
ടെ ബ്രഹ്മചര്യം നിയമമാക്കുകയും വിവാഹിത 
രായ വൈദികര്‍ ബസ്ക്യാമ്മമാരെ ഉപേക്ഷിക്ക 
ണമെന്ന്‌ ശഠിക്കുകയും ചെയ്തു. പള്ളികളില്‍ 
വിഗ്രഹങ്ങള്‍ സ്ഥാപിക്കുവാനും അവയെ 
വണങ്ങുവാനും നിര്‍ദ്ദേശിച്ചു. മലങ്കര സഭ 
നേരത്തെ അംഗീകരിച്ച പല വിശുദ്ധന്മാരും 
ശപിക്കപ്പെട്ടവരുടെ പട്ടികയിലായി. പലപള്ളി 
കളിലെയും മധ്യസ്ഥന്മാര്‍ (പരിശുദ്ധന്മാര്‍) മാറ്റി 
പ്രതിഷ്ഠിക്കപ്പെട്ടു. പോര്‍ച്ചുഗീസ്‌, കര്‍സോനി, 
മലയാണ്മ എന്നീ ഭാഷകളില്‍ കാനോനുകള്‍ 
എഴുതപ്പെട്ടിരുന്നതായി സുന്നഹദോസ്‌ 
ചരിത്രങ്ങളില്‍ കാണുന്നുണ്ട്‌. 

സുന്നഹദോസ്‌ തീരുമാനങ്ങള്‍ നടപ്പാക്കു 
ന്ന ഭഗീരഥയത്നം ഉദയംപേരൂര്‍ പള്ളിയില്‍ത്ത 
ന്നെ മെനേസിസ്‌ ആരംഭിച്ചു. അവിടുത്തെ 
സാബോര്‍, അഫ്രോത്ത്‌ എന്നീ പരിശുദ്ധന്മാ 
രുടെ നാമത്തില്‍ സ്ഥാപിക്കപ്പെട്ട പള്ളി എല്ലാ 
പരിശുദ്ധന്മാരുടെ നാമത്തില്‍ എന്ന്‌ മാറ്റി 
പ്രതിഷ്ഠിച്ചു. (സാബോര്‍ അഫ്രോത്ത്‌ പിതാ 
aam അഭിശപ്തരെന്ന്‌ സിനഡ്‌ വിധിച്ചിരു 
ന്നു) കേരള ക്രിസ്ത്യാനികളുടെ മാമ്മൂദീസാ 
അസാധുവെന്ന്‌ വിധിച്ച മെനേസിസി ഒട്ടനവധി 
വിശ്വാസികളെയും വൈദീകരെയും രണ്ടാം 
മാമ്മൂദീസായ്ക്ക്‌ വിധേയരാക്കി. രണ്ടാം AAD) 
ദീസായ്ക്ക്‌ കഠിനമായി എതിര്‍പ്പ്‌ നേരിട്ട സ്ഥല 
ങ്ങളില്‍ സ്ൈര്യലേപന ശുശ്രൂഷ (ഒന്നാമ 
ത്തെ ഉപ്പുറൂശ്മ) നടത്തി മാമ്മൂദീസായെ 
പൂര്‍ത്തീകരിച്ചതായി പ്രഖ്യാപിച്ചു. സുന്നഹ 











ദോസിന്റെ തീരുമാനങ്ങള്‍ നടപ്പിലാക്കുവാന്‍ 
നടത്തിയ ജൈത്രയാത്രയില്‍ വിവാഹിതരായ 
വൈദികര്‍ ബസ്ക്യാമ്മമാരെ ഉപേക്ഷിക്കുവാന്‍ 
നിര്‍ബന്ധിതരായി. അനുകൂലിക്കാത്തവര്‍ 
മുടക്കപ്പെട്ടു. കോട്ടയം, കുടമാളൂര്‍, തെക്കന്‍ 
പറവൂര്‍, മുളന്തുരുത്തി തുടങ്ങിയ കേന്ദ്രങ്ങ 
ളിലെ സന്ദര്‍ശനങ്ങള്‍ക്കിടയില്‍ സുന്നഹദോ 
സില്‍ സംബന്ധിക്കാത്ത വൈദീകരെ സത്യ 
പ്രതിജ്ഞ ചെയ്യിപ്പിക്കുകും റോമ്മന്‍ രീതിയില്‍ 
കര്‍മ്മങ്ങള്‍ നടത്തുവാന്‍ പരിശീലിപ്പിക്കുകയും 
ചെയ്തു. കേരള ക്രിസ്ത്യാനികളുടെ രണ്ടാം 
തലപ്പള്ളി എന്ന്‌ പ്രസിദ്ധമായ അങ്കമാലിയില്‍ 
മദ്ധ്യസ്ഥ വിശുദ്ധന്മാരില്‍ ഇളക്കി പ്രതിഷ്ഠ 
നടത്തി. അവിടുത്തെ പ്രാചീന ഗ്രന്ഥപ്പുരയിലെ 
ശേഖരത്ത അഗ്നിക്കിരയാക്കി. തുടര്‍ന്ന്‌ അക 
പറമ്പ്‌, ആലങ്ങാട്‌, ചേന്ദമംഗലം പ്രദേശങ്ങ 
ളിലേക്ക്‌ ജൈത്രയാത്ര തുടര്‍ന്നു. പിന്നീട്‌ കൊടു 
ങ്ങല്ലൂര്‍, പൊറക്കാട്‌, കൊല്ലം, കാര്‍ത്തികപ്പള്ളി, 
മാവേലിക്കര, നിരണം, ചെങ്ങന്നൂര്‍ തുടങ്ങിയ 
സ്ഥലങ്ങള്‍ സന്ദര്‍ശിച്ചു. ചെങ്ങന്നൂര്‍ പള്ളിയി 
ലും ഗ്രന്ഥസഞ്ചയം അഗ്നിക്കിരയായി. സന്ദര്‍ 
ശനങ്ങള്‍ക്കിടയില്‍ ചെങ്ങമനാട്ടെ (കൊല്ലം) 
രാജാവിനെയും പെരുമ്പടപ്പ്‌ (കൊച്ചി) വലിയ 
തമ്പുരാനെയും (കിസ്‌ തുമതത്തിലേക്ക്‌ 
ആകര്‍ഷിക്കുവാന്‍ ആര്‍ച്ച്‌ ബിഷപ്പ്‌ മെനസിസി 
വിഫലശ്രമം നടത്തി. സന്ദര്‍ശനത്തിന്റെ ഒടുവി 
ല്‍ ഉദയംപേരൂര്‍ സുന്നഹദോസിനെ ബഹിഷ്‌ 
കരിച്ച പാലൂര്‍ ചാട്ടുകുളങ്ങര ഇടവക സന്ദര്‍ 
ശിച്ചു. സുന്നഹദോസിനെക്കുറിച്ച്‌ വ്യത്യസ്ത 
ങ്ങളായ പല അഭിപ്രായങ്ങളുമുണ്ട്‌. കേരള 
ത്തിലെ ചരിത്രകാരന്മാര്‍ പലരും ഉയര്‍ത്തിക്കാ 
ണിക്കുന്ന ഒരു അഭിപ്രായം ഡോ. ജോന്നാസ്‌ 
തളിയത്തിന്റേതാണ്‌. അദ്ദേഹത്തിന്റെ അഭിപ്രാ 
യത്തില്‍ മെനസിസ്‌ മെത്രാന്‍ അധികാരമി 
ല്ലാതെ വിളിച്ചുകൂട്ടിയതുകൊണ്ടും നിയമാനു 
സൃതമായി നടത്തപ്പെടാതിരുന്നതുകൊണ്ടും 
മാര്‍പാപ്പായുടെ അംഗീകാരം ലഭിച്ചിട്ടില്ലാത്ത 
തുകൊണ്ടും സുന്നഹദോസ്‌ അസാധുവാണെ 
ന്നാണ്‌. കൂടാതെ സുന്നഹദോസ്‌ നടത്തിപ്പില്‍ 
മെന സീസിന്റെ വലംകൈയായിരുന്ന ഫാ. 
്രാന്‍സിസ്‌ റോസ്‌ അങ്കമാലി ആര്‍ച്ചുബിഷ 


പ്പായി സ്ഥാനമേറ്റശേഷം സുന്നഹദോസിനും 
മെനസിസിനും എതിരായി മാര്‍പാപ്പയ്ക്ക്‌ പല 
എഴുത്തുകളും എഴുതുകയുണ്ടായി. 

പോപ്പിന്റെ ആധിപത്യത്തില്‍ കൊണ്ടുവന്ന 
ശേഷവും മലങ്കര സഭയുടെ പ്രാധാന്യം കുറ 
യ്ക്കാന്‍ കാത്തോലിക്കാ സഭാധികാരികള്‍ 
വളരെ ശ്രമിച്ചുവെന്നു വ്യക്തമാണ്‌. മലങ്ക 
രസഭയെ മൊത്തത്തില്‍ അങ്കമാലി അതിരൂപ 
തയുടെ കീഴിലാക്കി. 1600 ആഗസ്റ്റ്‌ 4-90 തീയ 
തി അങ്കമാലി അതിരൂപതയെ ഒരു സാധാരണ 
രൂപതയിലാക്കുകയും ഗോവാ ആര്‍ച്ചു ബിഷ 
പ്പിന്റെ കീഴിലാക്കുകയും ചെയ്തു. ഗോവ 
ആര്‍ച്ചു ബിഷപ്പ്‌ പോര്‍ച്ചുഗീസ്‌ പ്രദാദോ (കാ 
തോലിക്കാ സഭാ കാര്യങ്ങളുടെ ചുമതലയുള്ള 
പോര്‍ച്ചു ഗവണ്‍മെന്റിന്റെ ഒരു സമിതി)യുടെ 
കീഴിലാക്കി. പോര്‍ച്ചുഗീസ്‌ പ്രദാദോ മാര്‍പാ 
ymas കീഴിലും ചുരുക്കത്തില്‍ അങ്കമാലി 
രൂപതയ്ക്കു പോപ്പുമായി നേരിട്ടു ബന്ധപ്പെ 
ടാന്‍ അധികാരമില്ലായിരുന്നു. 

ഡോ. മെനെസിസ്‌ ഗോവയിലേക്ക്‌ മടങ്ങു 
ന്നതിന്‌ മുമ്പ്‌ ആര്‍ച്ചു ഡീക്കന്‍ ജോര്‍ജ്ജിനെ 
നസ്രാണികളുടെ അഡ്മിനിട്രേറ്ററായി നിയമിച്ചു. 
ഒരു മദയാനയെ മെരുക്കിയെടുത്ത കൃതാര്‍ത്ഥ 
തയാണ്‌ അദ്ദേഹത്തിനുണ്ടായിരുന്നത്‌. എന്നാ 
ണ്‌ ഫാ. ജോണ്‍ പള്ളത്ത്‌ തന്റെ പുസ്തക 
ത്തില്‍ ഇതിനെക്കുറിച്ച്‌ പറയുന്നത്‌. മെനസിസ്‌ 
1599 നവംബര്‍ 6-90 തീയതി ഗോവയില്‍ മടങ്ങി 
യെത്തി. പിന്നീട്‌ മാര്‍പാപ്പ അങ്കമാലി ഭ്രദാസന 
ത്തിന്റെ മെത്രാനായി ഫാ. ഫ്രാന്‍സിസ്‌ 
റോസിനെ നിയമിച്ചു. 1605 ല്‍ മെനെസീസ്‌ ഗോ 
വയില്‍ നിന്നും പോര്‍ച്ചുഗലിലേക്കു തിരി 
ച്ചുപോയി. മെനെസീസിന്റെ രാജകീയ കുടും 
ബപാരമ്പര്യവും ഇന്ത്യയിലെ പ്രവര്‍ത്തനവും 
പരിഗണിച്ച്‌ ഫിലിപ്പ്‌ രണ്ടാമന്‍ രാജാവ്‌ അദ്ദേ 
ഹത്തിന്‌ പോര്‍ച്ചുഗലിലെ വൈസ്രേയി എന്ന 
മഹോന്നതപദവി നല്‍കി. (പോര്‍ത്തുഗള്‍ അന്നു 
സെപെയിനിന്റെ കീഴിലായിരുന്നു) 1617 ജൂണ്‍ 
30-00 തീയതി മെനെസീസ്‌ മരണമടഞ്ഞു) 

പി.എ. ഐസക്‌ കുറ്റൂര്‍ 


ഗുണമേന്മ ഉള്ളതും സുരക്ഷിതവുമായ 
കാര്‍ഷികോല്‍പ്പന്നങ്ങളുടെ ഉല്‍പാദനമാണ്‌ 
ജൈവകൃഷിയുടെ ലക്ഷ്യം സുരക്ഷിത 
മെന്നാല്‍ പരിസ്ഥിതിക്കോ പ്രകൃതിവിഭവങ്ങള്‍ 
ക്കോ മനുഷ്യര്‍ക്കോ ദോഷഫലങ്ങളൊന്നും 
ഉണ്ടാക്കാത്ത അര്‍ത്ഥം. അത്തരത്തിലുള്ള 
കൃഷി സമ്ത്രദായങ്ങളാണ്‌ വേണ്ടത്‌. രാസകൃ 
ഷിക്ക്‌ വളമാണ്‌ വേണ്ടതെങ്കില്‍ ജൈവകൃഷി 
ക്ക്‌ വളക്കൂറുള്ള മണ്ണ്‌ മതി. മണ്ണിനെയും ഭൂഗര്‍ഭ 
ജലത്തെയും വിളവിനെയും രാസവസ്തുക്കള്‍ 
കൊണ്ട്‌ മലിനപ്പെടുത്തരുത്‌ ജൈവവളങ്ങള്‍ 
ജീവാണുവളങ്ങള്‍ മിത്രകീടങ്ങള്‍ മുതലായവ 
കൊണ്ട്‌ കൃഷി വികസിപ്പിക്കണം. ഏതു കൃഷി 
യുടെയും അടിസ്ഥാന ഘടകം മണ്ണാണ്‌. രാസ 
വളങ്ങള്‍ മണ്ണിനെ കൊല്ലും. ജീവനുള്ള വസ്‌ 
തുവാണ്‌ മണ്ണ്‌. ഒരു പിടി മണ്ണില്‍ കോടാനു 
കോടി സൂക്ഷ്മജീവികളുടെ വാസസ്ഥലമാണ്‌ 
മേല്‍മണ്ണില്‍ മാത്രമാണ്‌ ജൈവവസ്തുക്കളുടെ 
സാന്നിദ്ധ്യമുള്ളത്‌. വെള്ളം പിടിച്ചു നിര്‍ത്തു 
ന്നതാണ്‌ ജൈവവസ്തുക്കളുടെ മറ്റൊരു മെച്ചം 
സസ്യങ്ങള്‍ക്കാവശ്യമായ മൂലകങ്ങള്‍ പിടിച്ചു 
നിര്‍ത്താനും ജൈവവസ്തുക്കള്‍ക്ക്‌ കഴിയും 
ചെടിക്ക്‌ ഏതളവില്‍ ഏതു സമയത്ത്‌ വേണമോ 
അത്‌ വിഘടിപ്പിച്ച്‌ കടുത്തുകൊണ്ടും സൂക്ഷ്മ 
ജീവികള്‍ നശിക്കാതെ പച്ചിലകളും ആവരണ 
വിളകളും മണ്ണിനെ പൊതിഞ്ഞ്‌ സൂക്ഷിക്കുന്നു. 
കളകള്‍ വളരുന്നത്‌ പ്രകൃതിയുടെ ഒരു 

സൂത്രപണിയാണ്‌. പച്ചിലകള്‍ അഴുകി ചേരുന്ന 
മണ്ണിലാണ്‌ ഏറ്റവും അധികം സൂക്ഷ്മജീവി 
കളുടെ സാന്നിദ്ധ്യമുള്ളത്‌. അതുകൊണ്ട്‌ തന്നെ 
ജൈവകൃഷിയില്‍ പുത ഇടീല്‍ ഏറ്റവും പ്രധാ 
നപ്പെട്ട കൃഷിമുറയാണ്‌. ജൈവകൃഷിയില്‍ 
വിളകള്‍ മാറ്റി മാറ്റി ചെയ്യണം. ഇതിനെ വിള 
പരിക്രമം എന്നു പറയും. 

രാസവളം ഉപയോഗിക്കാതെ കാലിവളവും 
കമ്പോസ്റ്റും ജീവാണുവളങ്ങളും പിണ്ണാക്കു 
കളും ജീവാമൃതവും പച്ചിലകളും ഉപയോഗിച്ച്‌ 
മണ്ണിനെ വളക്കൂറുള്ളതാക്കാം. 

നമ്മുടെ ഗാര്‍ഹിക ആവശ്യത്തിനുള്ള വിഭവ 
ങ്ങള്‍ പൂര്‍ണ്ണമായും ജൈവരീതിയില്‍ 
ഉത്പ്പാദിപ്പിക്കണം. (കടപ്പാട്‌ കര്‍ഷകശ്രീ) 

കുരുമുളകുവള്ളികള്‍ വേര്‍ പിടിപ്പിക്കാന്‍ 
സമയമായി മഞ്ഞുകാലം കഴിയുന്ന 
ഫെബ്രുവരി, മാര്‍ച്ച്‌ മാസത്തില്‍ വള്ളികള്‍ മൂന്ന്‌ 
മുട്ടുകളായി മുറിച്ച്‌ പോട്ടിംഗ്‌ മിശ്രിതം നിറച്ച 
കവറുകളില്‍ ഒരു മുട്ട്‌ താഴ്ത്തി നട്ട്‌ നിഴലില്‍ 
തണലില്‍ വച്ച്‌ നനച്ചു കൊടുക്കണം. റൂട്ടക്സ്‌ 
പോലെ ഉള്ള വസ്തുക്കളില്‍ മുക്കി നടുന്നത്‌ 
വേര്‍ പിടിക്കാന്‍ സഹായിക്കും. മുരിങ്ങയുടെ 
തളിരിലകള്‍ ഒരു രാത്രി വെള്ളത്തിലിട്ട്‌ രാവിലെ 
ഞെരടി പിഴിഞ്ഞ വെള്ളത്തില്‍ മുക്കി ചിലര്‍ 
നടുന്നു. സംശയ നിവാരണത്തിന്‌ ഭദ്രാസന 
ഇക്കോളജി വിഭാഗവുമായി ബന്ധപ്പെടാ 
വുന്നതാണ്‌ -9447347899 





Mar 


MS 


j, kt Welk. ബാലപത്രിക 
ET ER 


GVOsdVcOWA, 


സ്നേഹമുള്ള കൂട്ടുകാരെ, 

ഒരു വര്‍ഷം കൂടി കടന്നുപോയി. ദുഃഖവും 
സന്തോഷവും സമാധാനവും വേദനകളും 
അംഗീകാരവും കഴിഞ്ഞവര്‍ഷം നാം 
അഭിമുഖീകരിച്ചു. ആഗ്രഹിച്ചതെല്ലാം ലഭിച്ചില്ല. 
എന്നാല്‍ അര്‍ഹിക്കാത്ത പലതും നമുക്കു 
ലഭിച്ചു. 

ജീവിതം സമ്മിശ്രാനുഭവങ്ങളുടെ ഒരു 
സംഗമം ആണ്‌. ഇന്ന്‌ ഒരു പുതിയദിവസമാണ്‌. 
അത്‌ കഴിഞ്ഞതിന്റെ ആവര്‍ത്തനം അല്ല 
പുതിയതിന്റെ അനുവര്‍ത്തനമാണ്‌ ഇന്നലെയും 
ഇന്നും കൂടി ബന്ധപ്പെടുമ്പോള്‍ ചരിത്രം ഉള 
വാക്കുന്നു. അത്‌ നാളെയുടെ വഴി തെളിയുകും 
ചെയ്യുന്നു. 

പുതുവര്‍ഷത്തിലേക്ക്‌ കാല്‍ വച്ചിരിക്കുന്നു 
നാം പിന്‍പിലുള്ളതിനെ മറന്ന്‌ മുന്‍പിലുള്ള 
ലാക്കിലേക്ക്‌ ശ്രദ്ധപതിച്ച്‌ ദൈവകൃപയില്‍ 
ആശ്രയിച്ച്‌ പ്രാര്‍ത്ഥനാപൂര്‍വ്വം വിശ്വാസത്തോ 
ടും പ്രത്യാശയോടും കൂടി സ്ഥിരതയോടെ 
ഓടണം എന്നാണ്‌ പൌലൂസ്‌ ശ്ലീഹ പഠിപ്പി 
ക്കുന്നത്‌. 

പുതിയവര്‍ഷത്തില്‍ നാം പഴയതിനെ വീ 
ണ്ടും പരിരക്ഷിക്കരുത്‌ കാരണം നാം ക്രിസ്തു 
വിലാകുമ്പോള്‍ പഴയതെല്ലാം കഴിഞ്ഞുപോയി 
അവ പുതുതായി തീര്‍ന്നിരിക്കുന്നു. 

പഴയസാഹചര്യത്തില്‍ രൂപം കൊണ്ട 
ജീവിത ശൈലിയും അനുഷ്ഠാനങ്ങളും പുരോ 


ഗമിച്ചു കൊണ്ടിരിക്കുന്ന ലോകസംസ്‌ കാര 
ത്തില്‍ നിന്നും പുറംതള്ളപ്പെട്ടുപോകാതിരിപ്പാന്‍ 
പഴയതിന്റെ നന്മയും തിന്മയും തിരിച്ചറിഞ്ഞ്‌ 
നല്ലതിനെ സ്വീകരിക്കുവാനും ചീത്തയായതിനെ 
തളളിക്കളയുവാനും നാം ശ്രദ്ധിക്കണം. കുട്ടി 
കളുടെ ശ്രദ്ധയെ ആകര്‍ഷിക്കുന്ന പല പുതിയ 
പരിപാടികളും ഇന്നു സമൂഹത്തില്‍ കാണുന്ന 
യുവാക്കളുടെ ഇടയില്‍ രൂപം കൊണ്ട പുതിയ 
ഇന സമരപരിപാടികളും അന്ധമായ അനുകര 
ണത്തിലൂടെ രൂപം കൊള്ളുന്ന വസ്ത്ര 
ധാരണവും അറപ്പുളവാക്കുന്ന ഭാഷാശൈലി 
യും കുട്ടികള്‍ക്ക്‌ രസകരമായി തോന്നിയേക്കാം 
എന്നാല്‍ ഇവയുടെ അനുകരണവും വരുംതല 
മുറയെ തീര്‍ച്ചയായും സാംസ്കാരിക അധഃപ 
തനത്തിലേക്ക്‌ നയിച്ചേക്കാം. 

കൂട്ടുകാരെ 

നമ്മുടെ കുട്ടികള്‍ അദ്ധ്യാത്മിക ചൈതന്യം 
നഷ്ടപ്പെടുത്താതെയുള്ള ജീവിതശൈലിയും 
സ്വഭാവവും സ്വീകരിച്ച്‌ മുമ്പോട്ടു പോകണം. 
നമ്മുടെ സംസ്കാരത്തിലും പ്രവര്‍ത്തനത്തിലും 
വേഷത്തിലും ഓര്‍ത്തഡോക്സ്‌ ഭാവം ഉണ്ടാ 
യിരിക്കണം. പുതിയവര്‍ഷം നല്ലതുമാത്രം 
്രവര്‍ത്തിക്കുവാനും അനുകരിക്കുവാനും 
നമുക്കു പ്രതിജ്ഞയെടുക്കാം 

ദൈവം അനുഗ്രഹിക്കട്ടെ. 

സ്നേഹപൂര്‍വ്വം 
ആനിച്ചേച്ചി. 

രക്ഷകന്റെ തിരുജനനം ലോകമെമ്പാടും 
ആഘോഷിച്ചതോടൊപ്പം ചെങ്ങന്നൂര്‍ ഭ്ര്രാസ 
നത്തിലെ എല്ലാ ദേവാലയങ്ങളിലും സമുചി 
തമായി ആഘോഷിക്കപ്പെട്ടു. കരോള്‍ സന്ധ്യ 
കളും തിരുപ്പിറവിയുടെ പ്രത്യേക ശുശ്രൂഷക 
ളും ദേവാലയങ്ങളില്‍ നടത്തപ്പെട്ടു. ദൈവമാ 
താവിന്റെ പുകഴ്ച പെരുന്നാളും, ശിശുസഹ 
ദേന്‍മാരുടെ ഓര്‍മ്മ പെരുന്നാളും വിവിധ ദേവാ 
ലയങ്ങളില്‍ ആഘോഷിച്ചു. വര്‍ഷാന്ത്യവും 
പുതുവര്‍ഷാരംഭവും പ്രാര്‍ത്ഥാനാപൂരിതവും 
ആരാധനാ നിര്‍ഭരവുമായിരുന്നു. 

പുതിയ വര്‍ഷത്തിലേക്ക്‌ നാം കടന്നുവല്ലോ. 
നാളിതുവരെ നമ്മെ വഴിനടത്തിയ സ്രഷ്ടാവിനെ 
മഹത്വപ്പെടുത്തുന്നു. പ്രതീക്ഷകളെയും സ്വപ്ന 
ങ്ങളെയും പ്രവൃത്തി പന്ഥാവില്‍ കൊണ്ടു 
വരാന്‍ സാധിക്കട്ടെ എന്നു പ്രാര്‍ത്ഥിക്കുന്നു. 
പുതുവര്‍ഷാരംഭത്തില്‍ ഭദ്രാസനത്തിലെ എല്ലാ 
ദേവാലയങ്ങളിലും വി. കുര്‍ബ്ബാന അര്‍പ്പിക്ക 
പ്പെട്ടു. 

ചെങ്ങന്നൂര്‍ ഭദ്രാസനത്തിന്റെ 8-000} ഭദ്രാ 
സന കണ്‍വന്‍ഷന്‍ 2015 ജനുവരി 1 മുതല്‍ 4 
വരെ പൂര്‍വ്വാധികം ഭംഗിയായി ഭര്രാസനാങ്കണ 
ത്തില്‍ (മാര്‍ പീലിക്സീനോസ്‌ നഗര്‍) വച്ച്‌ 
നടത്തപ്പെട്ടു. പരിശുദ്ധ കാതോലിക്ക ബാവാ 
തിരുമനസുകൊണ്ട്‌ ഉത്ഘാടനം ചെയ്താ 
രംഭിച്ച കണ്‍വന്‍ഷന്‍ യോഗങ്ങളില്‍ ശ്രീമതി. 
പ്രീതി എ്രഹാം. റവ. ഫാ. നെല്‍സണ്‍ 
ജോണ്‍, അഭി. ഡോ. മാത്യൂസ്‌ മാര്‍ സേവറി 
യോസ്‌ തിരുമേനി എന്നിവരും കുടുംബ 
നവീകരണ ധ്യാനത്തില്‍ അഭി. യാക്കോബ്‌ മാര്‍ 
ഏലിയാസ്‌ തിരുമേനി, വിമുക്ത സൈനീക 
സമ്മേളനത്തില്‍ ക്യാപ്റ്റന്‍ രാജു, കുട്ടികളുടെ 
സംഗമത്തില്‍ റവ. ഫാ. ഏബ്രഹാം മത്തായി, 
ശുശ്രൂഷക സംഗമത്തില്‍ ഫാ. ഡോ. റെജി 
മാത്യു എന്നിവര്‍ മുഖ്യ സന്ദേശം നല്കി. 

4-90 തീയതി ചെങ്ങന്നൂര്‍ ഭദ്രാസനത്തിന്റെ 
30-ാമത്വാര്‍ഷികം സമുചിതമായി ആഘോഷി 
ച്ചു. ഭ്രാസന ദിനാഘോഷത്തില്‍ തുമ്പമണ്‍ 
ഭദ്രാസനാധിപന്‍ അഭി.കുര്യാക്കോസ്‌ മാര്‍ 
ക്ലിമ്മീസ്‌ മെത്രാപ്പോലീത്താ മുഖ്യപ്രഭാഷണം 
നടത്തി. വൈദിക കുടുംബ സംഗമത്തില്‍ 
പ്രൊഫ. ഡി. മാത്യൂസ്‌ സന്ദേശം നല്കി. സമ്മേ 
ളനത്തില്‍ വച്ച്‌ വൈദീക ശുശ്രൂഷയില്‍ നിന്നും 
വിരമിച്ച വെരി. റവ. തോമസ്‌ കല്ലിനാല്‍ കോര്‍ 
എപ്പിസ്‌കോപ്പ, വെരി. റവ. റ്റി. ജി. ജോണ്‍ കോര്‍ 
എപ്പിസ്‌കോപ്പ, റവ. ഫാ. കെ. സി. ജേക്കബ്‌ 
കരിങ്ങാട്ടില്‍, റവ. ഫാ. എന്‍. സി. ഇടിക്കുള, 
റവ. ഫാ. കെ. ജി. ചെറിയാന്‍, റവ. ഫാ. പി. വി. 
ജോണ്‍, റവ. ഫാ. ഏ്രഹാം സൈമണ്‍, റവ. 
ഫാ. കെ. സി. ജേക്കബ്‌, റവ. ഫാ. എസ്‌. 
ജേക്കബ്‌, വെരി. റവ. ജോണ്‍ ദാനിയേല്‍ കോര്‍ 
എപ്പിസ്കോപ്പ, വെരി. റവ. കെ. ഒ. ഫിലിപ്പ്‌ 
കോര്‍ എപ്പിസ്‌കോപ്പ എന്നീ വൈദികരെ 
പ്രത്യേകം ആദരിക്കുകയും പാരിതോഷികം 
നല്‍കുകയും ചെയ്തു. കണ്‍വന്‍ഷന്റെ വിവിധ 
യോഗങ്ങളില്‍ ഇടവക മെത്രാപ്പോലീത്താ അഭി. 
തോമസ്‌ മാര്‍ അത്താനാസിയോസ്‌ അദ്ധ്യക്ഷത 
വഹിച്ചു. ഭദ്രാസന കണ്‍വന്‍ഷനും ഭദ്രാസന 
ദിനാഘോഷവും അനുഗ്രഹ പ്രദമാക്കിയ 
ഏവരേയും പ്രാര്‍ത്ഥനാപൂര്‍വ്വം സ്മരിക്കുന്നു. 
ഭദ്രാസനദിന കവര്‍ കളക്ഷന്‍ വിജയിപ്പിക്കു 
വാനും സമയബന്ധിതമായി പൂര്‍ത്തീകരിക്കു 
വാനും എല്ലാവരും ഉത്സാഹിക്കണം. ഭദ്രാസന 
ത്തിന്റെ ദൈനംദിന നടത്തിപ്പിനു ആവശ്യമായ 
പണം ഇപ്രകാരമാണ്‌ ലഭിക്കുന്നത്‌. 

സണ്‍ഡേസ്കൂളിന്റെ പുതിയ അദ്ധ്യയന 
വര്‍ഷം ജനുവരി 4 നു എല്ലാ ഇടവകകളിലും 
വന്ദ്യ വികാരിമാര്‍ പ്രാര്‍ത്ഥിച്ചാശിര്‍വദിച്ചാരം 
ഭിച്ചു. കൂടുതല്‍ ഉത്സാഹത്തോടെ സണ്‍ഡേ 
സ്‌കൂള്‍ അദ്ധ്യാപകരും വിദ്യാര്‍ത്ഥികളും 
വര്‍ത്തിക്കണം. 

വി. ദനഹപെരുന്നാള്‍ ഭദ്രാസനത്തിലെ 
എല്ലാ ദേവാലയങ്ങളിലും ആഘോഷിക്കപ്പെട്ടു. 
അനുതാപത്തിന്റെയും ആത്മതപനത്തിന്റെയും 
ദിവ്യാനുഭവംപകര്‍ന്നു നല്കുന്ന മൂന്നു നോമ്പ്‌ 
ജനുവരി 26 നു ആരംഭിക്കുന്നു. ഒരുക്കത്തോടും 
വിശുദ്ധിയോടും പരി. നോമ്പിനെ നമുക്ക്‌ 
വരവേല്‍ക്കാം. 

സ്നേഹപൂര്‍വ്വം 
ഫാ. തോമസ്‌ കൊക്കാപ്പറമ്പില്‍ 
(മെത്രാസന സെക്രട്ടറി) 





പനരോഹിത്യ രജതജുബിലി 


ബഹു. ജോസ്‌ തോമസ്‌ 

അച്ചന്‍ വൈദികനായ 

തിന്റെ 25 വര്‍ഷം 2015 

ജനുവരി 8 നു പൂര്‍ത്തി 

യായി. അഭിവന്ദ്യ തോമസ്‌ 

മാര്‍ അത്താനാസിയോസ്‌ 
തിരുമേനിയില്‍ നിന്ന്‌ 1987 

മെയ്‌ 18 ന്‌ ശെമ്മാശ്ശൂപട്ടവും 1988 ല്‍ 
ഫെബ്രുവരി 27 ന്‌ അഭി. ഗീവര്‍ഗീസ്‌ മാര്‍ 
ഈവാനിയോസ്‌ തിരുമേനിയില്‍ നിന്ന്‌ 
പൂര്‍ണ്ണ ശെമ്മാശ്ശ പട്ടവും 1990 ജനുവരി 8 ന്‌ 
അഭി. തോമസ്‌ മാര്‍ അത്താനാസിയോസ്‌ 





തിരുമേനിയില്‍ നിന്നും I പട്ടവും 
സ്വീകരിച്ചു. ചെങ്ങന്നൂര്‍ ഭദ്രാസന ആഭ്യന്ത 
രസുവിശേഷസംഘം, ബാലസമാജം, ശുശ്രൂ 
ഷക സംഘം എന്നിവയുടെ വൈസ്‌ 
പ്രസിഡന്റായി പ്രവര്‍ത്തിച്ചിട്ടുണ്ട്‌. ഇപ്പോള്‍ 
ഭദ്രാസന സണ്ടേസ്‌കൂള്‍ വൈസ്‌ പ്രസിഡ 
ന്റായും കുരമ്പാല സെന്റ്‌ തോമസ്‌ ഓര്‍ത്ത 
ഡോക്‌സ്‌ വലിയപള്ളി വികാരിയായും 
ശൂശ്രൂഷ അനുഷ്ഠിക്കുന്നു. കുടശ്ശനാട്‌ 
ചക്കിട്ടടത്ത്‌ തെങ്ങുവിളയില്‍ കുടുംബാംഗം 
ഒ. തോമസിന്റെയും അന്നമ്മ തോമസിന്റെയും 
മകനാണ്‌. ഭാര്യ ശോശാമ്മ മാത്യു മക്കള്‍- 
ജോഷിന്‍ തോമസ്‌ ജോസ്‌, ജോയല്‍ മാത്യു 
ജോസ്‌, ജോവേല്‍ വര്‍ഗീസ്‌ തോമസ്‌. 


സെറാംമ്പൂര്‍ കോണ്‍വെക്കേഷന്‍ 
ഫെബ്രുവരി ഏഴിന്‌ പഴയസെമിനാരിയില്‍ 


കോട്ടയം : സെറാംമ്പൂര്‍ സര്‍വ്വകലാശാല 
കോണ്‍വൊക്കേഷന്‍ ഫെബ്രുവരി ഏഴിന്‌ ശനി 
യാഴ്ച മൂന്നുമണിക്ക്‌ പഴയസെമിനാരിയില്‍. 
പഴയസെമിനാരി ദ്വിശതാബ്ദി ആഘോഷങ്ങ 
ളോടനുബന്ധിച്ചിട്ടുള്ള സെറാംമ്പൂര്‍ 
കോണ്‍വൊക്കേഷന്റെ വിവിധ സമ്മേളന 
ങ്ങള്‍ ഫെബ്രുവരി 4 മുതല്‍ 7 വരെ നടത്തും. 
പരിശുദ്ധ ബസേലിയോസ്‌ പൌലോസ്‌ Bio’ 
യന്‍ കാതോലിക്കാബാവാ, കേരളാ മുഖ്യമന്ത്രി 
ഉമ്മന്‍ചാണ്ടി, സെറാമ്പൂര്‍ സര്‍വ്വകലാ 
ശാലയുടെ മാസ്റ്റര്‍ ബിഷപ്പ്‌. ഡോ. എസ്‌. സദാ 
നന്ദ, പ്രസിഡന്റ്‌ ഡോ. ഐസക്ക്‌ മാര്‍ പീല 
ക്സിനോസ്‌ എന്നിവര്‍ വിവിധ സമ്മേളന 
ങ്ങള്‍ക്ക്‌ നേതൃത്വം നല്‍കും. 

വെസ്റ്റ്‌ ബംഗാളിലെ ഹൂഗ്ലി ജില്ലയില്‍ 1818ല്‍ 
സ്ഥാപിതമായതാണ്‌ സെറാംമ്പൂര്‍ കോളജ്‌. 
ഇന്ത്യയിലെ 50 ലധികം വേദശാസ്ത്ര സെമി 
നാരികള്‍ (കോളേജ്‌) അഫിലിയേറ്റ്‌ ചെയ്തി 
രിക്കുന്നത്‌ സെറാംമ്പൂര്‍ സര്‍വ്വകലാശാലയി 
ലാണ്‌. നേപ്പാള്‍, ബംഗ്ലാദേശ്‌, ശ്രീലങ്ക എന്നി 
വിടങ്ങളിലെ വേദശാസ്ത്ര കോളേജുകളും 


സെറാംമ്പൂരില്‍ അഫിലിയേറ്റ്‌ ചെയ്തിട്ടുണ്ട്‌. 
“ജ്ഞാനികള്‍ ബഹുമാനത്തെ അവകാശ 
മാക്കും” (സദൃശ്യ 3:35) എന്നതാണ്‌ സെറാം 
MNS കോളേജിന്റെ മുദ്രാവാക്യം. 

ഓര്‍ത്തഡോക്‌സ്‌ സെമിനാരി 1965 മുതല്‍ 
സെറാംമ്പൂര്‍ സര്‍വ്വകലാശാലയുമായി അഫി 
ലിയേറ്റ്‌ ചെയ്തിട്ടുണ്ട്‌. കോണ്‍വൊക്കേഷ 
നോട്‌ അനുബന്ധിച്ച്‌ ഫെബ്രുവരി 4 മുതല്‍ 5 
വരെ സെറാംമ്പൂര്‍ ബോര്‍ഡ്‌ മീറ്റിംഗ്‌ നടത്തും. 
ഫെബ്രുവരി 5 മുതല്‍ 6 വരെ സെറാംമ്പൂര്‍ 
മീറ്റിഗും ഏഴിന്‌ കോണ്‍വൊക്കേഷനും നട 
ത്തും. ബി. റ്റി. എച്ച്‌, ബി. ഡി, എം. റ്റി. എച്ച്‌, 
ഡോക്ടറേറ്റ്‌ എന്നീ തലത്തില്‍ 2014ല്‍ ബിരുദം 
നേടിയ ഇന്ത്യയിലെ 1000 ലധികം വിദ്യാര്‍ത്ഥി 
കള്‍ക്കുള്ള ബിരുദ ദാനമാണ്‌ ഏഴിന്‌ നടക്കു 
ന്നത്‌. ഇന്ത്യയിലെ വിവിധ വേദശാസ്ത്ര 
കോളേജുകളില്‍ നിന്നും 1500 ലധികം പ്രതിനി 
ധികള്‍ കോണ്‍വൊക്കേഷന്റെ വിവിധ സമ്മേ 
ളനങ്ങളില്‍ പങ്കെടുക്കുമെന്ന്‌ ഓര്‍ത്ത 
ഡോക്‌സ്‌ സെമിനാരി പ്രിന്‍സിപ്പാള്‍ ഫാ. 
ഡോ. ജേക്കബ്‌ കുര്യന്‍ പറഞ്ഞു. 

ബഹുസഹപ്രവര്‍ത്തകരെ, 


പുതിയ അദ്ധ്യയനവര്‍ഷം ജനുവരി 4-90 
തീയതി തന്നെ മിക്ക യൂണിറ്റിലും പ്രവര്‍ത്തനമാ 
രംഭിച്ചു. ബാലപാഠം മുതല്‍ കുട്ടികള്‍ സണ്ടേ 
സ്കൂള്‍ പഠിക്കുവാന്‍ തക്കവണ്ണം ക്രമീകരിക്കു 
കയും അദ്ധ്യയനവര്‍ഷത്തിന്റെ മദ്ധ്യഭാഗത്ത്‌ വിദ്യാ 
ര്‍ത്ഥികള്‍ ചേര്‍ക്കപ്പെടാന്‍ ഇടയാകാതിരിക്കുകയും 
ചെയ്യുന്നത്‌ ഉചിതമായിരിക്കും. കൂടാതെ അര്‍ദ്ധ 
വാര്‍ഷിക പരീക്ഷ എഴുതുന്ന വിദ്യാര്‍ത്ഥിയുടെ 
മാര്‍ക്കിന്റെയും വാര്‍ഷിക പരീക്ഷയുടെ മാക്കി 
ന്റെയും അടിസ്ഥാനത്തില്‍ സ്ഥാനകയറ്റം കൊടു 
ക്കുവാന്‍ തക്കവണ്ണം ശ്രദ്ധിക്കേണ്ടതാണ്‌. പ്രഥമാ 
ദ്ധ്യാപകര്‍ ഇക്കാര്യത്തില്‍ ശ്രദ്ധ ചെലുത്തണം. 

ജൂബിലി സമാപനം. 

ഒ.എസ്‌.എസ്‌.എ.എഫ്‌. ജൂബിലി സമാപനം 
സെന്റ്‌ മേരീസ്‌ ദൈവാലയത്തിന്റെ ആതിഥേയ 
ത്തില്‍ നടത്തപ്പെട്ടുവല്ലോ 40 വര്‍ഷത്തിനുമേല്‍ 
സണ്ടേസ്‌കൂള്‍ അദ്ധ്യനരംഗത്തു പ്രവര്‍ത്തിച്ചവരെ 
ആദരിച്ചതില്‍ നമ്മുടെ ഭദ്രാസനത്തിലെ 15 അദ്ധ്യാ 
പകര്‍ക്ക്‌ ഭാഗഭാക്കാകുവാന്‍ അവസരം ലഭിക്കുക 
യുണ്ടായി സംബന്ധിച്ച അദ്ധ്യാപകരെയും 
അവാര്‍ഡ്‌ നേടിയ അദ്ധ്യാപകരെയും ഭദ്രാസന 
സണ്ടേസ്‌കൂളിന്റെ അനുമോദനം ഒരിക്കല്‍കൂടി 
അറിയിക്കുന്നു. 

തെരഞ്ഞെടുപ്പ്‌ 

സണ്ടേസ്‌കൂള്‍ ഡിസ്ട്രിക്‌ ഭദ്രാസന ഭാരവാഹി 
കളുടെ തെരഞ്ഞെടുപ്പ്‌ ഫെബ്രുവരി 8-00 തീയതി 
മുതല്‍ ക്രമീകരിക്കുകയാണ്‌. അഭിവന്ദ്യ തോമസ്‌ 

മാര്‍ അത്താനാസിയോസ്‌ തിരുമനസ്സിലെ കല്പന 
എല്ലാ ദൈവാലയത്തിലേക്കും അയച്ചിട്ടുണ്ട്‌. അ 
പ്രകാരം തെരഞ്ഞെടുപ്പിന്‌ ഏവരുടെയും വോട്ടേ 
ഴ്സ്‌ ലിസ്റ്റ്‌ ജനുവരി 25 ന്‌ മുമ്പായി ഡയറക്ടര്‍ക്ക്‌ 
ലഭിച്ചിരിക്കേണ്ടതാണ്‌. 2014 ലെ വര്‍ഷാരംഭ സ്റ്റേറ്റ്‌ 
മെന്റില്‍ കാണിച്ചിരിക്കുന്ന അദ്ധ്യാപകര്‍ തുടര്‍ന്ന്‌ 
അദ്ധ്യാപനം നടത്തുന്നുവെങ്കില്‍ അതില്‍ പേര്‍ 
വിട്ടുപോകാതിരിക്കാന്‍ ശ്രദ്ധിക്കേണ്ടതാണ്‌. ജനു 
വരി 25 ന്‌ ശേഷം ലഭിക്കുന്ന ലിസ്റ്റ്‌ സ്വീകരിക്കു 
ന്നതല്ല. 

താഴെപ്പറയുന്ന ക്രമീകരണങ്ങള്‍ അനുസരിച്ച്‌ 
തെരഞ്ഞെടുപ്പ്‌ ക്രമീകരണം നടത്തപ്പെടുന്നതാണ്‌. 


ഡിസ്ട്രിക്‌ സ്ഥലം തീയതി 
ചെങ്ങന്നൂര്‍ ബഥേല്‍ അരമന 8-2-2015 
ഇടവങ്കാട്‌ സെന്റ്‌ മേരീസ്‌, ഇടവങ്കാട്‌ 15-2-2015 
പന്തളം സെന്റ്‌ തോമസ്‌, കുളനട 22-02-2015 
പുത്തന്‍കാവ്‌ സെന്റ്‌ മേരീസ്‌ കത്തീഡ്രല്‍ 01-3-2015 
ഉമയാറ്റുകര സെന്റ്‌ തോമസ്‌, ഉമയാറ്റുകര 08-3-2015 


എല്ലായിടത്തും കൃത്യം 2 മണിക്ക്‌ തന്നെ തെര 
ഞ്ഞെടുപ്പ്‌ ആരംഭിക്കുവാന്‍ ക്രമീകരിക്കുന്നതാണ്‌. 

ഭദ്രാസനഭാരവാഹികളുടെ തെരഞ്ഞെടുപ്പ്‌ 
ഏപ്രില്‍ 12-90 തീയതി ഞായറാഴ്ച പകല്‍ 2 
മണിക്ക്‌ ബഥേല്‍ അരമനയില്‍ വച്ച്‌ അഭി. ഇടവക 
മെത്രാപ്പോലീത്തായുടെ അദ്ധ്യക്ഷതയില്‍ നടത്ത 
പ്പേടുന്നതാണ്‌. 

ഇടവകതലത്തില്‍ 

ഭരണഘടനയില്‍ സൂചിപ്പിച്ചിട്ടുളളതുപോലെ 
സീനിയര്‍ അദ്ധ്യാപകര്‍ പ്രഥമാദ്ധ്യാപകര്‍ ആകു 
ന്നതാണ്‌ ഉചിതം. സണ്ടേസ്‌കൂള്‍ പത്താംക്ലാസ്‌ 
പാസ്സായവരോ ദിവ്യബോധനം പഠിച്ചവരോ ആയ 
അദ്ധ്യാപകരായി നിയമിക്കപ്പെടുകയും ഭാവിയില്‍ 
അങ്ങനെയുള്ളവര്‍ പ(്രഥമാദ്ധ്യാപകരായി 
പ്രവര്‍ത്തിക്കുകയും ചെയ്യുവാന്‍ സണ്ടേസ്കൂ 
ളിന്റെ പ്രവര്‍ത്തനം ശ്രേഷ്ഠമാകുവാനുംകാരണ 
മായിത്തീരും. 

ഏവരുടെയും പ്രവര്‍ത്തനം സഭയുടെ കെട്ടു 
പണിക്കാണെന്നും നിസ്വാര്‍ത്ഥതയാണ്‌ മുഖമുദ്ര 
യെന്നതും അറിഞ്ഞ്‌ പ്രവര്‍ത്തിപ്പാന്‍ ഇടയാകണം. 

കനണ്‍സിലിനുവേണ്ടി 

വര്‍ഗീസ്‌ ജി. കാവുംപുറം (ഡയറക്ടര്‍) 





ഇടവങ്കാട്‌ : സെന്റ്‌ മേരീസ്‌ ഓര്‍ത്ത 
ഡോക്‌സ്‌ പള്ളിയിലെ എം.പി.എം. യുവജന 





പ്രസ്ഥാനത്തിന്റെ നേതൃത്വത്തില്‍ കലാ 
സന്ധ്യ നടത്തപ്പെട്ടു. 
പ്രശസ്ത സിനിമാതാരം ശ്രീ. ശരത്‌ ദാസ്‌ 
കലാസന്ധ്യ ഉദ്ഘാടനം ചെയ്തു. വികാരി 
ഫാ. മാത്യു ഏബ്രഹാം കാരയ്ക്കല്‍ അദ്ധ്യ 
ക്ഷത വഹിച്ചു. പരുമല മാര്‍ ഗ്രീഗോറിയോസ്‌ 
ഹോസ്പിറ്റല്‍ ഡയറക്ടര്‍ ഫാ. എം.സി. 
പൌലോസ്‌ ക്രിസ്തുമസ്‌ സന്ദേശം നല്‍കി. 
ഫാ. റ്റി.റ്റി. തോമസ്‌, ഫാ. കോരുത്‌ ചെറി 
യാന്‍, ഭദ്രാസന കൌണ്‍സില്‍ അംഗം നിതിന്‍ 
എ. ചെറിയാന്‍, ഇടവക ട്രസ്റ്റി മാത്യു വര്‍ഗീ 
സ്‌, യുവജനപ്രസ്ഥാന സെക്രട്ടറി ടിനു റ്റി. 
തങ്കച്ചന്‍, കണ്‍വീനര്‍ ജിതിന്‍ ജോസ്‌ തുട 
ങ്ങിയവര്‍ പ്രസംഗിച്ചു. 


“Light of Heaven” 


യുവദിപ്തിക്ക്‌ 30 വയസ്സ്‌ 


കുടശ്ശനാട്‌ സെന്റ്‌ സ്റ്റീഫന്‍സ്‌ കത്തീഡ്ര 
ലിലെ പള്ളിഭാഗം യുവജനപ്രസ്ഥാനത്തിന്റെ 
മുഖപ്രതമായ യുവദീപ്തി ത്രൈമാസികയുടെ 
30-90 വാര്‍ഷിക ആഘോഷങ്ങളുടെ സമാ 
പനം ജനുവരി 21,22 തീയതികളില്‍ നടക്കും. 
1984 ല്‍ കൈയെഴുത്തു മാസികയായി പുറ 
ത്തിറങ്ങിയ യുവദീപ്തിയുടെ പ്രഥമ ലക്കം 
പ്രകാശനം ചെയ്തത്‌ പരി. മാത്യൂസ്‌ പ്രഥമന്‍ 
ബാവായാണ്‌. കഴിഞ്ഞ ഒരു വര്‍ഷമായി നട 
ക്കുന്ന ആഘോഷങ്ങള്‍ വിവിധ ജീവകാരുണ്യ 
പ്രവര്‍ത്തനങ്ങള്‍, സാഹിത്യസദനസ്സ്‌, എക്യൂമെ 
നിക്കല്‍ സമ്മേളനം പഠനയാത്ര തുടങ്ങിയ നട 
ത്തപ്പെട്ട. ആഘോഷങ്ങള്‍ക്കു സമാപനം 
കുറിച്ചുകൊണ്ടുള്ള അക്ഷരജ്യോതി പ്രയാണം 
17 ന്‌ കടമ്പനാട്‌ സെന്റ്‌ തോമസ്‌ കത്തീഡ്ര 
ലില്‍ നിന്നും ആരംഭിച്ച്‌ വേദപുസ്തകം മല 
യാളത്തിലേക്ക്‌ തര്‍ജ്ജിമ ചെയ്ത കായംകുളം 
ഫിലിപ്പോസ്‌ റമ്പാന്റെ കബറിടം സന്ദര്‍ശിച്ച്‌ 


കത്തീഡ്രൽ ദേവാലയത്തില്‍ എത്തിച്ചേരും 

സമാപന സമ്മേളനം 21 ന്‌ തൃശൂര്‍ കലാമ 
ണ്ഡലം യൂണിവേഴ്സിറ്റി വൈസ്‌ ചാന്‍സര്‍ 
ഡോ. പി.എന്‍. സുരേഷ്‌ ഉദ്ഘാടനം ചെയ്യും. 
അഭി. ഡോ. ഗപ്രിയേല്‍ മാര്‍ ഗ്രീഗോറിയോസ്‌ 
അനുഗ്രഹപ്രഭാഷണം നിര്‍വഹിക്കും. യുവജ 
നപ്രസ്ഥാനം കേന്ദ്ര ജനറല്‍ സെക്രട്ടറി റവ. 
ഫാ. പി.വൈ. ജസന്‍ ആശംസ അര്‍പ്പിക്കും. 
വികാരി റവ. ഫാ. ഐപ്പ്‌ പി.സാം റവ. ഫാ. 
തോമസ്‌ വര്‍ഗീസ്‌ കടവില്‍ യുവദീപ്തി ചീഫ്‌ 
എഡിറ്റര്‍ സന്തോഷ്‌ മേട്ടില്‍ മാനേജര്‍ ഷാജന്‍ 
സാമുവേല്‍ 

22 ന്‌ യുവദീപ്തി സാമൂഹൃസേവകര്‍ക്ക്‌ 
ഏര്‍പ്പെടുത്തിയ യുവദീപ്തി പുരസ്കാരം 
പരി. കാതോലിക്കാ ബാവാ സമ്മാനിക്കും. 
ആഘോഷ സമാപന പ്രഖ്യാപനം അഭി. ഡോ. 
ഏ[(്രഹാം മാര്‍ സെറാഫിം നിര്‍വഹിക്കും. 

അനുമോദനം 


മലങ്കര ഓര്‍ത്തഡോക്സ്‌ 
ചര്‍ച്ച്‌ പബ്ലിക്കേഷന്‍സ്‌ 
സെക്രട്ടറിയായി പാമ്പാടി 
കണ്ടത്തില്‍ റവ. ഫാ. ജോ 
സഫ്‌ കുറിയാക്കോസിനെ 
അഭിവന്ദ്യ തോമസ്‌ മാര്‍ 
അത്താനാസിയോസ്‌ തിരുമേനി നിയമിച്ചു. 
ഇദ്ദേഹം പാമ്പാടി സെന്റ്‌ ജോണ്‍സ്‌ കത്തീ 
LWO ഇടവകാംഗവും തോട്ടപ്പുഴ മാര്‍ഗ്രീഗോ 
റിയോസ്‌ പളളി വികാരിയുമാണ്‌. 


ഗ്ലോറിയ - 2014 


ബുധനൂര്‍ സെന്റ്‌ ഏലിയാസ്‌ ഇടവക യുവ 
ജന്റപസ്ഥാനത്തിന്റെ ആഭിമുഖ്യത്തില്‍ നടത്ത 
പ്പെട്ട ക്രിസ്തുമസ്സ്‌ കലാസന്ധ്യ ഡിസംബര്‍ 
26 ന്‌ നടത്തപ്പെട്ടു. ഇടവക വികാരി ഫാ. 
സുനില്‍ ജോസഫ്‌ അദ്ധ്യക്ഷത വഹിച്ച സമ്മേ 
ളനത്തില്‍ പ്രശസ്ത ചലച്ചിത്ര സംവിധായകന്‍ 
ബ്ലസ്സി ക്രിസ്തുമസ്സ്‌ സന്ദേശം നല്‍കി. ഫാ. 
സൈമണ്‍ വര്‍ഗീസ്‌, വാര്‍ഡ്‌ മെമ്പര്‍ ശ്രീദേ 
വി, സജി പട്ടരുമഠം, (SITY) സി.സി. തോമസ്‌, 
റോബിന്‍ ജെ. വര്‍ഗീസ്‌, ബിജു ദാനിയേല്‍, 
അജിന്‍ എം.ജെ., ബിനു മാമ്പള്ളില്‍, എബിന്‍ 
കോലേത്ത്‌ തുടങ്ങിയവര്‍ നേതൃത്വം നല്‍കി. 
തുടര്‍ന്ന്‌ സണ്‍ഡേസ്കൂള്‍ വിദ്യാര്‍ത്ഥികളുടെ 
കലാപരിപാടികള്‍ നടത്തപ്പെട്ടു. 

മലങ്കരയുടെ വലിയബാവ- 
പരിശുദ്ധ ഗീവര്‍ഗീസ്‌ ദ്വിതീയന്‍ 
കാതോലിക്കായുടെ ചരമസുവര്‍[ 
ണ്ണ ജൂബിലിയോടനുബന്ധിച്ച്‌ 
അഖില മലങ്കരാടിസ്ഥാനത്തില്‍ നടത്തിയ 
ക്വിസ്‌ /എഴുത്തു പരീക്ഷയില്‍ വിജയിച്ച കാര 
യ്ക്കാട്ട്‌ ചെറുകാലേത്തായ മേലൂട്ടുപുത്തന്‍ 
വീട്ടില്‍ എം.കെ. ജോര്‍ജുകുട്ടി ചെങ്ങന്നൂര്‍ 
ഭദ്രാസനത്തിലെ കാരയ്ക്കാട്ട്‌ സീനായി 
ക്കുന്ന്‌ സെന്റ്‌ മേരീസിലെ ഓര്‍ത്തഡോക്സ്‌ 
ഇടവകാംഗവും ഭദ്രാസന പ്രതിനിധിയുമാണ്‌. 


ഒന്നാം റാങ്ക്‌ കരസ്ഥമാക്കി 


മര്‍ത്തമറിയം വനിതാ സമാജം 
കേന്ദ്ര പരീക്ഷയില്‍ സീനിയര്‍ 
വിഭാഗത്തില്‍ (ചെങ്ങന്നൂര്‍ ഭ്ര്രാ 
സം) 100 മാര്‍ക്ക്‌ നേടി ഒന്നാം റാജഃ 
കരസ്ഥമാക്കിയ ശ്രീമതി മേരിക്കുട്ടി ജോസഫ്‌ 
കല്ലുങ്കല്‍ സെന്റ്‌ ജോര്‍ജ്‌ ഓര്‍ത്തഡോക്സ്‌ 
ഇടവകാംഗവും തേലപ്പുറത്ത്‌ ടി.എം. ജോസ 
ഫിന്റെ സഹധര്‍മ്മിണിയുമാണ്‌. 


അനുമോദനം 


ജോവേല്‍ വര്‍ഗീസ്‌ ജോസ്‌ 


ചെങ്ങന്നൂര്‍ ഉപജില്ലാ കലോ 
ത്സവത്തില്‍ ഇംഗ്ലീഷ്‌ പദ്യം 
ചൊല്ലല്‍ ഒന്നാം സ്ഥാനവും 
ശാസ്ര്രീയ സംഗീതത്തില്‍ 
രണ്ടാം സ്ഥാനവും കരസ്ഥമാ 

ക്കിയ ജോയല്‍ മാത്യു ജോസ്‌ 

